

# मिरा भाईंदर महानगरपालिका

मुख्य कार्यालय, तिसरा मजला, छत्रपती शिवाजी महाराज सभागृह

विशेष महासभा  
दि. १७/१२/२००८

आज बुधवार दि. १७/१२/२००८ रोजी मिरा भाईंदर महानगरपालिकेची मा. विशेष महासभा सकाळी ११.०० वाजता सभा सुचना क्र. १३ दि. ११/१२/२००८ रोजीच्या विषयपत्रिकेवर विचार विनिमय करणेकरिता महापालिका सभागृह, ३ रा मजला, छत्रपती शिवाजी महाराज सभागृह येथे मा. महापौर यांच्या अध्यक्षतेखाली भरली असता खालीलप्रमाणे सदस्य हजर होते.

## उपस्थित सदस्य

१)	नरेंद्र मेहता	महापौर
२)	मेन्डोन्सा स्टीवन जॉन	उपमहापौर
३)	रॉड्रीक्स मॉरस जोसेफ	सभापती, स्थायी समिती
४)	पाटील जयंत महादेव	सभागृह नेता
५)	वैती चंद्रकांत सिताराम	विरोधी पक्ष नेता
६)	दिव्या अशोक तिवारी	सदस्या
७)	म्हात्रे मिलन वसंत	गटनेता
८)	शानू जो. गोहिल	सदस्या
९)	पाटील उमाताई शाम	सदस्या
१०)	वैती नर्मदा यशवंत	सदस्या
११)	सिंह मदन उदितनारायण	सदस्य
१२)	जाधव मोहन महादेव	सदस्य
१३)	नलावडे दिनेश दगडू	सदस्य
१४)	वेतोसकर राजेश शंकर	सदस्य
१५)	पाटील सुनिता कैलास	सदस्या
१६)	पाटील प्रविण मोरेश्वर	सदस्य
१७)	म्हात्रे राजेश हरिश्चंद्र	सदस्य
१८)	पाटील प्रभात प्रकाश	सदस्या
१९)	पुरोहित मधुसुदन मनोहरलाल	गटनेता
२०)	पाटील धनेश परशुराम	गटनेता
२१)	म्हात्रे कल्पना महेश	सदस्या
२२)	पाटील शरद केशव	सदस्य
२३)	अग्रवाल ओमप्रकाश गंगाधर (गाडोदिया)	गटनेता
२४)	पाटील ध्रुवकिशोर मन्साराम	सदस्य
२५)	पाटील मिलन गोविंदराव	सदस्य
२६)	व्यास सुधा वासुदेव	सदस्या
२७)	फॅरो ग्रीटा स्टीफन	सदस्या
२८)	शेख आसिफ गुलाब	सदस्य
२९)	म्हात्रे नयना गजानन	सदस्या
३०)	पाटील अनंत रामचंद्र	सदस्य
३१)	गोविंद हेलन जॉर्जी	सदस्या
३२)	डिमेलो बर्नड आल्बर्ट	सदस्य
३३)	बाविघर सिसिलीया विजय	सदस्या
३४)	परेरा टेरी पॉल	सदस्य
३५)	सावळे निर्मला बाबुराव उर्फ कांबळे निर्मला विष्णू	सदस्या
३६)	कुरेशी याकुब ईस्माईल	सदस्य
३७)	परेरा कॅटलीन ऍन्थोनी	सदस्या
३८)	ठाकुर प्रकाश पांडुरंग	सदस्य
३९)	डॉ. राजेंद्र भवरलाल जैन	सदस्य

४०)	शर्मा भगवती	गटनेता
४१)	पाटील वंदना मंगेश	सदस्या
४२)	भोईर शशिकांत जगन्नाथ	सदस्य
४३)	भोईर सुनिता शशिकांत	सदस्या
४४)	पाटील प्रफुल्ल काशीनाथ	सदस्य
४५)	म्हात्रे तुलसीदास दत्तात्रेय	सदस्य
४६)	वर्षा भानुशाली	सदस्या
४७)	सिंग श्रीप्रकाश जिलेदार	सदस्य
४८)	पांडे स्नेहा शैलेश	सदस्या
४९)	शेख मुसरतबानु इब्राहिम	सदस्या
५०)	जंगम लक्ष्मण गणपत	सदस्य
५१)	सपार उमा विश्वनाथ	सदस्या
५२)	इनामदार जुबेर अब्दुल्ला	सदस्य
५३)	पुजारी कांचन शेखर	सदस्य
५४)	मुंज वासुदेव भास्कर	सदस्य
५५)	सय्यद नुरजहाँ नझर हुसैन	सदस्या
५६)	खान शफीक अहमद सादत	गटनेता
५७)	भाटकर प्रेरणा प्रमोद	सदस्या
५८)	डिसा मर्लिन मर्विन	सदस्या
५९)	वैती विजया हेमचंद्र	सदस्य
६०)	पालांडे प्रशांत भगवंतराव	सदस्य
६१)	ठाकूर कल्पना हरिहर	सदस्या
६२)	म्हात्रे चंद्रकांत खंडोजी	सदस्य
६३)	मोदी चंद्रकांत भिकालाल	सदस्य
६४)	भट दिप्ती शेखर	सदस्या
६५)	दुबे रामनारायण सदानंद	सदस्य
६६)	सावंत अनिल दिवाकर	सदस्य
६७)	भोईर राजू यशवंत	सदस्य
६८)	चक्रे वंदना रामदास	सदस्या
६९)	शेख सलिम दाउद	सदस्य
७०)	हरिश्चंद्र जगन्नाथ म्हात्रे	सदस्य
७१)	माळी हेमा रविंद्र	सदस्या
७२)	हसनाळे जोत्सना जालींदर उर्फ शिंदे पूजा प्रताप	सदस्या
७३)	यादव मिरादेवी रामलाल	सदस्या
७४)	गावंड मंदाकिनी आत्माराम	सदस्या
७५)	म्हात्रे मोहन गोपाळ	सदस्य
७६)	अनिता जयवंत पाटील	सदस्या
७७)	संजय पांगे	नामनिर्देशित सदस्य
७८)	परशुराम पाटील	नामनिर्देशित सदस्य
७९)	अरुण कदम	नामनिर्देशित सदस्य
८०)	प्रकाश दुबोल	नामनिर्देशित सदस्य
८१)	आसिफ पटेल	नामनिर्देशित सदस्य

### गौरहजर सदस्य -

१)	शेटी गणेश गोपाळ	सदस्य
२)	पाटील प्रेमनाथ गजानन	सदस्य
३)	शेख नुर मोहम्मद अेहमद	सदस्य

### रजेचा अर्ज - निरंक

(राष्ट्रीय गीत “वंदे मातरम” ने सभेला सुरुवात करण्यांत आली.)

**मा. महापौर :-**

सचिवजी सभेला सुरुवात करण्यात यावी.

**नगरसचिव :-**

या सुचनेद्वारे आपणांस कळविण्यांत येते की, मिरा भाईंदर महानगरपालिकेची मा. विशेष महासभा बुधवार दि. १७/१२/२००८ रोजी सकाळी ११.०० वाजता मिरा भाईंदर महानगरपालिका मुख्य कार्यालय, तिसरा मजला, छत्रपती शिवाजी महाराज सभागृहात विशेष महासभा सुचना क्र. १३, दि. ११/१२/२००८ रोजी सोबतच्या विषयपत्रिकेवरील प्रकरणांवर विचार विनिमय करण्यासाठी आयोजित करण्यांत येत आहे. प्रकरण क्र. ८७, मिरा भाईंदर महानगरपालिका क्षेत्रात उपकर रद्द करून जकात कर लागू करणेबाबत.

**अनिल सावंत :-**

मा. महापौर साहेब, या विषयाला सुरुवात होण्यापुर्वी एका महत्त्वाच्या विषयावर मी तुमच घ्यान नेउ इच्छितो. दोन दिवसापुर्वी या शहरामध्ये महापौर चषक आयोजित करण्यात आले. महापौर चषकाचे आयोजन कसे असावे ह्याचा उत्कृष्ट उदाहरण त्या आयोजनाद्वारे सर्वांना मिळाले ती गोष्ट तुमच्या पण लक्षात आली आणि ज्यावेळी रविवारी बक्षिस समारंभ होता त्यावेळी सुद्धा तुम्ही प्रशासनाचे वाभाडे काढले तर त्या दोषी व्यक्तींवर तुम्ही काय कार्यवाही केली किंवा काय कार्यवाही करणार आहात?

**मा. महापौर :-**

याबाबत आयुक्तांना सांगितले आहे व ते याबाबत शहानिशा करून नकीच कार्यवाही करणार आहोत. आता सध्या जो विषय आहे त्या विषयावर सभागृहाने चर्चा करावी.

**ध्रुवकिशोर पाटील :-**

मा. महापौर साहेब, प्रशासनाने गोषवाच्यामध्ये माहिती दिलेली आहे. परंतु त्याच्या अगोदर मला जर प्रशासनाने थोडीशी अजून माहिती दिली तर बरे होईल १. मिरा भाईंदर शहराची लोकसंख्या किती? २. व्यापारांची संख्या किती? ३. आजतागायत म्हणजे दि. १६.१२.२००८ पर्यंत किती उपकर जमा झालेला आहे? तसेच, गोषवाच्यामध्ये म्हटले आहे की, मुदतीनंतर सुद्धा उपकरांचा भरणा काही व्यापारी करत आहेत. तर अंदाजे हा भरणा किती येऊ शकतो. तसेच जकात भरणारा महत्त्वाचा मिरा भाईंदर शहरातील घटक कोणता आणि त्याने सध्या किती उपकर भरलेला आहे? तसेच आपणांस अजून किती व्यापारांची नोंदणी होईल, असे अपेक्षित आहे? तसेच ऑगस्ट महिन्यामध्ये व्यापारांनी जकात विरोधी संप केला होता त्यात किती व्यापारांनी आपले डेलिगेशन आणले होते आणि किती व्यापारांनी आपल्याला अर्ज दिला होता की, आम्हांला जकात नको आहे आणि आता किती व्यापारांनी अर्ज दिला होता की, आम्हाला जकात नको आहे आणि आता किती व्यापारांनी आपल्याला सांगितले की, जकात पुन्हा सुरु करा किंवा सेस बंद करा त्याची माहिती पाहिजे जागतिक मंदी बदल प्रशासनाचे काय मत आहे? पुर्वीसारखा सगळ्यांचा धंदा तेजीमध्ये आहे की, मंदी सुरु आहे? याबद्दल प्रशासनाने आपले मत व्यक्त करावे.

**बालाजी खतगांवकर (मा. उपायुक्त (मु.) साो) :-**

मा. महापौर, साहेबांच्या परवानगीने सन्मा. सदस्य पाटील साहेबांनी जे मुद्दे उपस्थित केलेले आहेत. प्रशासनाच्या अनुषंगाने मी याठिकाणी ह्याचा खुलासा करतो, मिरा भाईंदर महानगरपालिकेमध्ये एकुण किती व्यापारी आहेत यासाठी प्रशासनाने मालमत्ता कर विभागाचा डेटा उपलब्ध केलेला आहे. मिरा भाईंदर महापालिकेच्या हद्दीमध्ये विक्रीकर विभागामध्ये नोंदी असलेल्या व्यापारांचा डेटा उपलब्ध केलेला आहे आणि शॉप अँड एस्टाब्लिशमेंट या विभागाकडून माहिती घेतलेली आहे. या सर्वांच्या आधारे आपल्या शहरामध्ये जवळपास ३८ हजार व्यापाऱ्यांची विविध मार्गातून माहिती उपलब्ध होऊ शकते. परंतु, उपकरामध्ये त्यांचे मागील आर्थिक वर्षामध्ये टर्नओव्हर ७५ हजार किंवा चालू आर्थिक वर्षामध्ये टर्न ओवर ७५ हजार आणि त्यापैकी ५ हजार रक्कम कमीत कमी जे आयात केलेले असेल उपकर पात्र असे सव्वालाखाचे टर्न ओवर अशा दोन डेफिनेशनमध्ये बसणारे साधारणतः २० हजाराच्या जवळपास व्यापारी जास्तीत जास्त प्रमाणात असू शकतील. परंतु या २० हजारांमध्ये ५० टक्के व्यापारी हे रिटेलर व्यापारी आहेत. जे की शहरातून शहरातच माल घेउन विक्री करणारे आहेत. म्हणजे साधारणतः अकरा ते साडेअकरा हजार व्यापारी हे उपकराला पात्र असणारे व्यापारी आजपर्यंतच्या तारखेपर्यंत आपल्याकडे अनुज्ञेय झालेले आहेत. यामध्ये आपण जे दुसरे दोन तीन मुद्दे उपस्थित केलेले आहेत परवा ज्या व्यापारांनी उपकराच्या विरोधात मोर्चा काढला होता तो मोर्चा खुप मोठ्या प्रमाणात होता आणि कार्यालयामध्ये त्यांच्या प्रतिनिधींनी आमच्याकडे निवेदन दिलेले आहे. या अनुषंगाने शहरामध्ये जकात राहावी याकरीता सुद्धा जवळपास कालच्या तारखेपर्यंत ५५३ व्यापारांनी आणि विविध संघटनांनी अर्ज दिलेले आहेत. अजूनही अर्ज देण्याचे त्यांचे काम चालू आहे. सध्या इंटरनॅशनल मार्केटमध्ये निश्चितच मंदी आहे आणि भारताच्या व्यापारावर काय परिणाम होतो हे मी उपायुक्त या दर्जाचा अधिकारी अर्थतज्ञ म्हणून भाष्य करू शकत नाही. पण जे काही आमचे मित्रमंडळी आहेत किंवा इतर व्यापारी बंधू आहेत त्यांचेसुद्धा म्हणणे आहे की, आजच्या परिस्थितीत आमचा व्यापार गेल्यावर्षाच्या प्रमाणात नाही याठिकाणी मी

आयुक्त साहेबांच्यावतीने गोषवारा दिलेला ओह आणि त्या गोषवाऱ्याच्या तारखेपर्यंत जी रक्कम आपल्याकडे वसुल झालेली आहे. त्यामध्ये साधारणतः ९ कोटी ५ लक्ष रुपये वसुल झालेले आहे असे आम्ही दिलेले आहे. पण कालच्या १६ तारखेपर्यंत आमच्याकडे उपकराच्या माध्यमातून सर्व बँकेमध्ये फिगर टॅली केले तर त्याच उत्पन्न हे ११ कोटी ६४ लाख रु. इतके जमा झालेले आहे आणि अजुनही व्यापारांचा भरणा चालू आहे. म्हणजे साधारणतः १२ कोटी जर आपण अपेक्षित केले होणाऱ्या काळात तरी ४ कोटी रु. चा अॅव्रेज उत्पन्न आपल्याला भेटत आहे. पण जकात प्रतिमाह पण जकात उपकर वसुली मध्ये साधारणतः ६ कोटी ७१ लाख रु. भेटत होते. म्हणजे साधारणतः २ कोटी ७१ लाख रु. दरमाह ह्याच्यामध्ये तुट आहे.

#### ध्रुवकिशोर पाटील :-

साहेब, ह्याच्यामध्ये तुम्ही अजुन मला सांगितले नाही की, जकात भरणारा शहरातील महत्त्वाचा घटक कोणता?

#### बालाजी खतगांवकर (मा. उपायुक्त (मु.) साो) :-

साधारणतः शहरामध्ये जे काही अनुज्ञेय व्यापारी आहेत. त्याच्या २० टक्के व्यापारातून आपल्याला ८० टक्के जकात येत होती आणि उपकर सुद्धा ८० हे त्या २० टक्के व्यापाऱ्यांकडून येत आहे आणि त्यामध्ये मुख्यत्वे आपल्या शहरामध्ये स्टील पाटे, भांडे हा व्यवसाय आहे तोही एक घटक आहे आणि शहरामध्ये जे मुख्य इंडस्ट्रीज आहेत. साधारणतः ते १५० इंडस्ट्री आहेत. त्यांचा एक मुख्य रोल आहे आणि त्याशिवाय कंपनी ओरीएन्टेड ट्रेडिंग आहेत म्हणजे पेट्रोल पंप आहेत, दारू व्यवसाय किंवा लिकर आहे, कन्झुमर-डिस्ट्रीब्युटरर्स आहेत ह्या कंपनी ओरिएन्टेड जे २० टक्के व्यापारी आहेत त्यांचा हा भरणा ८० टक्के आहे.

#### ध्रुवकिशोर पाटील :-

त्यांनी अजुनपर्यंत किती उपकर भरला आहे? परफेक्ट नाही

#### बालाजी खतगांवकर (मा. उपायुक्त (मु.) साो) :-

त्यांनी त्यांना देय होणारा उपकर तर ते भरतच आहेत. त्यामध्ये मुख्यत्वे पाटा व्यापाऱ्यांचा अजुनपर्यंत असेसमेंट पूर्ण झालेले नाही.

#### ध्रुवकिशोर पाटील :-

म्हणजे ह्याचा अर्थ अजुन आपले परफेक्ट कॅलक्युलेशन पण झालेले नाही आणि परफेक्ट असेसमेंट पण झालेले नाही. म्हणजे जर आपण कॅलक्युलेट केले तर.....

#### बालाजी खतगांवकर (मा. उपायुक्त (मु.) साो) :-

उपकरामध्ये असेसमेंट हे आपण निर्दालन हे वर्षाच्या शेवटी करतो. एखाद्या प्रकरणामध्ये जर काही आपल्याला आक्षेप असेल किंवा त्यांची काही चुक असेल असे निर्दशनास आले तर आपण ते त्या इव्हेंट साठी निर्धारण करतो. निर्धारण करण्याची अजुन पुढची वेळ आहे.

#### ध्रुवकिशोर पाटील :-

आपण आता म्हटले की अॅप्रॉक्सिमेटली ५७० व्यापाऱ्यांनी तुम्हांला अर्ज दिलेला आहे की, पुन्हा ऑक्ट्राय सुरू करावा. पण ते व्यापारी कुठले होते. एकाच क्लासिफिकेशनमध्ये होते की, वेगळ्या क्लासिफिकेशन मधले होते. त्यांच्या सगळ्याचा डबा बिझनेस आहे की, वेगवेगळे बिझनेस आहेत.

#### बालाजी खतगांवकर (मा. उपायुक्त (मु.) साो) :-

साहेब, ते तपासावे लागेल.

#### जुबेर इनामदार :-

सन्मा. महासभा, मा. महापौर साहेबांनी दिलेल्या संधीबद्दल धन्यवाद. आज एक महत्त्वाचा विषय विशेष महासभा त्या विषयाकरीता घाई, अति घाईने लावण्यात आली. ११ तारखेला ह्याच महासभेमध्ये विषय आणला होता. उपकराचा आढावा घेणेबाबत आढावा घेणे म्हणजे आम्ही कुठे काय करतो? कुठे स्टॅण्ड करतो, आम्हांला त्याच्यामध्ये काय करायला पाहिजे. त्या विषयामध्ये येथे चर्चा झाली आणि त्याच संध्याकाळी ज्यादिवशी ज्या महासभेमध्ये सचिव उपस्थित नव्हते. सचिव ह्यांची तब्बेत बरोबर नाही त्या कारणामुळे ते घरी असताना, जाहिराती काढण्यात आल्या. विशेष महासभेच्या त्यांच्या नावाने खरोखरच काय इतकी गरज होती? इतक्या घाईगर्दीने अशापद्धतीने, अशाप्रकारचे धोरणात्मक निर्णय घेण्याची? सेस किंवा जकात ही एक टॅक्स प्रणाली आहे या शहराच्या विकासाकरीता लागणारे महसुल उत्पन्न करून त्यातून शहराचा विकास करण्याच्या कामी आला. त्यात कोणाचे दुमत नाही. १ ऑगस्टपासून ५ दिवसापर्यंत या शहरामध्ये जकात प्रणाली बंद करण्याकरीता कमीत कमी किमान ४० संघटना त्याच्यामध्ये छोटे मोठे सर्वच व्यवसाय करणारे, धंदा करणारी लोक त्यांनी आपले मत महानगरपालिकेसमोर, शासनासमोर, प्रशासनासमोर मांडला की, आम्हांला या शहरामध्ये जकात नको. त्याला कारण जकात ज्या पद्धतीने येथे वसुल करण्यात येत होती. त्या कारणाला फक्तच व्यवसाय करणारे किंवा धंदा करणारी स्मॉल स्केल इंडस्ट्री असो किंवा स्टील बाजाराचे दुसरे कारखानदार असो. तेच फक्त त्रस्थ नव्हते तर या शहराची १० लाख लोकसंख्या ती सुद्धा या जकातीच्या माध्यमातून त्रस्थ आहे. शासनाने या ५ दिवसांच्या बंदीला बघून पोलिसांच्या गोपनिय विभागाच्या दिलेल्या माहितीप्रमाणे या शहरामध्ये शांतता भंग होण्याची शक्यता बघून त्या संघटनेच्या मागणीबाबत त्याला मान देवून

प्रशासनाने या राज्याच्या मुख्यमंत्र्यांनी महानगरपालिकेला आदेश दिले की, ताबडतोब जमेल तितक्या लवकर सेस वसुली या शहरामध्ये सुरु करण्यात यावी आणि जकात बंद करण्यात यावी. ठेके पद्धतीने येणारी जकात बंद करण्यात आली. महापालिकेचे कर्मचारी जकात नाक्यावर बसले. जोपर्यंत सेस चालू झाला नाही तोपर्यंत जकात महानगरपालिकेच्या कर्मचाऱ्यांनी वसूल केला. सर्व व्यवस्थित चालले होते. ठिक आहे, आम्ही मानतो. हिशोब दिलेला आहे. आर्थिक परिस्थिती समोर आहे की, आम्हाला कुठेतरी जकात त्याच्यापेक्षा सेसचा आलेला पैसा कमी आहे. त्याच्यामध्ये आम्हाला तोटा आहे. एवढी घाई होती या वस्तुची आम्हाला. आम्ही अजुन संधी देवू शकत होतो. या विषयाला परत इतक्या घाईगर्दीने आणण्याची खरोखरचं गरज आहे. आम्हाला प्रशासनावर अजिबात विश्वास नाही आम्ही त्यांना संधी दिली असती आणि अजुन त्यांना जास्त बळकट केले असते. त्यांच्या बाजूने ताकदीने उभे राहिलो असतो की, तुम्ही जास्तीत जास्त काम करा. योग्य वाटेल ते निर्णय घ्या. सेस वसूल करण्याकरीता गेल्या मा. महासभेमध्ये एका सन्मा. सदस्य साहेबांनी येथे भाषण करताना सांगितले, इन्स्पेक्टर राज्य चांगले की गुंडराज्य चांगले हा? इन्स्पेक्टर राज्य नेहमीच चांगला शिस्त लागण्याकरीता शहरामध्ये शिस्त आणण्याकरीता एक कुठलेही काम करायचे असेल आणि प्रशासनाला धोरणात्मक काम करायचे असेल तर त्याला शिस्त लावावी लागते आणि आम्ही चाललो काय करायला तर जकात आम्ही सेस वसूल करायला चाललो. घरपट्टी साधी आम्हाला वसूल करायला लागते तर सेससुद्धा आम्हाला वसूल करावा लागेल. जकात आम्ही वसूलच करत होतो. तर ह्याच्यामध्ये आम्हाला चर्चेची गरज काय येते किंवा एवढ्या घाईगर्दीने परत तो विषय आणण्याची गरज काय होती? काही ठराविक लोकांनी मागणी करताना सर्वांनीच मागणी केली होती की, सेस प्रणाली आपण चालू करावी आणि काही ठराविक लोकांनी थोड्याच काळामध्ये की, आम्हाला सेस नको. तुम्ही परत जकात लावा. त्याच्यामागे आम्ही थोडासा विचार केला. आम्ही सभागृहाला विनंती करतो. आम्ही भारतीय आहोत. या देशाचे नागरिक आहोत व कुठेतरी आम्हाला आमच्या मनामध्ये झाकून बघायला लागेल की, खरोखरच आम्ही काय करायला चाललो आहोत? काही लोक ज्यांना सेस भरायचा नाही त्यांना आपले बुक ऑफ अकाउंट्स ठेवायचे नाही ते तुमच्या....

**मा. महापौर :-**

सन्मा. सदस्य इनामदारजी बऱ्याचशा सदस्यांना बोलायचे आहे त्याकरीता आपण आपले म्हणणे थोडक्यात मांडा.

**जुबेर इनामदार :-**

हरकत नाही, एकच विषय आपल्याकडे आज विषय किती आहेत?

**मा. महापौर :-**

अजुन बरेचसे सदस्य आहेत.

**जुबेर इनामदार :-**

विशेष महासभा आहे आणि विषय किती आहेत? थोड्याशा लोकांच्या ऐकण्यावरून आम्ही सेस पद्धती येथे बंद करायला चाललो आहोत. आपण येथे विषय आणता, जकात चालू करायचे आणि सेस बंद करायचे आणि कोणाकरीता? ज्यांना बुक्स ऑफ अकाउंट्स मेन्टेन करायचे नाही त्यांना या देशामध्ये इनकम टॅक्स भरायचे नाही. ज्यांना एक्ससाईज भरायचा नाही ज्यांना या शहराचा या देशाचा विकास करायचा नाही, जो महसुलचा पैसा आहे त्यांना तो द्यायचा नाही या देशाचा विकास करण्याकरीता या देशाचे संरक्षण करण्याकरीता, या देशाला साक्षर करण्याकरीता हा पैसा उद्या या देशाच्या विकासकामी उपयोगी येतो. हा फक्त महानगरपालिकेचा जकात किंवा सेसचा विषय नाही. या पूर्ण देशाचा विषय आहे. आम्ही स्पष्ट भाषेत बोललो तर आम्ही चोरांच्या बाजूने उभे राहायचे. त्यांची हिशोब देण्याची तयारी नाही, त्यांच्या बाजूने आम्ही उभे राहायचे. आमच्या संयुक्त लोकशाही आघाडीचा जो काही निर्णय असेल तो मा. महासभेच्या समोर येणारच आहे. माझ्या व्यक्तीगत तुम्हाला सर्वांना आग्रह आहे, विनंती आहे. कमीत कमी या विषयावर तरी आपण लक्ष ठेवा की, आम्ही काय करायला चाललो आहोत? आम्ही केलेले कुठलेही काम इथे त्याचा काय परिणाम होणार आहे? आम्ही फक्त या शहरातील सेस आणि जकातीचा विषय घेऊन बसलो नाही किंवा ती चर्चा नाही. या देशाचा एक महसुलीचा विषय आहे त्यानं या देशाचा विकास होता. मा. महापौर साहेब, मी आपल्याला ही विनंती करतो आपण या शहराचे महापौर आहात. या शहराने तुम्हाला प्रथम नागरिक म्हणुन येथे बसवलेले आहे. या राज्याच्या तर काय या देशाच्या इतिहासामध्ये तूमचे कुठेतरी नाव आले आहे. तुमचेही काहीतरी धोरण या देशाकरीता असायला पाहिजे. या राज्याकरीता असायला पाहिजे.

**मा. महापौर :-**

नक्कीच शहराच्या हिताचा निर्णय घेऊ.

**जुबेर इनामदार :-**

आपण एक चांगले महापौर आहात. तुम्ही चांगला निर्णय करू शकता. प्रशासन तुम्हांला खरोखरच घाबरतो. असे बोलतात. प्रशासनाला बळकट करा. त्यांना सांगा जास्त काम करा. योग्य वाटेल ते निर्णय घ्या, या शहराच्या हितामध्ये जे लोक सेस भरत नाही त्यांच्यावर दंडात्मक कार्यवाही करा. जास्तीत जास्त पैसा मिळवण्याचे प्रयत्न करा. सेसच्या माध्यमातुन जो आम्ही मिळवू शकतो. ११ तारखेच्या महासभेमध्ये जी

आकडेवारी पद्धतीने सांगितले होते की, ८० कोटी नाही तर १३४ कोटी रु. सेसच्या माध्यमातून आम्ही वसूल करू शकतो. पण प्रशासनाने काम केले तर आणि उद्या प्रशासन काम करायलाच तयार नसेल.....

**मा. महापौर :-**

ठिक आहे.. आपली भावना समजली आहे.

**दिप्ती भट :-**

मा. महापौर साहेबांच्या परवानगीने बोलत आहे. मिरा भाईंदर शहरामध्ये तुम्ही किती फॉर्म वाटप केले आहे. त्याचे उत्तर द्या.

**मा. महापौर :-**

आता तर त्याची माहिती दिली.

**दिप्ती भट :-**

प्लीज, परत त्याची माहिती द्या.

**बालाजी खतगांवकर (मा. उपायुक्त (मु.) साो.) :-**

मिरा भाईंदर महानगरपालिकेतर्फे उपकराच्या नोंदणीसाठी १ सप्टेंबर २००८ ते १६/९.....

**मिलन म्हात्रे :-**

मा. महापौर साहेब, तुम्ही जी टिपणी दिली आहे. तर त्याच्यावर आयुक्तांची सही आहे. या विषयाच्या अनुषंगाने मी बोलत आहे. यामध्ये तुम्ही जो गोषवारा दिला आहे. आपला विषय आहे, विषयपत्रिकेवरील प्रकरण क्र. ८७, मिरा भाईंदर महापालिका क्षेत्रात उपकर रद्द करून जकात कर लागू करणेबाबत.असा तुमचा विषय विषयपत्रिकेवर आहे. पण आयुक्तांची टिपणी काय बोलते? शेवटचा पॅरेग्राफ तरी मागील तीन महिन्यामध्ये उपक्रमामुळे महानगरपालिकेतील उत्पन्नात झालेली तुट. शासनाकडून मिळावयाच्या नुकसान भरपाईपेक्षा खुप जास्त स्वरूपाची असल्याने उपकर अंमलबजावणीमुळे निश्चितच महापालिकेचे आर्थिक नुकसान होण्याची शक्यता नाकारता येत नाही म्हणुन दि. ११/१२/२००८ च्या उपकर वसुली आढावाकरीता आयोजित केलेल्या महासभेत ठरल्याप्रमाणे दि. १७/१२/२००८ रोजी आयोजित केलेल्या महासभेत याबाबत विषयात नमुद केलेल्या प्रकरणात निर्णयास्तव सादर. आयुक्त म्हणतात का? की सेसमध्ये आम्हांला नुकसान झालेले आहे. तुम्ही आम्हाला ऑक्ट्राय लावा. तुमच्या टिपणीत हे कुठे लिहिले आहे.

**बालाजी खतगांवकर (मा. उपायुक्त (मु.) साो) :-**

साहेब त्या टिपणीमध्ये गोषवान्यामध्ये तेच आहे.

**मिलन म्हात्रे :-**

ह्याच्यात तुमचे काय लिहिलेले आहे.

**मा. महापौर :-**

सन्मा. सदस्या दिप्ती भट उभे आहेत प्रथम त्यांना बोलू द्या.

**मिलन म्हात्रे :-**

आयुक्तांनी खुलासा करावा. सभागृहापुढे सेस लावावा की, जकात हे आयुक्त बोलतच नाही.

**बालाजी खतगांवकर (मा. उपायुक्त (मु.) साो) :-**

दि. १ सप्टेंबर २००८ ते १६ सप्टेंबर २००८ पर्यंत १७ हजार ९१५ फॉर्म गेलेले आहे.

**दिप्ती भट :-**

मी तुमच्याकडे माहितीच्या अधिकारामध्ये लेटर दिलेले आहे. त्याची माहिती मी तुम्हाला पाठविली आहे. आणि सन्मा. वैती साहेबांना ही पाठविली आहे. तुम्ही सांगितले की. १६९९५ फॉर्म वाटप केले आहेत.

**मा. महापौर :-**

ती तारीख कधीची आहे?

**दिप्ती भट :-**

मी जे माहितीच्या अधिकारामध्ये पाठविले ते दि. २३/१०/२००८ आणि दुसरा प्रश्न विचारणार आहे.

**मा. महापौर :-**

आपल्याला त्याचे उत्तर कधी मिळाले?

**दिप्ती भट :-**

त्याचे उत्तर मला कालच दिलेले आहे. दि. ०७/११/२००८

**बालाजी खतगांवकर (मा. उपायुक्त (मु.) साो) :-**

मी जे सांगत आहे ते १६ डिसेंबर पर्यंतची फिगर आहे.

**दिप्ती भट :-**

ते बरोबर आहे. पाण तुम्ही एकुण किती रक्कम जमा केली आहे ते सांगा. या तारखेप्रमाणे बरोबर आहे. तुम्ही माहितीच्या अधिकारामध्ये जे उत्तर दिलेले आहे ते बरोबर आहे की चुकीचे दिलेले आहे.

**बालाजी खतगांवकर (मा. उपायुक्त (मु.) साो) :-**

कालच्या तारखेपर्यंत आपल्याकडे ११ कोटी ६४ लाख रु. उत्पन्न झालेले आहे. ह्याचा मी पुर्वीच सभागृहापुढे खुलासा केलेला आहे.

**दिप्ती भट :-**

मग तुम्हाला दोन महिन्यामध्ये समजले की, आपल्याला नुकसान होत आहे. आता आपण बोललात की, एका वर्षाचे आम्ही एकत्र बजेट काढून बघतो. तर तुम्हाला दोन महिन्यामध्ये समजले की, सेस नुकसानकारक आहे. त्याचबरोबर माझा पुढचा प्रश्न असा आहे की, मिरा भाईंदरमध्ये टोटल किती दुकान आहेत?

**मा. महापौर :-**

आपण एकत्र प्रश्न विचारा. एक-एक प्रश्न विचारण्यात खूप वेळ जाईल.

**बालाजी खतगांवकर (मा. उपायुक्त (मु.) साो) :-**

आपण आपले सर्व मुद्दे मांडा. त्याचा खुलासा करू.

**दिप्ती भट :-**

मिरा भाईंदर महानगरपालिकेमध्ये टोटल किती दुकान आहेत आणि किती दुकानांचा सर्व्हे केलेला आहे व त्याचा समावेश झालेला आहे. आपण माहितीच्या अधिकारमध्ये असे दिलेले आहे की

**मा. महापौर :-**

मग आपण ते सांगा. त्या माहितीप्रमाणे.....

**दिप्ती भट :-**

सचिवांना आपण ते वाचायला सांगा. त्यांनी काय दिले आहे. मनपाकडे ही माहिती नाही. त्यांनी ते हिशोबाप्रमाणे आपण ते वाचा. तुम्ही उत्तर काय दिली आहेत? कशाला ती उत्तर दिली? चुकीचे कशाला देता? तुम्ही सर्व्हे केला असेल तर तसे सांगा. तुम्ही ह्याच्यामध्ये सांगता की, आम्ही सर्व्हे केलेला नाही. मुंबईच्या दुकानाप्रमाणे, निरीक्षण कराप्रमाणे डिटेल दिलेली आहे की, एवढीच दुकान आहेत. तुम्हाला परफेक्ट माहितच नाही की, शहरामध्ये किती दुकान आहेत. मग आपण कशाला म्हणतो की, सेस बंद करू या आणि ठेकेदाराला देऊ या. ठेकेदाराला आपण ठेका देता तर कुठल्या पद्धतीने देणार आहात.

**मा. महापौर :-**

सेसमध्ये असे आहे की, आपण कुठल्याही तारखेचे नक्कीच फिगर सांगू शकत नाही. कारण एकाच दुकानात चार-चार नावानेसुद्धा कंपन्या असतात. काही लोक घरातून व्यापार करतात. काही लोक रेसीडेन्सवर ऑफीस घेऊन व्यापार करतात. ही माहिती एकदमच आपल्याला नक्की सांगणे चुकीचे ठरेल.

**दिप्ती भट :-**

मला उत्तर द्या. आपण माहितीच्या अधिकारामध्ये काय लिहिले आहे ते मला वाचून दाखवा.

**बालाजी खतगांवकर (मा. उपायुक्त (मु.) साो) :-**

माहितीच्या अधिकाराखाली आपण काय पत्र घेतलेले आहे ते पटलासमोर ठेवावे म्हणजे आपल्याला त्याच्यावर चर्चा करता येईल.

**दिप्ती भट :-**

मी ते पाठवले आहे.

**बालाजी खतगांवकर (मा. उपायुक्त (मु.) साो) :-**

माहितीच्या अधिकाराखाली आमच्याकडून बरेच पत्रे गेलेले आहेत. तुम्ही कोणत्या पत्राबद्दल बोलत आहात हे आम्हाला कसे समजेल.

**दिप्ती भट :-**

हे खोट आहे का? मी तारीख पण सांगते.

**बालाजी खतगांवकर (मा. उपायुक्त (मु.) साो) :-**

कोणाच्या नावाने पत्र होते? आपले होते का?

**दिप्ती भट :-**

माझ्या नावावर नाही. असेच मी पत्र टाकले होते. दुसऱ्यांच्या नावावर. पण तुम्ही उत्तर द्या.

**बालाजी खतगांवकर (मा. उपायुक्त (मु.) साो) :-**

उपकर विभागात माहितीच्या अधिकारात भरपूर पत्रे गेलेले आहेत. हे कोणत्या पत्राबद्दल बोलत आहे हे मला येथे कसे काय समजेल. माहितीच्या अधिकारामध्ये वेळोवेळी जे अर्ज दिले जातात त्या संदर्भकाळामध्ये त्याला उत्तर दिले जाते. कदाचित आपल्याला एखाद्या अर्जदाराकडून ती माहिती, माहितीच्या अधिकारात माहिती घेतलेली असेल तर त्याची माहिती निश्चितच आपल्याकडे असेल. त्यामध्ये दुमत नाही. पण सन्मा. सदस्य पाटील साहेबांनी जे मुद्दे उपस्थित केले होते. तेच मुद्दे आपले आहेत आणि आजची वस्तुस्थिती आपण सभागृहासमोर ठेवलेली आहे. त्यामध्ये कुठलीही चुक नाही.

**दिप्ती भट :-**

आपण ठेकेदारला जो ठेका देणार आहात तो कुठल्या पद्धतीने देणार आहात?

**मा. महापौर :-**

ते अजुन कुठे नक्की झाले आहे. सभागृहाने ते ठरवायचे आहे.

**दिप्ती भट :-**

पण तुम्ही हे एवढ्या ताकदीने सांगत आहात.

**मा. महापौर :-**

ते सभागृहाने ठरवायचे आहे. तसे झाले तर.

**दिप्ती भट :-**

ती नंतरची गोष्ट आहे. पण तुम्ही हे सांगा की, तुम्ही त्याच्यामध्ये ह्या दुकानदारांचा त्या फॉर्मसाठी समावेश केला आहे की, नाही. कारण ठेकेदार दुकानदार व फेरीवाले बसतात ते आणि स्टेशनवरून येणारे जेवढे...

**मा. महापौर :-**

मॅडम, ठेकेदाराचा आज काही संबंध नाही.

**दिप्ती भट :-**

संबंध कसा नाही मग आपल्याला उपकर...

**मा. महापौर :-**

ते मा. महासभेने ठरवायचे आहे. जकात वसुली करायची आहे. विषय असा आहे की, आपण जकात वसुली करायची की सेसच्या माध्यमातून वसुली करायची असा विषय आहे.

**दिप्ती भट :-**

आपण बोलता, घाटा झाला तर कसा घाटा होतो? म्हणजे सेस नको आणि आपल्याला ठेकेदाराला ठेका द्यायचा आहे. त्याचे मी विचारते. कुठल्या हिशोबाने तुम्ही सांगत आहात.

**मा. महापौर :-**

प्रशासन उत्तर देणार.

**दिप्ती भट :-**

आपण इतके फटाफट मिटिंग्स बोलवत आहात व तुम्ही सांगत आहात की, तुमच्याकडे पब्लिक...

**मा. महापौर :-**

शहराचे वातावरण खराब होऊ नये म्हणून मिटिंग लवकर बोलावली आहे.

**दिप्ती भट :-**

मग पहिले अगोदर काय होते?

**मा. महापौर :-**

आपण पहिले ही अगोदर लवकर मिटिंग बोलावली होती.

**दिप्ती भट :-**

म्हणजे शासन आणि बॉम्बेची महानगरपालिका खोटी आहे का? त्यांनी आपल्याला एकदमच सेस लावून दिले ते खोट आहे का?

**मा. महापौर :-**

त्यांनी जेवढ्या महानगरपालिका आहेत त्या सर्वांना सांगितले की, सेस किंवा ऑक्ट्राय महापालिकेने ठरवावे. हे शासनानेच सांगितलेले आहे.

**दिप्ती भट :-**

सांगितले होते. मग तेव्हा तर तुम्ही पण बोर्ड लावले होते. मंजूर झाले. जकात रद्द झाले.

**मा. महापौर :-**

मी कुठे नाही म्हणतो. पण शेवटी ज्यावेळेला एखाद्या शहराचे नुकसान होत असेल तर त्यात नक्कीच सुधारणा केली पाहिजे.

**दिप्ती भट :-**

काहीच नुकसान होत नाही.

**मा. महापौर :-**

ठिक आहे. आपल्याला काय बोलायचे आहे ते बोला.

**दिप्ती भट :-**

जे तुम्ही फेरीवाल्यांसाठी सुद्धा ठेका देत आहात ते सुद्धा रॉग देत आहात.

**मा. महापौर :-**

जकातच्या विषयाशी फेरीवाल्यांचा काय संबंध आहे?



**दिप्ती भट :-**

सेसबद्दल सांगते.

**मा. महापौर :-**

सन्मा. सदस्य पुरोहितजी बोला.

**मधुसुदन पुरोहित :-**

मा. महापौर साहेब, मला आपल्याला सांगायचे आहे की, परिवहन जे मागील मला वाटते ते माहित नाही की, आपण तोट्यामध्ये चाललो आहोत. तरीही परिवहन उपक्रम जे आहे ते आपण सतत निरंकर चालवत आहोत. पण ऑक्ट्राय आणि सेस. सेस चालू करून काही दोन चार महिने झाले असतील. त्या तीन महिन्यामध्ये आपण नुकसानमध्ये आहोत. लोकांनी तक्रार केली. व्यापाऱ्यांनी तक्रार केली. त्यांचे आपण ऐकले. आणि सेस नको ऑक्ट्राय पाहिजे. या विषयावर आपण आज येथे स्पेशल मिटिंग लावली आहे. मला हेच विचारायचे आहे की, ह्याच्या अगोदर जे काही विषय झाले त्या विषयांमध्ये आपण तोट्यात आहोत. नुकसान भरपाई करून देत आहोत. तरी ते चालू आहे. मग हा सेस ह्याला आपण अजून का, अजून सहा महिने का नाही बघत. माझा हाच विषय आहे की, तो ठेकेदार बळजबरीने जेव्हा ऑक्ट्राय वसूल करायचा तेव्हा तो आपण मागितलेले ९० करोड ८० करोड रु. जे काही होते. तेव्हा तो या शहराच्या एका नाक्यावर बसून ९० करोड रु. वसूल करत होता. आजच्या तारखेला मिरा भाईंदर शहरातील सर्व अधिकाऱ्यांना आपण लावले आहे तरी आपण तोट्यात चाललो आहोत. ह्याचा अर्थ काय? कृपा करून या प्रश्नाचे उत्तर द्या.

**मा. महापौर :-**

ह्याचा अर्थ असा आहे की, ज्यावेळी आपण कुठलीही कार्यवाही करतो त्यावेळी आपल्याला जे काही बिल त्यांच्याकडून प्रोड्यूस केले जाते. आपण त्यांच्यावरच सेस घेतो. ऑक्ट्रायमध्ये कच्ची चिड्ड्या वर्क वर आपण त्यांच्याकडून जकात घ्यायचो. पण एखादे कोणी कॅशमध्ये कुठले काही परचेस केलेले असेल व आपल्याला दाखवले नाही ते सेस भरतच नाही आपण जर त्याच्याजवळ गेलो व स्टॉक सापडला नाही किंवा कुठले कागदपत्र सापडले नाही तर आपण हे वसूल कसे करायचे?

**मधुसुदन पुरोहित :-**

मग काही कडक नियम आपण लागू करू शकत नाही का?

**मा. महापौर :-**

कडक नियमावरच बोलतोय. एखाद्यावेळी आपण त्यांच्यावर रेड सुद्धा टाकू.

**मधुसुदन पुरोहित :-**

जेव्हा आपण कुठलाही नियम आणतो आणि जेव्हा आपण रेग्युलर गेन करण्यासाठी आपण कुठलाही शासनाने दिलेले नियम आणतो आणि तेव्हा त्यांच्यावर कडक कार्यवाही ही केलीच पाहिजे.

**मा. महापौर :-**

त्याच्यात असे दोन प्रकारही झालेले आहेत.

**मधुसुदन पुरोहित :-**

आज शहरात अशी परिस्थिती आहे की ८० टक्के लोक बोलतात की, आम्हाला सेस हवे आहे. जनसामान्य नागरिकांना त्या जकातचा त्रास नको आहे. आजच्या परिस्थितीत सेस असल्यामुळे तो जनसामान्य नागरिक सेस भरणारच आहे. पण जकातमध्ये बळजबरीपणा होतो. लोकांना त्रास होतो आणि हा जो सेस आहे तो व्यापारी भरणार जनसामान्य नागरिक भरणार नाही. पण ऑक्ट्राय जो होता त्यामुळे पूर्ण मिरा भाईंदर शहराच्या जनसामान्य व्यक्तीला त्रास व्हायचा.

**मा. महापौर :-**

सन्मा. सदस्य पुरोहितजी आपला मुद्दा चांगला आहे पण जकात वसूल होत होती तर सेस का वसूल होत नाही? तर त्याचे मुळ कारण तुम्हाला सांगतो. मोठे मोठे इमेजचे व्यापारी माझ्याकडे येऊन गेले.

**मधुसुदन पुरोहित :-**

साहेब, लोकांना काम करायला लागत आहे व ह्या लोकांना काम करायचे नाही. ह्या अधिकाऱ्यांना माझे एकच म्हणणे आहे एवढे अधिकारी असताना आपण सेस वसूल करू शकत नाही. एक कंपनी तो ठेका घेऊन ९० करोड रु. वसूल करतो. आपल्याला ९० करोड रु. तो देऊ शकतो. म्हणजे तो ३० करोड रु. कमवत असेल.

**मा. महापौर :-**

आपण समजा. परत समजून घ्या. त्यांच्यामध्ये असा विषय होता की, ऑक्ट्राय मध्ये जेव्हा एखादा माल कुठलाही ट्रक आतमध्ये आला तर त्याला नाक्यावर भरू द्यायचे. तर आता इथल्या व्यापाऱ्यांनी काय केले बिल्डींग अँडरेस जे आहे कोणी वसईला केले, कोणी डहाणूला केले कोणी मुंबईत केले. तर त्यांचा माल येतो पण त्यांचा जो ऑफीस अँडरेस आणि बिलिंग अँडरेस आहे तो मुंबईचा आहे आणि त्याला सेस लागू होत नाही. म्हणून तीही वसुली होत नाही.

**मधुसुदन पुरोहित :-**

त्यासाठी पहिल्याच दिवशी सांगितले होते. जेवढे नाके आहेत आपल्या ऑक्ट्राय नाक्याच्या आपण जेवेढ्या चौक्या बनवल्या होत्या त्या तिथे तुम्ही फक्त चलनच्या कॉपीची झेरॉक्स घ्या. येणारा मिरी भाईदर शहराच्या प्रत्येक मालाची तिथे एन्ट्री करा. त्या एन्ट्रीवर जसे तुम्ही पाणीच्या कराचे बिल देता जसे तुम्ही आपल्या घरासाठी....

**मा. महापौर :-**

मी तुम्हाला तेच सांगितले जसा माल येतो....

**मधुसुदन पुरोहित :-**

सेसला इझी करण्याची पद्धत आपण आजपर्यंत आणण्याचा प्रयत्न केलेला नाही. सेस नकोय व आपल्याला ऑक्ट्राय हवे आहे.

**मा. महापौर :-**

सन्मा. सदस्यजी, माझे म्हणणे समजून घ्या. आपल्याला आपले उत्तर भेटेल. ट्रक येतात त्यांच्याकडून चलनही घेतले पण त्यांनी बिलिंग अँडरेस चेंज केला तर आता त्याला कुठल्याही नावाने सेस लावायचे? त्याने अँडरेस केला भिवंडीचा तर कसा सेस लावायचे?

**मधुसुदन पुरोहित :-**

ती गाडी बाजुला उभी ठेवा. असे कसे म्हणतात. आपण जे सांगितले की, मिरा भाईदर शहरात माल येत आहे आणि त्या मालावर जर पत्ता नसेल तर ते आपण अॅक्सेप्ट कसे काय करतो.

(सभागृहात गोंधळ)

**मिलन पाटील:-**

मा. महापौर साहेब, सन्मा. सदस्यांनी जो मुद्दा उपस्थित केला तो परिवहन सेवा ती शहराची लोकांच्या त्रिगुणातुन चालु आहे आणि ते महापालिकेचे आद्य कर्तव्य आहे. सुविधा पुरवण्याची. तोट्यात जरी चालली तरी महापालिकेने ते सहन करायला पहिजे. परिवहन सेवा ही लोकांच्या सेवेकरीता आहे आणि ठेका हा जकात किंवा उपकर हा प्रशासनाचा एक भाग आहे. उत्पन्नाचा भाग आहे. शहराला सुखसुविधा पोहचविण्याकरीता म्हणुन

**चंद्रकांत मोदी :-**

जनता बाहर बना रही है की, सेस इज दि बेस्ट

**मधुसुदन पुरोहित :-**

मा. महापौर साहेब, मला बोलण्याच्या अगोदर त्यांनी तुम्ही वेळ दिलेली आहे.

**मा. महापौर :-**

आपल्याला उत्तर दिलेले आहे.

(सभागृहात गोंधळ)

**जयंत पाटील :-**

माझ्या राजकिय जीवनामध्ये, महापालिका व नगरपालिकेच्या जीवनामध्ये एवढा घानेरडा प्रकार कधी झालेला नाही. झगडा करणे, मारामारी करणे कॉॅंग्रेसची संस्कृती आहे म्हणून...

(सभागृहात गोंधळ)

**जुबेर इनामदार :-**

मा. महापौर साहेब, सभा संध्याकाळी ७.०० वाजेपर्यंत चालू शकते. सभा चालू द्या. लोकांना बोलायची संधी द्या. त्यांचा तो संविधानिक अधिकार आहे. हे लोकप्रतिनिधी आहेत. त्यांच्याकडून तुम्ही त्यांचा सांविधानिक अधिकार घेऊ शकत नाही.

**विजया वैती :-**

निदान, आमचे काय मत आहे ते तरी ऐकून घ्या.

**मा. महापौर :-**

सर्व सदस्यांनी जागेवर बसावे. सभागृह नेत्याला त्यांचे मत मांडू दे. त्यानंतर बोलावे.

**चंद्रकांत वैती :-**

पहिले श्री. सन्मा. सदस्य मधुसुदन पुरोहितजींना बोलू द्या. त्यांची उत्तरे पहिले द्या. त्यानंतर दुसऱ्यांना बोलू द्या.

**जयंत पाटील :-**

ठिक आहे. त्यांना बोलू द्या.

**ओमप्रकाश अग्रवाल :-**

मा. महापौर साहेब, या सभागृहामध्ये जे घडले आहे त्याकरिता पहिले पोलिस बंदोबस्त आणा.

**अरूण कदम :-**

मा. महापौर साहेब, या सभागृहामध्ये जे घडले आहे त्याकरिता पहिले पोलिस बंदोबस्त आणा.

**अरुण कदम :-**

मा. महापौर साहेब, पोलिस कशाला आले आहेत? पोलिसांना सभागृहात कोणी बोलावले?

**मा. महापौर :-**

सभागृहाचे वातावरण.....

**जुबेर इनामदार :-**

त्यांना सभागृहामधून आधी बाहेर काढा.

**चंद्रकांत वैती :-**

पोलिस को अधिकार नाही हे सभागृह मे बुलाने का?

**चंद्रकांत वैती :-**

पोलिस बोलावले आहेत तर सगळ्यांना अटक करा. माझी एक विनंती आहे की, सदस्यांना सगळे बोलू द्या. ठराव मांडू द्या. त्यांनंतर आम्ही बोलू.

**जयंत पाटील :-**

संपुर्ण महाराष्ट्रामध्ये १५(ड) वर्ग महानगरपालिका आहे. त्या १५ (ड) वर्ग महानगरपालिकांमधील १४ महानगरपालिकांमध्ये ज्याच्यामध्ये ६ काँग्रेसच्या हाताखाली आहेत. त्याच्यामध्ये दोन राष्ट्रवादी आणि काँग्रेस अशा आहेत. त्या प्रत्येक ठिकाणी जकात आहे. काँग्रेसच्या महापालिका असूनसुद्धा तिथे उपकर लागलेला नाही. आणि त्यांच्या म्हणण्याप्रमाणे, सन्मा. नगरसेवक माझे मित्र जुबेर इनामदार यांच्या म्हणण्याप्रमाणे आपण चोरांची बाजू घेतो. मग त्या महानगरपालिकांमध्ये चोरांची बाजू काँग्रेसवाल्यांनी घेतली आहे का? त्या महापालिकांमध्ये स्टीलचे व्यापारी, सगळे व्यापारी आहेत ते गुंड आहेत का? व्यापाऱ्यांना जर गुंड म्हणायचे, इन्कम टॅक्स बुडवणारे म्हणून बोलायचे तर इन्कम टॅक्स प्रामाणिकपणे कोण भरतो?

**जुबेर इनामदार :-**

तुम्ही भरत नसाल पण आम्ही भरतो.

**जयंत पाटील :-**

मला हे सांगा की, या शहरामध्ये.....

(सभागृहात गोंधळ)

**जयंत पाटील :-**

प्रशासनाने दिलेला गोषवारा एवढा परिपूर्ण आहे. त्याच्यामुळे महापालिकेचे होत असलेले नुकसान, प्रकरण क्र. ८७ मिरा भाईंदर महानगरपालिका क्षेत्रात उपकर रद्द करून जकात कर लागू करणेबाबत. मिरा-भाईंदर महानगरपालिकेत दि. ०१/०९/२००८ पासून जकात ऐवजी उपकर लागू करण्यात आला आहे. उपकर वसूलीबाबतचा अहवाल प्रशासनाने दि. ११/१२/२००८ च्या मा. महासभेपुढे प्रपत्रांसह सादर केला आहे. सदर अहवाल व प्रपत्राचे तसेच आजच्या महासभेतील गोषवाऱ्याचे अवलोकन करता असे निदर्शनास येत आहे की, महानगरपालिका क्षेत्रात एकूण २५,००० व्यावसायिक आहेत त्यामध्ये स्टील/ पाटे व त्यापासून निर्मित करण्यात येणाऱ्या वस्तुंचे व्यापारी बहुसंख्य प्रमाणात आहेत.

उपकर लागू केल्यानंतर उपकर नोंदणीसाठी २५,००० व्यावसायिका पैकी फक्त १७,५०० व्यापाऱ्यांनी अर्ज घेतले आहेत. परंतु प्रत्यक्षात फक्त १०,२६५ व्यापाऱ्यांनी नोंदणी करून घेतली आहे.

नोंदणी केलेल्या व्यावसायिकांपैकी फक्त ५०% व्यावसायिक प्रत्यक्ष उपकर भरित आहे. महानगरपालिका क्षेत्रातील व्यावसायिकांपैकी बरेचसे व्यवसाय लघुउद्योग स्वरूपाचे असल्याने आयात केलेल्या मालाची नोंद ठेवणे किंवा किर्द तयार करण्याचे काम त्याचेकडून केली जात नाही. बहुसंख्य असलेल्या स्टील/पाटे व्यावसायिक सुद्धा एकदा आयात केलेल्या मालाचे आयात करतेवेळेस व शहरांतर्गत पुनःहस्तांतरण होत असल्याने त्याचे मार्फत कोणतेही लेखे ठेवले जात नाहीत. त्यामुळे उपकराची परिगणना करणे अडचणीचे होत आहे.

मिरा-भाईंदर महानगरपालिका तत्कालिन नगरपरिषद स्थापनेच्या दिवसापासून जकात वसूली करून उत्पन्न मिळवित आहे. जकात उत्पन्नामुळे या शहराचा विकास झपाट्याने होवून अल्पकालावधीत तिला महानगरपालिकेचे स्वरूप प्राप्त झाले आहे. सन १९९७ ते सन २००२ या कालावधीमध्ये जकातीऐवजी अनुदान राज्य शासनामार्फत मिळत असल्याने व त्यात दरवर्षी १०% वाढ मिळत असल्याने जकात वसूली केली जात नव्हती. महानगरपालिका स्थापन झाल्यानंतर सन २००३ पासून जकात वसूली केली जात आहे. त्यानुसार सन २००७-०८ या आर्थिक वर्षात जकातीचे उत्पन्न रु. ७,३०९.८६ लक्ष होते. यात १०% वाढ करून सन २००८-०९ या वर्षाकरीता रु. ८,०६४.५४ लक्ष इतके जकातीचे उत्पन्न अपेक्षित होते.

मिरा-भाईंदर महानगरपालिका “ड” वर्गात मोडत असून राज्य शासनाने राज्यातील १५ “ड” वर्ग महानगरपालिकांनी जकात ऐवजी उपकर वसूली करण्याचे धोरण ठरविले व उपकर वसूली अपेक्षित उत्पन्नापेक्षा कमी झाल्यास पहिल्या वर्षात १५% व दुसऱ्या वर्षात १०% व तीसऱ्या वर्षात ५% अनुदान देण्याचे जाहिर केले. मिरा-भाईंदर महानगरपालिकेने दि. ०१/०९/२००८ पासून उपकर वसूली सुरु केली असून सप्टेंबर २००८ व ऑक्टोबर २००८ या २ महिन्यांची फक्त ७४५.०६ लक्ष वसूली झाली आहे. याउलट जकात वसूली कायम राहिली असती तर वरील दोन महिन्यांचे उत्पन्न १३४२ लक्ष झाले असते. याचा अर्थ केवळ २ महिन्यात

रु. ५९७ लक्ष इतकी तुट झाली आहे. मिरा-भाईंदर महानगरपालिका व्यतिरिक्त इतर १४ “ड” वर्ग महानगरपालिकेत दि. ०१/११/२००८ पासून उपकर लावण्याचे ठरले होते. परंतु या सर्व महानगरपालिका क्षेत्रातील व्यापारी संघटना, लोकप्रतिनिधी व पदाधिकाऱ्यांनी उपकरास विरोध केल्याने शासनाने अधिसूचना/परिपत्रकाद्वारे त्या त्या महानगरपालिकांनी जकात किंवा उपकर याबाबतचा स्वतंत्र निर्णय घ्यावा असे जाहिर केल्याने १४ पैकी एकही महानगरपालिकेने उपकर लागू केला नसून तेथे जकात वसूली केली जात आहे.

मिरा-भाईंदर महानगरपालिका आस्थापनेतील १०० अधिकारी/ कर्मचारी उपकर वसूलीसाठी नेमले असून त्यांच्या वेतनेपोटी देय रकमेची उपकर वसूलीच्या रकमेमध्ये परिगणना केलेली नाही त्याव्यतिरिक्त उपायुक्त, २१ उपकर अधिकारी, स्वतंत्र कार्यालय, गटनिहाय बैठक व्यवस्था, स्वतंत्र संगणक, संगणक आज्ञाप्रणाली इ. आस्थापनेवरील अतिरिक्त खर्च होत आहे. उपकर वसूलीसाठी मोठ्याप्रमाणात कर्मचारी वर्ग नेमल्याने घरपट्टी व पाणीपट्टी कराची वसूली या वर्षात अपेक्षित इष्टांकाच्या खूपच दुरवर आहे. घरपट्टी व पाणीपट्टी वसूली कमी होत असल्याने त्याचा प्रभाव महानगरपालिका निधीवर परिणामकारक झालेला आहे. सप्टेंबर ०८ व ऑक्टोबर ०८ या दोन महिन्यात एकुण ५९७ लक्ष तुट व नोव्हेंबर ०८ महिन्यात (अपेक्षित उत्पन्न रु. ६७१ लक्ष - प्रत्यक्ष वसूली दि. १५/१२/२००८ पर्यंत खतवलेल्या नोंदीप्रमाणे रु. १४३ लक्ष) तुट रु. ५२८ लक्ष झालेली आहे. अशी एकुण रु. ११२५ लक्ष इतकी तुट मागील ३ महिन्यात झालेली आहे.

मागील २००७-०८ या आर्थिक वर्षात रु. १४,८०४.८७ लक्ष इतके निव्वळ महसूली उत्पन्न झाले होते. त्यामध्ये जवळपास ५०% म्हणजे रु. ७,०१४.६५ लक्ष उत्पन्न जकातीचे होते. उपकर वसूलीची तूट लक्षात घेता चालू आर्थिक वर्षात रु. ३,६०० लक्ष तूट महसूली उत्पन्नात येईल व त्यामुळे आर्थिक अदांजपत्रक पूर्णपणे कोलमडून पडेल त्याव्यतिरिक्त तरतुद केलेली सर्व विकासकामे ठप्प होतील.

जवाहरलाल राष्ट्रीय नागरी पुनरुत्थान योजनेअंतर्गत प्रस्तावित केलेली सर्व विकास कामे ३ वर्षात पूर्ण करावयाची असून या विकास कामांसाठी ५०% रक्कम महानगरपालिकेच्या निधीतुन तर ३५% केंद्र सरकार व १५% रक्कम राज्य सरकारकडून अनुदान रुपाने मिळणार आहे. उपकर वसूलीतील तुटीमुळे वरील योजनेतील एकही विकास काम/ योजना करणे शक्य होणार नाही. व कालांतराने वरील योजनेतील देय अनुदानही रद्द होईल.

महाराष्ट्रातील इतर १४ “ड” वर्ग महानगरपालिका क्षेत्रातील व्यापाऱ्यांनी आंदोलने करून उपकरास विरोध केला आहे. त्याच धर्तीवर मिरा-भाईंदर शहरातील व्यापाऱ्यांनी निवेदन, निदर्शने व मोर्चे काढून उपकराऐवजी जकात कर पुन्हा लावावा अशी मागणी केली आहे. त्याचप्रमाणे उपकर वसूली किंवा प्रदानाच्या प्रक्रीयेस कंटालून १५% ते २०% व्यापाऱ्यांनी स्थलांतर केले आहे असेही निवेदन केले आहे. महानगरपालिका क्षेत्रातील व्यापाऱ्यांची मागणी व उपकर वसूलीतील तुट विचारात घेता मिरा-भाईंदर महानगरपालिका क्षेत्रात “मुंबई प्रांतिक महानगरपालिका अधिनियम १९४९ चे कलम १२७(२) (अ) (अ)” अन्वये दि. १८/१२/२००८ च्या मध्यरात्री १२:०० वाजतापासून उपकराची वसूली बंद करून अधिनियमाचे कलम १२७(२) (अ) नुसार पुन्हा जकात वसूली करणेत यावी.

दि. ०१/०९/२००८ ते दि. १८/१२/२००८ च्या मध्यरात्री (१२:००) पर्यंत कोणत्याही उपकर पात्र मालांवर तसेच उपकर नियम १९९६ चे नियम ३ अ किंवा ब नुसार उपकर भरणाऱ्यास पात्र व्यापाऱ्यांनी आयात केलेल्या मालांवरील उपकराची वसूली पूर्ण होईपर्यंत अधिनियमाच्या १५२ व उपकर नियम १९९६ अन्वये महानगरपालिका कारवाई चालू ठेवील.

महानगरपालिका क्षेत्रात उपकर लागू करण्यापूर्वी जकात वसूली करण्यांत येत होती. “मुंबई प्रांतिक महानगरपालिका अधिनियम १९४९ चे कलम १२७ (२)(अ)” अन्वये जकात लागू करण्याचे अधिकार महानगरपालिका/महासभेस असून त्यासाठी शासनाच्या पूर्व मंजूरीची आवश्यकता नाही.

मागील आर्थिक वर्ष सन २००७-०८ मध्ये झालेल्या जकात उत्पन्नामध्ये १०% वाढीव रक्कम गृहीत धरून चालू आर्थिक वर्षासाठी मागणीची रक्कम ठरविण्यांत यावी.

त्यासाठी सन २००७-०८ या वर्षाकरीता ठरविण्यांत आलेल्या जकातपात्र वस्तुचे तपशिल व त्यावर निश्चित करण्यांत आलेले जकातीचे दर कायम ठेऊन जकात वसूली करण्यांस ठरविण्यांत आलेली तारीख व वेळ या बाबत सोबत जोडलेल्या परिशिष्ट व सोबत जोडलेल्या जोडपत्रानुसार जकात नाक्याची ठिकाणे व संख्या, माल प्रवेश नाक्यापासून निर्गमित नाक्यापर्यंतचे सर्व मार्ग इत्यादी माहिती देणारी जाहिर नोटीस “महाराष्ट्र नगरपालिका (जकात) नियम १९६८ चे कलम ५(२)” अन्वये जकात लागू करण्यांत आल्याच्या ठरावाच्या दिनांकापासून ७ दिवसांच्या आंत प्रसिद्ध करण्यांत यावी.

तसेच जकात वसूलीसाठी मागील वर्ष २००७-०८ या आर्थिक वर्षातील ठेकेदाराशी वाटाघाटी करण्यांस मा. आयुक्तांना “मुंबई प्रांतिक महानगरपालिका अधिनियम १९४९ चे कलम ६७(३) व कलम ६८(१)” अन्वये अधिकार देण्यांत येत आहे. वरीलप्रमाणे मागणीची रक्कम देण्यांस ठेकेदार तयार असल्यास दि. १८/१२/२००८ च्या मध्यरात्री (रात्री १२:०० वा.) पासून ते दि. ३१/०३/२००९ पर्यंत ठेकेदारास जकात

नाक्यांच्या ताबा देण्यांत यावा. ठेकेदार वरील रक्कम भरण्यांस तयार नसल्यास महानगरपालिकेच्या अधिकारी/कर्मचाऱ्यांमार्फत जकात वसूली करण्यांत यावी.

वरील दोन्ही परिस्थितीमध्ये मा. आयुक्तांनी जकात वसूलीसाठी त्वरीत निविदा काढण्याची प्रक्रिया सुरु करुन ती दि. ३१/०३/२००९ पर्यंत पुर्ण करावी.

जकात ठेकेदाराकडून होत असलेली वसूली, आकारण्यांत आलेले दर किंवा दंड याबाबत व्यापाऱ्यांना त्वरीत सहकार्य मिळावे हया हेतुने प्रशासनाने वर्ग-२ चे २ अधिकारी व २ कर्मचारी नियुक्त करावेत.

व्यापाऱ्यांच्या तक्रारीचे निवारण करणे, आयात मालावर ठरविलेल्या दराप्रमाणे वसूली करणे व जकात ठेकेदारावर नियंत्रण ठेवण्यासाठी मा. महापौर यांच्या अध्यक्षतेखाली उपमहापौर, सभागृह नेता, सभापती-स्थायी समिती, विरोधी पक्ष नेता व राष्ट्रवादी काँग्रेस पार्टी, भाजपा, शिवसेना व संयुक्त लोकशाही आघाडी यांचे गटनेत्यांची समिती गठीत करण्यांत येत असून या समितीवर मिरा-भाईंदर शहरातील व्यापारी संघटनेचे २ सदस्य स्विकृत करुन घेण्याचे अधिकार या समितीस देण्यांत येत आहे असा मी ठराव मांडत आहे.

**भगवती शर्मा :-**

या ठरावाला माझे अनुमोदन आहे.

**चंद्रकांत वैती :-**

आयुक्त साहेब, या विषयावर प्रशासनाची भुमिका काय आहे? त्यांनी आपली भुमिका या विषयावर स्पष्ट करावी.

(सभागृहात गोंधळ)

**ज्योत्सना हसनाळे :-**

आम्ही आमचे मत मांडले तुम्ही तुमची मत मांडा. तुम्ही तुमचा ठराव वाचा.

**मा. महापौर :-**

सचिवजी, ठरावाचे वाचन करा. सन्मा. सदस्य आपण जागेवर बसा त्यानंतर बोला.

**तुळशीदास म्हात्रे :-**

सभागृहनेते, आपल्याला बोलायला दिले आणि आपण कसा ठराव मांडला.

**जयंत पाटील :-**

मला ठराव वाचायला आपली परवानगी घ्यायला पाहिजे? आपण एवढे वर्षे इथे जेष्ठ नगरसेवक आहात. तुम्हाला नियम माहित पाहिजे. तुम्ही दुसरा ठराव मांडा. तुम्हाला कुठे अडवले आहे?

**तुळशीदास म्हात्रे :-**

बाकीच्या लोकांना बोलू द्या.

**जयंत पाटील :-**

बोला.

**जुबेर इनामदार :-**

मा. महापौर साहेब, चर्चा करणे लोकप्रतिनिधींचा सांविधानिक अधिकार आहे. तुम्ही त्यांच्याकडून कसा अधिकार घेऊ शकता?

**मधुसुदन पुरोहित :-**

मा. महापौर जी आपल्या परवानगीने मी आयुक्तांना काही प्रश्न विचारतो त्या प्रश्नांची उत्तरे त्यांनी द्यावीत. मिरा भाईंदर महानगरपालिका क्षेत्रात जेव्हा ऑक्टॉय होता आणि आयुक्त साहेब, आपण ह्या प्रश्नांची उत्तरे निट आणि स्पष्टपणे द्यायची सविस्तर द्यायची कारण हे पुर्ण मिरा भाईंदर शहराच्या नागरिकांसाठी मोठा विषय आहे. पहिला प्रश्न जेव्हा मिरा भाईंदर शहरात ऑक्टॉय लागू केले त्यावेळी ह्या व्यापाऱ्यांनी किंवा ज्या थोड्याशा लोकांनी तुम्हाला येउन सांगितले ५ दिवसाचा जो नाटक केला व त्यानंतर तुम्ही सेस आणायला तयार झाले तेव्हा हेच महापौर हेच राजकिय पक्ष सेस आणल्यामुळे होर्डींगज लावले व ह्या लोकांनी क्रेडीट घ्यायचा प्रयत्न केला. बरोबर आहे आणि त्यावेळी तुम्ही जेव्हा सेस आणले महाराष्ट्र शासनाने तुमच्यावर जेव्हा लादले किंवा तुम्ही ते स्वतः घेतले तर त्यावेळी सेस हा फायदेमंद आहे की नुकसान दायक आहे ह्याच्यावर तुम्ही विचार केला की नाही? या प्रश्नाचे उत्तर सविस्तर द्या.

**मा. आयुक्त :-**

सन्मा. सदस्यांना मी सांगू इच्छितो की, ह्याच्यामध्ये प्रशासनाचा विचार प्रत्येक बाबीचा असतो तथापि प्रशासन विचार करून जी वस्तुस्थिती आहे ती सभागृहापुढे ठेवतो त्यामुळे प्रशासनाचा काही जरी विषय असला तरी निर्णय अंतिम हा सभागृहाचा असतो यापुर्वीचा निर्णय देखील सेस लावण्याचा सभागृहाचा होता त्याची परिस्थिती सभागृहाला विधीत आहे. त्यामध्ये व्यापाऱ्यांचे त्यावेळचे म्हणणेही आपल्याला माहित आहे. आणि त्यावेळी सभागृहाने जो निर्णय घेतला त्याची प्रशासनाचे काम हे फक्त अंमलबजावणी करायचे आहे. प्रशासन हे तुमचे जे सार्वभौम सभागृह आहे त्या सभागृहाने जो काही बहुमताने ठरवलेला निर्णय असेल त्याची अंमलबजावणी करण्याचा निर्णय प्रशासनावर येत आहे. अशाप्रकारच्या ठरावाची अंमलबजावणी करताना शहराचा आर्थिक फायदा, शहराचे हित, नागरिकांच्या सोयी, ह्या सगळ्यांचा विचार प्रशासन करतो आणि

त्याही बाबतीत काही अडचणी असतील तर प्रशासनाला शासनसुद्धा मार्गदर्शन करण्यासाठी बसलेला आहे. शासनाचे मार्गदर्शन घेउन प्रशासन त्याप्रमाणे पुढे जाते. त्यामुळे मी परत सभागृहाला विनंती करतो की, ह्यापुर्वीचा सेसचा निर्णय सुद्धा आपलाच आहे. आजसुद्धा आम्ही जी वस्तुस्थिती आहे ती आपल्यापुढे ठेवलेली आहे.

**मिलन म्हात्रे :-**

साहेब, वस्तुस्थिती चुकीची ठेवलेली आहे. त्या टिपणीमध्ये आपण कुठे म्हटले आहे? त्याचा तुम्ही खुलासा करा.

**मधुसुदन पुरोहित :-**

एका शाळेतील मुलगा जो वर्षभर शिक्षण घेईल व त्यानंतर तो पास झाला की नापास झाला ह्याचा निर्णय वर्षानंतर होतो. तुम्ही तीन महिन्यामध्ये हा डिस्मिशन कसा दिला? आपण फक्त तीन महिन्यामध्ये सांगता की, ह्याच्यामध्ये असे निष्पन्न झाले आहे की, सेस हा आपल्याला लॉस आहे. हे तुम्ही कसे म्हणता? आणि हा विषय विषयपटलावर आणण्याच्या अगोदर तुम्ही ह्याला संमती कशी दिली? तुम्ही ह्याच्यावर पुर्नःनिरिक्षण का केले नाही? आपले अधिकारी काय करतात आणि एवढा मोठा मिरा भाईंदर शहर आहे आणि एक ठेकेदार जेव्हा ९० करोड रू. वसूल करू शकतो. मग एवढे अधिकारी आणि मिरा भाईंदर शहर जेव्हापर्यंत संपुर्ण एक वर्ष होत नाही त्याच्या अगोदर सेसला आपण निष्क्रीय कसे ठरवता?

**मा. आयुक्त :-**

प्रशासनाने सेसबद्दल ते निष्क्रीय आहे किंवा सक्रीय आहे किंवा चांगले आहे, वाईट आहे असे काहीही मत दिलेले नाही. प्रशासनाने जकातीबद्दल ही आपले काही मत व्यक्त केलेले नाही. प्रशासनाला मी परत रिपीट करतो, वस्तुस्थिती सांगितलेले आहे की, जर ६ कोटी ७१ लाख रू. दर महिन्याला यायचे असतील व त्या अगेन्स्ट मागच्या तीन महिन्यामध्ये....

**मधुसुदन पुरोहित :-**

मग हा विषय कशाला आणता? त्याच्यावर बोला.

**परशुराम पाटील :-**

हा विषय आणण्याची गरजच काय होती?

**मा. आयुक्त :-**

असे चार स्थायी समितीच्या सदस्यांनी मागणी केलेल्या मुळे हा विषय मा. महासभेसमोर आला आहे.

**मधुसुदन पुरोहित :-**

चार स्थायी समितीचे सदस्य हे मिरा भाईंदर शहर आहे का?

**मिलन म्हात्रे :-**

टिपणीमध्ये त्या चार सदस्यांची नावे द्या.

**मा. महापौर :-**

सचिवजी कुठल्या चार सदस्यांनी मागणी केली आहे. त्याची नावे द्या.

**अरूण कदम :-**

आयुक्त साहेब, मागणी कोणी केली आहे ते पत्र आपण आम्हाला द्या.

**अनिल सावंत :-**

सचिव साहेब, चार सदस्यांनी मागणी केली महासभेमध्ये विषय घेता येतो ते उपविधीमध्ये कुठे आहे ते सांगा.

**मिलन म्हात्रे :-**

याला आधार काय?

**मधुसूदन पुरोहित :-**

ह्याच्यात नागरिकांची दखल घेतली का? उद्या अजुन कोणी स्थायी समितीचे चार सदस्य बोलतील की, आम्हाला हे करायचे आहे तर आपण ते करून टाकणार का?

**जुबेर इनामदार :-**

स्थायी समितीचे जे चार सदस्य आहेत त्यांची पत्र कुठे आहेत ते दाखवा.

**मधुसुदन पुरोहित :-**

त्यांचे लिखित पत्र कुठे आहेत?

**मा. महापौर :-**

मागच्या मा. महासभेत ही ठरले होते की, दोन्ही सुचना आले की, दोघांकडून ती सुचना फेटाळून महासभा लावावी असा निर्णयसुद्धा झाला होता.

(सभागृहात गोंधळ)

**मधुसुदन पुरोहित :-**

त्यांची नाव आणि लिखित पत्र दाखवावी.

**मा. महापौर :-**

नाव देताना कॉपी दिली जाईल.

**नगरसचिव :-**

१) श्रीम. गोविंद हेलन जॉर्जी २) श्रीम. ग्रिटा फॅरो ३) श्री. परेरा टेरी पॉल ४) श्री. प्रविण पाटील.

**जुबेर इनामदार :-**

पत्र कधी दिले?

**मिलन म्हात्रे :-**

या सदस्यांची नाव टिपणीमध्ये कुठेच नाही.

**मधुसुदन पुरोहित :-**

ह्याची पत्र कुठे आहेत? ह्यांनी दिलेले लेखी पत्र कुठे आहे?

**जुबेर इनामदार :-**

सचिव साहेब, कधी दिले पत्र, कुठल्या तारखेला.

**मधुसुदन पुरोहित :-**

पत्र दिलेली त्याची तारीख काय आहे व त्याची प्रत कुठे आहे.

**मिलन म्हात्रे :-**

टिपणीमध्ये आयुक्तांनी कुठेही उल्लेख केला नव्हता.

**नगरसचिव :-**

दि. ११/१२/२००८ ला दिले आहे.

**मधुसुदन पुरोहित :-**

टिपणीमध्ये कुठेही उल्लेख केलेला नाही. उद्या मी पण येईल आणि काहीही सांगेल तर तुम्ही कराल का? तुम्हा लोकांना साधे गटाराचे झाकण बसवता येत नाही आणि शहराची वाट लावायला निघाला आहात तुम्ही गटाराचे झाकण लागत नाही आणि एक वेळा पत्र देउन १०० करोड रु. चे तुम्ही हिशोब केला. एका नगरसेवकाने इथे समोर विष प्याले आणि तुम्ही चार जणांनी पत्र दिले म्हणून १०० कोटीचा निकाल लावला.

**मा. महापौर :-**

कायद्यात तशी तरतुद आहे. त्या हिशोबाने पत्र आल्यानंतर सभा लावणे गरजेचे होते. त्या हिशोबाने सभा लावलेली आहे. निर्णय घ्यायला सभा सक्षम आहे. सभागृहाने निर्णय घ्यावा.

**मधुसुदन पुरोहित :-**

आम्हाला त्याची पोच पावती द्यावी.

**मा. महापौर :-**

ठिक आहे. त्यांना पोच पावती देण्यात यावी. कॉपी दिली जाईल.

**मधुसुदन पुरोहित :-**

आयुक्त साहेब, त्यांनंतर मी तुम्हाला जसा प्रश्न विचारलेला की, एक ठेकेदार हा मिरा भाईंदर शहरातुन ९० करोड रु. एकमेव माणूस घेतो त्यासाठी तो पंधराशे माणसे कामाला लावतो. आणि त्यांची पगार देतो. त्यांचे पालन पोषण करतो. त्यांनंतर तो स्वतः कमवतो आणि त्यांनंतरही आपल्या इथल्या लोकांना पाहिजे त्यावेळी दिवाळी, होळी, नवरात्री, शिवरात्री पाठवतो मग तो माणूस ही सर्व भरपाई कशी आणि कुठून करतो? आपण आपल्या या सर्व अधिकाऱ्यांच्या बळावर का करू शकत नाही.

**मा. आयुक्त :-**

मी सन्मा. सभागृहाला आणि सदस्यांना सांगू इच्छितो की, तो नेमलेला ठेकेदार त्याची वसुली कशी करत असेल त्याच्यावर मला भाष्य करता येणार नाही.

**मधुसुदन पुरोहित :-**

तुम्हाला ते माहिती पाहिजे. संपुर्ण जनसामान्य नागरिकांचा हा विषय आहे. तुम्ही कसे बळजबरीने ज्या ठेकेदाराला देता आणि तो ठेकेदार लोकांवर अत्याचार करतो. त्रस्थ नागरिक बाहेर उभे आहेत. आम्हाला त्यांना उत्तर द्यायचे आहे. तुम्हाला उत्तर द्यायचे नाही हे कळल ना.

**मा. आयुक्त :-**

सेसच्या बाबतीत प्रशासनाने जी काही तीन महिन्यात भुमिका घेतलेली आहे आणि जे काही प्रामाणिक प्रयत्न केलेले आहेत त्याबद्दल मी सभागृहाला मागे ही सांगितलेले आहे. आणि अजुनही सांगू इच्छितो की, बाकीच्या १४ महानगरपालिकांमध्ये सेस लावल्यानंतर त्यांनी एकही अर्ज भरून घेतला नाही. त्यांनी एकही पैसा वसूल कला नाही.

**मधुसुदन पुरोहित :-**

साहेब, तुम्ही वाशी, नवी मुंबईचे उदाहरण का देत नाही?

**मा. आयुक्त :-**

मला कम्पेरिझन....

**मधुसुदन पुरोहित :-**

तुम्ही कम्पेरिझन एका महापालिकेचे आपल्या महापालिकेबरोबर करा. नवी मुंबई महानगरपालिका २०० कोटी रू. सेसच्याद्वारे वसूल करतो. तुम्ही हटवलेल्या लोकांबद्दल कशाला उदाहरण देता? तुम्ही असे सांगा की, आम्ही प्रयत्न करू. ठोकर खाकर ठाकूर बननेकी बात करो, पहलेसेही क्या घुटने ठेककर बैठ गए।

**मा. आयुक्त :-**

आपले बोलून होउ द्या मग मी बोलतो.

**मधुसुदन पुरोहित :-**

माझे नाही, तुम्ही जे उत्तर सांगता त्याच्यावर मी प्रश्न विचारतो हा माझा अधिकार आहे.

**मा. आयुक्त :-**

आपण मध्ये डिस्टब करता त्यामुळे मला पण बोलता येत नाही.

**मधुसुदन पुरोहित :-**

डिस्टब नाही. तुम्ही चुकीचे उत्तर देता म्हणून मी तुम्हाला सांगतोय.

**मा. आयुक्त :-**

चुकीचे आहे की बरोबर आहे ते....

**मधुसुदन पुरोहित :-**

तुम्ही कशाला १४ महानगरपालिकांचे उदाहरण दिले आहे त्याबद्दल तुम्ही सांगू शकला असता की, नवी मुंबई महानगरपालिका सेसने फायदेमंद आहे.

**मा. आयुक्त :-**

आपण तीन महिन्यामध्ये जी कार्यवाही केली त्याबाबत मी आपल्याला थोडक्यात सांगतो. मी मागे ही आपल्याला सांगितलेले आहे आणि आताही सांगू इच्छितो की, सेस लावल्याबरोबर आपण कुठल्याही शहरात इव्हन नवी मुंबई मध्ये जे झाले नाही ते शहराचे वीस भाग केले. त्यामध्ये २० क्लास २ चे अधिकारी उपकर अधिकारी म्हणून तिथे नेमले. त्या प्रत्येकाला एक एक अव्वल कारकुन दर्जाचा एक एक लिपिक दर्जाचा अधिकारी मदतीला दिला त्याच्यासोबत प्रत्येकाला एक संगणक चालक दिला. त्यांच्यासाठी आपण स्वतंत्र कॅम्प्युटरची व्यवस्था केली. एक एक शिपाई प्रत्येक पथकाला दिले आणि असे २० पथके प्रत्येकी ५ चे असे २० गुणीले ५ बरोबर १०० लोकांचा पथक करून पहिल्या दिवसापासून कामाला सुरुवात केली त्यानंतर आपण ह्या २० पथकांसाठी आपल्याकडे उपलब्ध असलेल्या जागेची तयारी केली. त्याठिकाणी फर्निचर करून घेतले.

**मधुसुदन पुरोहित :-**

हे सर्व नुकसान केले. हे सर्व केले तुम्ही सांगताय बढीया काम केले. पण आजच्या तारखेला हे मिरा भाईंदर शहरासाठी नुकसान केले. तुम्ही त्यांच्यासाठी कार्यालयाचे ओपनिंग केले तुम्ही एवढे अधिकारी दिले. एवढी फिटिंग केली आणि त्यानंतर तीन महिन्यांनंतर तुम्ही गुडघे टेकले असे बोलता. तुम्ही त्या प्रश्नाला एक वर्षापर्यंत ही टीकवू शकले नाही. त्याचा अर्थ असा आहे की, येथे फक्त निष्क्रीय लोक आहेत. बाकी कोण नाही. तुम्ही एक वर्ष तरी किमान ह्याला बघायला पाहिजे की, आपण सेसमध्ये हरतोय की, जिंकतोय. त्या अधिकाऱ्यांकडे काय मोठे मोठे स्टार आहेत का? ती पण माणसच आहेत. दोन हात आणि दोन पायांची मग ह्या लोकांना ते करण्यात तुम्ही काय प्रयत्नशील करत नाही आणि आता हा लहान सहान विषय नाही. तुम्ही एवढ्या मोठ्या कामासाठी त्या कार्यालयाचे उद्घाटन केले न जाणे काय काय केले आणि त्यानंतर तुमचेच ऑफिसर आम्हाला सांगतात. साहेब, ते स्मॉल स्केलवाले. ते व्यापारी आम्हाला सहकार्य करत नाही. तुम्ही त्यांना सांगा. मग ह्यांना कशाला इथे बसवले आहे. तुम्ही प्रयत्न केले नाही आणि तुम्हाला दिलेल्या विषय पटलावर हस्ताक्षर देवून पाठवून दिले. ठिक आहे, आम्हाला सेस नको. आम्हाला ऑक्ट्रॉय पाहिजे. ह्याचा अर्थ असा झालेला आहे, हिंदीमध्ये म्हण आहे. पहिले ही बोलो ठोकर खाकर ठाकूर बनना तो है ही नही पहलेही सोच लिया की, अपने को घुटना ठेककर बैठने का है। पहिलेच सरेंडर व्हायचे होते तर ते आणले कशाला? या शहरात पाच दिवसात तुम्ही ५०० कोटीचा नुकसान केला. मी स्वतः व्यापारी आहे. हा ऑक्ट्रॉय हटविण्याच्या नाटकामध्ये मी पण सामिल होतो आणि मी स्वतः माझ्या १०-२० हजाराचे नुकसान केले. ते फक्त तुमच्या लोकांमुळे. बाकी कोण नव्हत त्यावेळी आणि सेस ही प्रक्रिया आजपर्यंत मिरा भाईंदर च्या कुठल्याही व्यापाऱ्याला माहित नाही. तुमच्या एखाद्या अधिकाऱ्याला उठवा आणि विचारा सेस बदल संपुर्ण माहिती दे. तर तो देउ शकतो का? मी तुम्हाला चॅलेंज करतो. फक्त बोलणे हे सहज असते. करणे हे वेगळे असते. तुम्ही तीन महिन्यात रिझल्ट लावला की हा नापास झाला. पण एक वर्ष प्रयत्न तरी करा आणि किती नुकसान केले? त्या परिवहन उपक्रमामध्ये आपण ३१ लाख, ३२ लाख रू., ३५ लाख रू. दरवर्षी घुसवताय मग ते गेले कुठे. त्यामध्ये तुम्हाला तोटा दिसत नाही. रोजच्या गाड्या चालू आहेत का? कारण त्या सुपारी मॅटर आहेत म्हणून त्या लोकांना तुम्ही कधीच प्रश्न विचारत नाही. दरवर्षाला ३५ लाख रूपयाचा तोटा का करतोय? आणि येथे तुम्हाला दिसले की, आपण तर खाली येतोय. उद्या काय परिस्थिती घडेल ते तुम्हाला कळल का आणि तुम्हाला माहिती आहे का? आज जी लोक तुम्हाला सेससाठी बोलत होते आणि बंद केलेला उद्या ते लोक ऑक्ट्रॉय आणू नका म्हणून बंद करतील. मग तुम्ही काय करणार म्हणजे हा काय खेळ चालला



आहे का? तुम्ही आयुक्त असल्यामुळे आपण हा जो विषय आणला त्यावेळी आम्ही ह्याच्यावर चर्चा केली नाही. बाकीच्या अधिकाऱ्यांना विचारले नाही. फक्त तुम्हाला विषय दिला म्हणून ठिक आहे करून टाका. शहराचा राजस्व उत्पन्न करण्याची जिम्मेदारी आयुक्तांची आणि त्यांच्या बरोबर असलेल्या सर्व जबाबदार अधिकाऱ्यांची आहे. आणि त्या रेव्हेंयुला गेन करण्यासाठी आम्ही तुम्हाला मार्गदर्शन करू आणि त्या मार्गदर्शनासाठी आम्ही सांगतोय की, एक लहान मुलगा पण एक वर्ष शाळेत गेल्यानंतर माहिती पडत की, तो पास होणार की नापास होणार. तुम्ही तीन महिन्यात कसा रिझल्ट टाकता. तुम्हाला कोणी सांगितले की, आम्ही नापास झालो आहोत. तुम्ही प्रयत्न तरी करा. पण तुम्ही प्रयत्न करायला तयारच नाही. आम्हाला सहकार्य करणार की, नाही? बघू की नाही. येतो की नाही, जातो की नाही. त्याच्या आयला त्याचीच कारण आहेत. या शहराला बुडवणारी काही लोक इथे हजर नाही. त्याचे कारण हेच आहे. नाहीतर, पाच मिनिट लागले असते. साहेब, पाच मिनिटा नंतर आम्ही तुम्हाला रिझल्ट दिला असता आणि सांगितले असते, बघितले असते काय होते ते कळल ना. आम्ही पैशांनी विकणारी लोक नाही. आम्ही या शहराचा उद्धार करण्यासाठी आहोत आणि तुम्हाला पण तेच सांगतोय. तुम्ही पण तेच करा. कारण तुम्ही करू शकत नाही तर आम्ही सांगितलेले मार्ग तरी तुम्ही सुचवून घ्या स्वतःसाठी तीन महिन्यात हे डिजीजन घेण्यापेक्षा वर्षभर वाट बघा आणि जर नुकसान झाले तर परिवहनला कसे राबविता आहात आणि सेसमध्ये सेंट्रल गव्हर्नमेंट, स्टेट गव्हर्नमेंट मला काय एवढी भरपूर माहिती नाही. पण ते सर्व आपल्याला साथ देतील. पण पहिले करा तर. करायलाच तयार नाही. पहिलेच गुडघे टेकून आपण बसलो आहोत.

#### चंद्रकांत वैती :-

मा. शहराचे भाग्यविधाते महापौर महोदय, आमचे भाग्य लिखित करणारे शहराचे मा. आयुक्त साहेब, सर्व मान्यवर कर्मचारी वर्ग, सर्व मान्यवर सदस्य मंडळी. आजचा विषय आला आहे. ११ तारखेला उपकराचा आढावा घेतला. मागच्या वेळेला आढावा होता तेव्हाही विचारले होते की, आढावा घ्यायचा की, आडवा करायचा. ११ तारखेला आपण उपकराचा आडवा करून टाकला आणि सन्मा. सदस्य मधुसुदन पुरोहित ह्यांनी सांगितले की, कालपासुन फोन जात आहेत. आमचेही तज्ञ लोक त्यात फोन करणारे होते. इतरही फोन करणारे आहेत. ही घटना काय भावना व्यक्त करते की, तुम्ही कोणासाठी तरी बांधील झालेले आहात. तुम्ही कोणाची तरी सुपारी घेतलेली आहे. हा जो गोंधळ चाललेला आहे हा शहरातील सामान्य माणूस आणि सामान्य व्यापारी बोलतोय. हा सामान्य व्यापारी आणि सामान्य माणसाचा आवाज आहे. या सामान्य माणसासाठी या सामान्य नागरिकासाठी, व्यापाऱ्यासाठी या शहरातील काँग्रेस प्रेणीत, महाराष्ट्र नवनिर्माण सेना, जनता दल, बी.एस.पी., लोकभारती या सदस्यांची संयुक्त लोकशाही आघाडी ही जनतेची आघाडी आहे. जनतेसाठी काम करणारी आघाडी आहे आणि ते काम करत आहेत जनता दल. जनता दल हे सातत्याने सगळेजण नागरिकांच्या हितामध्ये काम करत आहेत. आपण हुशारी करतोय की, शहराचे उत्पन्न घटले. पण १२ जुन १९८५ साली नगरपालिकेची स्थापना झाली त्यानंतर १९९० च्या दशकात जेव्हा जकात वसुलीला नगरपालिकेने सुरुवात केली. त्यानंतर शासनाकडून धोरण आले की, शासनाकडून अनुदान रूपात जकातीऐवजी अनुदान मिळणार आणि त्या अनुदानाची आकडेवारी माझ्याकडे आहे. सन १९९९ साली आपल्याला अनुदान मिळाले २० कोटी ७१ लाख रु. २००० साली २० कोटी ८६ लाख रु. २००१ साली अनुदान मिळाले २२ कोटी ४४ लाख, २००२ साली २१ कोटी ८१ लाख २८ फेब्रुवारी २००२ ला या महानगरपालिकेची स्थापना झाली. महानगरपालिका स्थापन झाल्यानंतर पहिल्या वर्षाचे उत्पन्न किती होते. अवघे ३० करोड रु. महानगरपालिकेची स्थापना २००२ साली झाली. ३० करोडमध्ये शहराचे सर्व विकास कामे झाली. तेव्हा विकास काम होत होती. तेव्हा शहरात विकास होत होता. तोही ३० करोड रु. मध्ये. २००४ साली ३६ करोड, २००५ साली ५४ करोड, २००६ साली ६५ करोड, २००७ - ०८ या आर्थिक वर्षात ७१ करोड ७६ लाख आणि त्यानंतर आपण जेव्हा बजेट केले, मागचा अर्थसंकल्प केला त्या अर्थसंकल्पामध्ये आपण जकातीचे दर वाढवून काही कारण नसताना ९० करोड रु. पर्यंतचा आकडा फुगवला. वास्तविक ती फिगर ८० करोडच होऊ शकत होती. मिरा भाईंदर मधला प्रत्येक माणूस शोषिक आहे. संमंजस आहे. महाराष्ट्रात “ड” वर्ग महानगरपालिकांना उपकर लागण्याची प्रणाली जेव्हा जाहिर केली. शहरातील व्यापाऱ्यांनी ५ दिवस आंदोलन केले आणि त्या व्यापाऱ्यांना या मिरा भाईंदर नागरिकांनी दिलेली साथ आहे. ती साथ, आम्ही त्याची बांधिलकी लक्षात ठेवलेली आहे. ह्या लोकांनी बांधिलकी लक्षात ठेवली नाही. आपण सत्ता पक्षाकडून विषय आणला आहे. आपल्या समोर टारगेट फिक्स आहे. आम्हाला हा विषय करायचा आहे म्हणून कालपासुन एवढे फोन, एवढे संकल्पना राबवल्या, विद्वान लोकांनी त्यांना सहकार्य जरी केले. पण शहरातला जो सामान्य नागरिक आहेत. ज्या महिला वर्ग जे पाहूणे मंडळी जे या शहराच्या परिक्षेत्रामध्ये येत होते. बॅंग असेल, सामान असेल, बिन्हाड असेल जकात ठेकेदार त्यांना अडवून बॅंगा चेक करून त्यांच्याकडून पैसे, दान दुपट्टीने वसूल करत होता. प्रशासनाची कामगिरी या क्षेत्रात नक्कीच लक्षणीय आहे. १७,९०० फॉर्म वाटप कले हाते त्यात ६० टक्के वसुली तीन महिन्यात होते. तीन महिने पण नाही पण आजचा दिवस धरून फक्त ११७ दिवस झालेले आहेत. ११७ दिवसामध्ये जर ६० टक्के उपकर वसूल होत असेल तर ते बदलण्याचे प्रोव्हीजन काय? जनता शोषिक असली तर भाबडी नाही. तुम्हाला या प्रश्नाचे उत्तर जनतेला द्यावे लागेल. आज उपकर कोण भरतो?

जो व्यापार करतो तो त्याचा काय उपकरला विरोध होतो. ५ क्षेत्र ५० झाले. आम्हाला उत्तर पाहिजे आणि एक अर्ज आला आम्हाला उपकर नको. कोणासाठी करतोय. तुमचे नक्की टारगेट काय फिक्स झाले आहे. कदाचित तुमचा ठराव येईल त्या ठरावात अशी ओळ येईल का आज मध्यरात्रीपासून जकात अंमलात आणावी. हा ठराव आणणार जनतेला ह्याचे उत्तर तुम्हाला द्यावे लागेल. किती दिवस फसवणूक करणार आहात आणि कोणाची फसवणूक करणार आहात. काय विकासाची कामे केली आणि उपकर लागून फक्त तीन महिने झाले आहेत. ११ ऑगस्ट, २००७ ला निवडणूका झाल्या तेव्हापासून आजपर्यंत विकासाची किती काम केली? तेव्हा जकात होती ना मग तेव्हा किती विकासाची काम केली आणि आज तुम्ही काय नारळ फोडणार आहात? मनमानी प्रमाणे कार्यक्रम लावायचे. तेव्हा महापालिका लॉसमध्ये दिसत नाही? अधिकाऱ्यांवर आरोप करायचे अधिकाऱ्यांचे मी कौतुक करतो आजच्या सभेच्या माध्यमातून की, त्यांनी एकूण इष्टाकांच्या ६० टक्के वसुली केली आहे. जबाबदार आर्थिक मंदीपण आहे. आर्थिक मंदी असल्यामुळे नक्कीच थोडीशी प्रशासनाने फार मोठी चुक केली आहे. आयुक्त साहेब, आपण ह्याला जबाबदार आहात. शासनाने १५ टक्के रक्कम देण्याचे घोषित केलेले आहे. १५ टक्के चा उल्लेख आपल्या टिपणीमध्ये का नाही? त्याची किती रक्कम येणार होती? त्याच्यामुळे हा लॉस आपण नक्कीच बिअर करत होतो. सन्मा. सदस्य मधुसुदन पुरोहितजी बोलले की, एका मुलाला परिक्षा द्यायला ही एक वर्ष दिला जातो. तुम्ही तीन महिन्यात काय मुख्यमापन करणार? व्यापाऱ्यांना आणि जनतेला मापक वेळ द्यायला पाहिजे होते. ते आपण दिले नाही. आपले कर्तव्य काय आहे. टारगेट फिक्स आहे. मग जकात ठेकेदाराकडून अननवित छळ केला अनेक पोलिस तक्रारी झाल्या त्याला जबाबदार कोण? असे कधी होत नाही. या शहरातील पानाची टपरीसुद्धा बंद होती. आपण दाखवता की, १७७१० फॉर्म आपण वाटले. त्याच्यामुळे पानाच्या गादीवर फॉर्म वाटले. ७५ हजारापेक्षा ज्याची आर्थिक वर्षात उलाढाल झालेली नाही. त्याला उपकर लागू होत नाही. त्यामुळे फॉर्म सगळे संपले नाही आणि व्यापारी स्वतः लाईन लावून सगळी वसुली करतात. स्वतः येतात उपकराचे कार्यालय उपकराच्या कार्यालयाच्या उद्घाटनाला कसे समाधानी हास्य होते तुमच्या नेत्यांच्या चेहऱ्यावरती. किती मस्त पत्रिका छापल्या होत्या. उपकराचे कार्यालय स्थापन केले. एवढा मोठा खर्च केला. मग तो लॉस कुठून आणणार? का, स्वतःच्या हितासाठी विचार करणार? जनसामान्य जनतेचा विचार नाही काही लोक, आमदारकी – खासदारकीची स्वस्त बघत असतील त्यांनाही माझा प्रश्न आहे की, त्या जनतेला तुम्ही उत्तर काय द्याल? गावकऱ्यांना काय उत्तर द्याल. आज निदान या शहरातील नागरिक आहेत त्यांना आपल्या घरी टी.वी. आणताना त्रास नाही. लग्नाचा बस्ता आणताना त्रास नाही. भेट देण्यासाठी मिठाई आणतांना त्रास नाही. या सगळ्यावर जकात लावलेली आहे आणि हे सगळ तुम्ही परत सुरु करणार आहात. या शहरातील व्यापाऱ्यांच्या, नागरिकांच्या एकतेची प्रतिक तुम्हाला बघायला मिळालेली आहे आणि या शहरामध्ये जर शांतता भंग झाली तर त्याची जबाबदारी सत्ताधऱ्यांनो आपली राहिल एवढे लक्षात ठेवा.

#### तुळशीदास म्हात्रे :-

आयुक्त साहेब, तुम्ही शिधावाटपाचे आय.एस.ए. ऑफिसर होते. तुम्ही आता महानगरपालिकेचे आय.एस.ए. ऑफिसर झाले. तुम्हाला स्वतःला अभ्यास करायला किती वेळ लागला? महानगरपालिकेचा अभ्यास करायला तुम्हाला किती वेळ लागला ह्याचे साधे उत्तर तुम्ही द्यावे.

#### मधुसुदन पुरोहित :-

पुन्हा एकदा सांगतो या शहरात झाकण बसवायला इंजिनियर द्या. उपायुक्तांना १०-१० वेळा सांगतो तरी झाकण बसत नाही. चार माणसांनी पत्र दिले म्हणून तुम्ही १००-२०० चा सौदा करायला बसता की काय? ह्याचा तुम्ही विचार करा.

#### अनिल सावंत :-

मा. महापौर साहेब, सचिव साहेब आपण सांगितले की, चार जणांनी पत्र दिले आणि तुम्ही मिटींग लावली त्या चार जणांनी पत्रामध्ये हा विषय लिहिलेला होता का?

#### मा. महापौर :-

परिपत्रक वाचून विषय समजून घ्या.

#### अनिल सावंत :-

नाही, काही गरज नाही. विषय आला चारजणांनी पत्र दिले की, शहरामध्ये उपकर रद्द करून जकात लावायचे आहे. म्हणून विशेष महासभा लावा. असे पत्र दिले का? आपण ज्या सदस्यांची नाव सांगितली ते गडबड गोंधळ मध्ये ऐकता आली नाही. कारण शेवटी आम्ही लोकप्रतिनिधी आहोत. लोकप्रतिनिधी सभागृहामध्ये बसून काय करत आहेत हे लोकांना सुद्धा कळले पाहिजे. श्रीम. गोविंद हेलन – एन.सी.पी., श्रीम. फेरा ग्रिटा स्टिफन – एन.सी.पी., श्री. टेरी परेरा – इंडीपेंडन्ट आणि श्री. प्रविण पाटील – शिवसेना या चार सदस्यांनी तुम्हाला पत्र दिले की, शहरामध्ये जकात लावा.

#### नगरसचिव :-

मा. महापौरांना दिले.

**अनिल सावंत :-**

ठिक आहे. मा. महापौरांना दिले. त्यांना किती तारखेला पत्र दिले. तर ११ तारखेला त्यांनी पोच किती तारखेला ११ तारखेला. यह सुनने जैसी बात है, ११ तारखेला पोच दिली आणि ११ तारखेला लोकमतमध्ये पेपर नोटीस निघाली, विशेष महासभेची म्हणजे आपले प्रशासन किती कार्यतत्पर आहे ते बघा. ११ तारखेला पत्र दिले, ११ तारखेला पेपरमध्ये नोटीस निघाली.

**नगरसचिव :-**

पेपर १२ तारखेचे आहे.

**अनिल सावंत :-**

बरोबर आहे. ११ तारखेला हे दिले ना. म्हणजे आपले प्रशासन आणि महापौर ह्यांचे संगनमत होउन हा जकात कर लावण्याचा विषय किती आग्रही आहे हे लोकांना कळले पाहिजे. आणि आपले सभासद किती आग्रही आहेत. श्री. खतगांवकर साहेब, मगाशी तुम्ही सांगितले, ५०० लोकांची लेटर आले की, जकात कर लावा आणि किती लोकांचे पत्र आले की, उपकर लावा. त्याची नोंद घेतली नाही. सांगा ना ती किती आली.

**बालाजी खतगांवकर (मा. उपायुक्त (मु.) सो.) :-**

५५३ इंडीव्हिज्युअल नागरिकांची पत्र आहेत आणि तीन असोसिएशनचे पत्र आहे की, उपकर राहावे.

**अनिल सावंत :-**

जकात राहु दे म्हणून किती जणांची पत्र आली?

**बालाजी खतगांवकर (मा. उपायुक्त (मु.) सो.) :-**

३ असोसिएशनचे पत्र आहे.

**अनिल सावंत :-**

तुम्ही आता सांगत आहात की, उपकर राहु दे म्हणून पत्र आली.

**बालाजी खतगांवकर (मा. उपायुक्त (मु.) सो.) :-**

जकातीसाठी सुद्धा तीन वेगळ्या असोसिएशनची पत्र आली आहेत.

**अनिल सावंत :-**

ते कोणा कोणाचे आले आहे ते तुमच्याजवळ आहे का?

**जुबेर इनामदार :-**

जकात प्रणाली चालू करा, ते कोणाचे आले आहे ते सांगा.

**अनिल सावंत :-**

श्री. खतगांवकर साहेब, उपकर शहरामध्ये राहु नये. म्हणून तर ती पत्र आली आहेत.

**बालाजी खतगांवकर (मा. उपायुक्त (मु.) सो.) :-**

सन्मा. सावंत साहेब, तीन असोसिएशनचे उपकर रद्द करावा म्हणून पत्र दिलेले आहे आणि तीन असोसिएशन व ५५३ व्यापाऱ्यांनी उपकर राहावे म्हणून पत्र दिलेले आहे.

**अनिल सावंत :-**

म्हणजे ५०० च्या आसपास तुम्हाला पत्र आली.

**बालाजी खतगांवकर (मा. उपायुक्त (मु.) सो.) :-**

अजुन सुद्धा खाली पत्र येत आहेत.

**अनिल सावंत :-**

अजुनसुद्धा येतील. लोकांचे मी सांगत नाही तीन असोसिएशनची पत्र आली आहेत ती आमच्या जवळसुद्धा आहेत. त्याच्यामध्ये भा.ज.पा., मिरा भाईंदर उद्योग आघाडी – विजय का. पारिख ह्यांचे पत्र आहे की, शहरामध्ये उपकर राहावे. दुसरे पत्र – नवघर किराणा अॅन्ड जनरल व्यापारी कल्याण असोसिएशन, तिसरे पत्र - रेडीमेंड एव्हर अॅन्ड मर्चेन्ट असोसिएशनचे स्मॉल स्केल इंडस्ट्रीयल असोसिएशन, नवदुर्गा रिटेल व्यापारी असोसिएशन आणि तुमच्या म्हणण्याप्रमाणे आणखीन बरीच पत्र येत असतील. जास्त लोकांनी सांगितले आहे की, या शहरामध्ये उपकर राहावा ही का परिस्थिती आली. की लोकांना एकदम वाटायला लागले की, उपकर जावू दे आणि ऑक्ट्रॉय व्हावा. याला सुद्धा कारणीभूत तुम्ही आहात. कमिशनर साहेब, स्वतः तुम्ही व्यापारी जे कर भरतात त्यांना तुम्ही चोर समजलात. चोर समजून त्यांच्यावर कार्यवाही केली १०-१० दिवस लोकांचे ट्रक, गाड्या उभ्या राहिल्यात. त्यामुळे असंतोषाचा भडका उडाला आणि लोकांना वाटायला लागले जास्त मॅक्झीमम लोकांना इथे सपोर्ट आहे. शहरामध्ये उपकर राहावा. नगरसचिवजी आता तुमच्यावर मी येतो. हा जो विषय तुम्ही आणला आहे. मुंबई प्रांतिक महानगरपालिका १९४९, उपविधी काय म्हणते ते आपण जरा वाचा.

**नगरसचिव :-**

महापौरांस किंवा वर सांगितलेले प्रसंगी....

**अनिल सावंत :-**

“र” वाचा.

**नगरसचिव :-**

“ड” वाचतोय.

**अनिल सावंत :-**

मी “र” म्हणतोय ते मी वाचतोय. महानगरपालिकेने पारित केलेल्या कोणत्याही ठरावात, तो पारित झाल्यानंतर तीन महिन्यांच्या आत फेरबदल करता येणार नाही किंवा तो रद्द करता येणार नाही. मात्र, अशा ठरावात, एकूण पालिका सदस्यांपैकी कमीत कमी एक-द्वितीयांश पालिका सदस्यांनी किंवा कोणत्याही विवक्षित बाबतीत, या अधिनियमान्वये आवश्यक असेल अशा अधिक लोकसंख्येइतक्या सदस्यांनी पाठिंबा दिलेल्या आणि सभेत संमत झालेल्या ठरावाने फेरबदल करता येईल किंवा तो रद्द करता येईल; खंड(ह) मधील आवश्यक गोष्टी पूर्ण करून अशा सभेची नोटीस देण्यात आली असली पाहिजे आणि अशा नोटीशीत, ज्या ठरावात अशा सभेत फेरबदल करण्याचे किंवा तो रद्द करण्याचे योजिले असेल तो ठराव आणि अशा ठरावात फेरबदल करण्यासाठी किंवा तो रद्द करण्यासाठी असलेली सूचना किंवा प्रस्ताव पूर्णपणे नमूद केला पाहिजे.

**अनिल सावंत :-**

कधी रद्द करता येईल? तीन महिन्यांनंतर कधी करता येईल. तो ठराव व्यपगत झाला असेल तर. अधिसूचना पूर्ण होत नाही. व्यपगत म्हणजे काय? त्या ठरावावर जर तुम्ही कोणतीही कार्यवाही केली नाही. ठराव अस्तित्वात नसेल तर या १/३ सदस्यांचे मत घेऊनच तुम्हाला विषय विषयपत्रिकेवर आणायला पाहिजे होते. घाईघाईमध्ये इकडे तीन महिने झाले आणि लगेच विषय तुम्ही घेऊन आलात. तो तुम्ही ठराव करून घ्या. ठरावामध्ये पुढे काय करायचे आहे ते तुम्हाला माहिती आहे. ह्याच्यापूर्वी सुध्दा तुम्ही बरेच ठराव महासभेमध्ये करून घेतले आहेत. बरेच ठराव झाले. बऱ्याच ठरावांवर चौकशी चालू आहे. शासनाची तुम्हाला पत्रं आलेली आहेत. त्याच्यामध्ये तुम्ही निरंक म्हांटले आहे.

**मधुसुदन पुरोहित :-**

सावंत साहेब, ठराव कशाला करायला देणार. आता ही जी माहिती आहे ती द्या. कसे करतात ते आपण बघू. नियमाच्या विरुद्ध तुम्ही करू शकता का?

**अनिल सावंत :-**

सर्वप्रकारे नियमांचे उल्लंघन. श्री. खतगावकर साहेब तुम्ही मगाशी गटनिहाय माहिती दिली.

**मधुसुदन पुरोहित :-**

तुम्ही नियमाच्या विरोधात काम करणार का?

**जुबेर इनामदार :-**

शासनाने २९ तारखेला केलेले सर्व ठराव फेटाळून परत पाठवलेले आहेत. ते सर्व नियमबाह्य होते.

**बालाजी खतगावकर (मा. उपायुक्त (मु.) सो.) :-**

सन्मा. श्री. सावंत साहेब, तो जो आपण उपनियम वाचलात, एखादा ठराव झाला आणि तीन महिन्यांच्या आत जर आपल्याला त्याला रद्द करायचे असेल.

**अनिल सावंत :-**

व्यपगत झाला नसेल तर.

**बालाजी खतगावकर (मा. उपायुक्त (मु.) सो.) :-**

म्हणजेच त्याची कार्यवाही झाली नसेल तर, आपण जो मुद्दा सभागृहासमोर आणलात, एखादा ठराव झाला आणि त्याची अंमलबजावणी झाली नाही आणि तीन महिन्यांच्या आत आपल्याला त्याला रद्द करायचे असेल तर ती तरतुद आहे.

**अनिल सावंत :-**

व्यपगत झाला नसेल तर? साहेब, व्यपगत म्हणजे काय? तर कार्यवाही झाली नसेल तर. सध्या तुमचा ठराव .....

**बालाजी खतगावकर (मा. उपायुक्त (मु.) सो.) :-**

व्यपगत म्हणजे तो ठराव रद्द होतो.

**अनिल सावंत :-**

ठराव व्यपगत म्हणजे या ठरावावर कोणतीही कार्यवाही चालू नाही. दोन स्वरूपात तो ठराव असेल तर. पुढची माहिती घ्या. मी तुम्हाला ती देणार आहे. नंतर देतो. तुम्ही या विषयाची गटनिहाय माहिती काढा? गटनिहाय, माहेनिहाय, उपकराच्या वसुलीची खतावणी. गट क्र. १,४,५,६,९,१०,१२,१३,१४,१५,१७,१९ आणि युआरडी. सांगायला शरम वाटते एवढा प्रशासनावर तुम्ही खर्च करत आहात. या नोव्हेंबर महिन्यामध्ये एक रुपयाचेही कलेक्शन या गटाने केलेले नाही. ही तुमची आकडेवारी आहे. १,२,३,४,५,६,७,८,९,१०,११,१२,१३ या गटांनी नोव्हेंबर महिन्यामध्ये शुन्य वसुली.

**बालाजी खतगावकर (मा. उपायुक्त (मु.) सो.) :-**

आपल्याला या मुद्यावर खुलासा करतो.

**अनिल सावंत :-**

की त्यांना अगोदरच कळल का पुढे ऑक्टोबर येणार आहे. म्हणून आता भरण्याची गरज नाही.

**बालाजी खतगावकर (मा. उपायुक्त (मु.) सो.) :-**

एकूण १६ तारखेपर्यंत ११ कोटी ६४ लाख रु. वसूल झालेले आहेत.

**अनिल सावंत :-**

साहेब, ते मला नको. नोव्हेंबर महिन्याचे तुम्ही फिगर दिलेले आहेत. मी माझे फिगर देत नाही. त्याच्यामध्ये १९ गटांपैकी प्रत्येकाने शुन्य शुन्य दाखवले आहे. माहे नोव्हेंबर शुन्य दाखवले आहे.

**बालाजी खतगावकर (मा. उपायुक्त (मु.) सो.) :-**

आपण जो जुना गोषवारा आढाव्याचा रितसर वाचत आहात.

**अनिल सावंत :-**

जुना नाही. दि. २९/११/२००८ च्या ज्या मिटींगला तुम्ही गोषवारा दिलेला होता. त्याच्यामध्ये तुम्ही जी माहिती दिली, नोव्हेंबर महिन्याची तो नोव्हेंबर महिना त्या दिवशी पूर्ण झाला होता ना. त्यावेळी तुम्ही शुन्य माहिती दिली.

**बालाजी खतगावकर (मा. उपायुक्त (मु.) सो.) :-**

सप्टेंबर महिन्याची वसुली पुढच्या महिन्याच्या १० तारखेला होते.

**अनिल सावंत :-**

मला माहित आहे साहेब, ऑक्टोबर महिन्याची वसुली पुढच्या महिन्याच्या नोव्हेंबर १० ला होणार.

**बालाजी खतगावकर (मा. उपायुक्त (मु.) सो.) :-**

तो गोषवारा, ती सभा ज्या तारखेला लागली होती त्याच्या पहिले सात दिवस अगोदर दिलेले आहे. म्हणजे त्यावेळेस तो महिनाच सुरु झाला नव्हता.

**अनिल सावंत :-**

महिना कुठचा? नाही, नोव्हेंबर महिन्यामध्ये गट क्र. ७ मध्ये २ लाख रु. वसुली दाखवली आहे. म्हणजे तुम्ही टोटल ३ लाख ८३ हजार रु. दाखवली तर ती कुठची वसुली आपण दाखवली आहे?

**बालाजी खतगावकर (मा. उपायुक्त (मु.) सो.) :-**

तुम्ही जे ६ नंबरची शुन्य वसुली म्हणता, हा जो गोषवारा दिला होता त्यावेळी ती नोव्हेंबर महिन्याची भरण्याची पात्र दिनांक आला नव्हता. जे काही लोकांनी २० हजार, ९ हजार रु. भरलेले आहेत ते अॅडव्हान्स भरलेले होते.

**अनिल सावंत :-**

म्हणजे या शहरातले व्यापारी अॅडव्हान्समध्ये पैसे भरायला तयार आहेत. केव्हा, जर तुम्ही त्यांना त्रास देणार नसाल तर. अॅडव्हान्समध्ये स्वतःहून पैसे भरत आहेत. आता तुम्हाला दुसरी वसुली सांगतो. तुम्ही १०० माणसं लावलीत या सेस वसुलीसाठी. आयुक्त साहेब, पुढच्या १९ तारखेला स्थायी समितीला २० लाख रु. चे फर्निचर वगैरे, कम्प्युटरचे पास करून घेण्याचे घाईघाईमध्ये तुम्ही प्रपोजल आणले आहे. आज ऑक्टोबर तुम्हाला लावायचे आहे आणि सेसवरचा खर्च तुम्हाला उद्याच्या १९ तारखेच्या स्थायी समितीमध्ये पास करून घ्यायचा आहे २० लाख रुपये. इतर तुमचे डिपार्टमेंट आहेत. पाणी विभाग, लोकांना हळूहळू सवय होते. आज नोव्हेंबर महिना चालू आहे आणि एकूण बजेट फिगरच्या ७२ टक्के रक्कम या डिपार्टमेंटने वसूल केलेली आहे. तुमचा प्रॉपर्टी टॅक्स, फेब्रुवारी मार्च शिवाय कोण जात नाही, लोकांजवळ पैसे मागायला. आता तर तुमचे कुठचे अधिकारी फिरकत ही नाही. तरीसुद्धा शहरातील २२ टक्के लोकांनी स्वतःहून प्रॉपर्टी टॅक्स भरलेला आहे. या मिरा भाईंदर शहरातील लोकांची मानसिकता आहे स्टॅंग जायची. फक्त कशाप्रकारे तुम्ही वसूल करता त्याला महत्व आहे. दुसरा तुमचा जाहिरात विभाग, जाहिरात विभागाचे उत्पन्न बघा. गेल्या वर्षी पेक्षा १५० टक्के जास्त उत्पन्न त्यांनी मिळवलेले आहे. ही सर्व एवढी डिपार्टमेंट काम करत असतेवेळी चांगल्याप्रकारे काम करत असतेवेळी सेसचे तेवढे डिपार्टमेंट तुमचे फेल गेले. त्याला काय कारण? तुमचे हे शासनाचे असे मत आहे तुम्ही ते कुठेही दाखवलेले नाही. तीन मिटींगमध्ये कन्टीन्यु हा विषय येत आहे आणि हळूहळू आपली प्रगती होत आहे. १२ करोड रु. आपण तीन महिन्यांचे सांगितले. १२ करोड रु. ऑक्टोबर, सप्टेंबर, नोव्हेंबरपर्यंत तुम्ही १२ करोड रु. सांगितले. श्री. खतगावकर साहेब, मी विचारतो, १२ करोड मध्ये एरियर्स किती अजून बाकी आहे? सप्टेंबर, ऑक्टोबर, नोव्हेंबरचे एरियर्स किती बाकी आहे?

**मधुसुदन पुरोहित :-**

साहेब, मन्थली ग्रोथ सांगा, एनलाईज करून. आपण शुन्यावरून चालू झालो आहोत आणि टक्क्यापर्यंत वर आलो आहोत ते तुम्ही सांगा आणि दर महिने आपण त्यामध्ये किती ग्रोथ केलेला आहे.

**बालाजी खतगावकर (मा. उपायुक्त (मु.) सो.) :-**

उपकरामध्ये जोपर्यंत निर्धारण होत नाही त्याचे असेसमेंट होत नाही त्या फाईलचे तर त्याचे ....

**अनिल सावंत :-**

साहेब, आपण हे मला सांगु नका. मी पण एक फॅक्टरी चालवतो. तुमच्याजवळ सप्टेंबरचा रिटर्न आहे. सप्टेंबर येईल तोपर्यंत तुम्ही त्या व्यापाऱ्याची बजेटेड फिगर घ्या. त्याचे काय ५० टक्के इनक्रिज किंवा ५० टक्के डिग्रीज नाही होणार. तुमचा बजेटेड फिगर सांगा. सप्टेंबर, ऑक्टोबर, नोव्हेंबर महिन्यामध्ये व्यापाऱ्याची आउट स्टॅन्डींग किती आहे? तुम्हाला येणं किती बाकी आहे?

**बालाजी खतगावकर (मा. उपायुक्त (मु.) सो.) :-**

मागच्या दोन महिन्यांचा ५ कोटी ९२ लाख रु. आपण दिलेले आहे.

**अनिल सावंत :-**

म्हणजे १२ आणि ५ = १७ कोटी रु. अॅक्च्युअल इन्कम ऑफ दि सेस. असे तुम्हाला म्हणायचे आहे का?

**बालाजी खतगावकर (मा. उपायुक्त (मु.) सो.) :-**

११ कोटी ६४ लाख रु. आपण वसूल केलेले आहे.

**अनिल सावंत :-**

आउट स्टॅन्डींग किती आहे?

**बालाजी खतगावकर (मा. उपायुक्त (मु.) सो.) :-**

आउट स्टॅन्डींग करिता जोपर्यंत आपण व्यापाऱ्यांचे निर्धारण निश्चित करणार नाही आणि रक्कम निश्चित करणार नाही तोपर्यंत आपण कोणाला आउट स्टॅन्डींग म्हणू शकणार नाही. एखाद्या व्यापाऱ्याचा त्या महिन्यात मालच आला नाही तर आपण कसे ठरवू शकु. म्हणजे निर्धारण हे त्या वर्षाच्या शेवटी केले जाते.

मधुसुदन पुरोहित :-

तुम्ही जर असेसमेंटचे केले नाही तर ते रद्द कसे काय करता?

**बालाजी खतगावकर (मा. उपायुक्त (मु.) सो.) :-**

सेस रद्द कोण करतोय? तुम्ही सारखे सारखे आम्हालाच म्हणत आहात. सेस रद्द करणारे आम्ही कोण? आपण कृपा करुन आम्हाला डायरेक्ट क्लेम करु नका.

**अनिल सावंत :-**

श्री. खतगावकर साहेब, माझा मुद्दा तुमच्या लक्षात आला. एखाद्या व्यापाऱ्याने सप्टेंबर, ऑक्टोबरचा सेस भरला.

**बालाजी खतगावकर (मा. उपायुक्त (मु.) सो.) :-**

त्याने भरलेला सेस, त्यावर जेव्हा डिटेल तपासणी होईल आणि त्या तपासणीमध्ये तर त्याचे मुल्यांकन त्याने डिफीशिएट भरला असेल तर आउट स्टॅन्डींग येणं आहे ते आपल्याला कॅलक्युलेट करता येईल. पण आजतोवर निर्धारण न झाल्यामुळे आपण आउट स्टॅन्डींग आहे हे आपण कसे गृहित धरायचे?

**अनिल सावंत :-**

साहेब, ९ हजार व्यापारी आहेत.

**बालाजी खतगावकर (मा. उपायुक्त (मु.) सो.) :-**

आपण फक्त जकातीच्या अगेन्स्ट ती रक्कम डिफीशिएट आहे असे आपण मानतो.

**अनिल सावंत :-**

जकातीचा विषय नको. उपकरबद्दल मी सांगतोय. उपकरामध्ये साहेब, मी एक व्यापारी आहे. माझा सप्टेंबर, ऑक्टोबरचा रिटर्न भरला. १०-१० लाख रु. सेस भरायचे आहे असे मला दाखवले. नोव्हेंबरचा सेस मी काही परिस्थितीमुळे भरू शकलो नाही. मग ढॅट यु कॅन कॅलक्युलेट या व्यापाऱ्या जवळून आपल्याला १० लाख रु. सप्टेंबर महिन्यामध्ये आले आहे. मग १० लाख रु. नोव्हेंबर महिन्यामध्ये यायला पाहिजे.

**बालाजी खतगावकर (मा. उपायुक्त (मु.) सो.) :-**

एखाद्या व्यापाऱ्याचा दोन महिन्यात माल आला व पुढच्या महिन्यात माल आला नाही तर?

**अनिल सावंत :-**

ठिक आहे. १०० टक्के माल येणार नाही का?

**बालाजी खतगावकर (मा. उपायुक्त (मु.) सो.) :-**

सन्मा. सदस्य पुरोहित साहेब व्यापारी आहेत. मला सांगा, तेवढाच माल येतो अशी गॅरन्टी नाही ना?

**अनिल सावंत :-**

साहेब, त्याच्यामध्ये फॅक्च्युएशन किती येणार ते सांगा? ५० टक्के की १०० टक्के?

**बालाजी खतगावकर (मा. उपायुक्त (मु.) सो.) :-**

हे जोपर्यंत आपण निर्धारण करणार नाही.

**अनिल सावंत :-**

साहेब, आज तुम्ही गोषवारा देताना चुकीचा दिला. तुम्ही जर इंडीव्ह्युजवळ व्यापाऱ्याचा दिला असता की ह्या व्यापाऱ्याने एवढे भरले, सप्टेंबरमध्ये एवढे एवढे, ऑक्टोबरमध्ये एवढे भरले आणि नोव्हेंबरमध्ये एवढे

भरले. ती म्हणजे अॅक्चुअल आउट स्टॅन्डींग फिगर तुमच्या जवळ नाही. त्यामुळे १२ करोड रु. हे जे तुम्ही कलेक्शन दाखविले आहे त्याच्यापेक्षा ती फिगर केवढी तरी जास्त आहे आणि ती प्रशासनाने मुद्दाम धुळफेक करून या सभागृहाच्या निर्दर्शनात आणलेली नाही असे मला खेदाने म्हणावे लागत आहे. आयुक्त साहेब, सरळ साधी गोष्ट आहे. एका माणसाचा जर धंदा असेल ५ लाखाचा या महिन्यात आहे. पुढच्या महिन्यात १० लाखाचा आहे. त्याच्या पुढच्या महिन्यात १० किंवा १२ होऊ शकेल. एकदम ५० लाख रु. होणार नाही किंवा १ लाख रु. होणार नाही. हे अॅव्हरेज आहे. मंदीमध्ये एवढा धंदा आहे तर तेवढे आपल्याला कॅलक्युलेशन पाहिजे. मग हे करेक्ट फिगर सभागृहापुढे आलेले नाही. तीन महिने फक्त १२ कोटी रु. जे तुम्ही वसूल केले ते दाखवलेले आहेत. एखादा जो मुख्य वर्ग म्हणतोय जकात लावा. त्यांनी या तीन महिन्यांमध्ये तुमच्याकडे ऑक्ट्रॉय भरलेला नाही. त्याची फिगर कुठची ही ह्या तुमच्या गोषवाऱ्यामध्ये आलेली नाही म्हणजे हे झाले उपकराचे. उपकराचे जे उत्पन्न आहे ते १२ कोटी रु. पेक्षा किती तरी जास्त आहे. गोंधळ कुठे उडाला हे माहित आहे. ज्याप्रकारे तुम्ही ही सिस्टीम कार्यन्वीत केली त्याच्यामुळे व्यापाऱ्यांमध्ये थोडेसे भितीचे वातावरण निर्माण झालेले आहे आणि तो जर तुम्ही व्यवस्थित प्रयत्न केला असता तर हे उपकरबद्दल भितीचे वातावरण थोडे फार प्रमाणात होते ते कायमचे नष्ट झाले असते आणि एक चांगला, त्यावेळी तुम्ही आलात आणि या सभागृहामध्ये मला आठवले. एक पहिला प्रयोग म्हणून या मिरा भाईंदरमध्ये सेस लावण्याचे क्रेडीट या पूर्ण सभागृहाने तुम्हाला दिलेले होते. एक चांगल्याप्रकारे काम, मागच्या सेसमध्ये सुध्दा त्याच्याबद्दल सन्मा. सदस्या नयना म्हात्रे यांनी सांगितले होते की, आयुक्त साहेबांनी याठिकाणी एक चांगले काम केलेले आहे आणि परत कोणाचा तरी दबाव येऊन सात दिवसांमध्ये परत मिटींग लागते आणि त्यामध्ये उपकर रद्द करावा व ऑक्ट्रॉय लावावा. शहराची काय परिस्थिती होईल? कोण हॅन्डल करणार? मा. महापौर साहेब मिटींग लावतात हा सेन्सेटीव्ह विषय आहे. मागच्यावेळी सन्मा. सदस्य ओमप्रकाश अग्रवाल यांनी मागणी केली होती की, या सभागृहामध्ये कोणत्याही सिक्युरिटीचा बंदोबस्त नाही. आज बाहेर जे व्यापारी जमले आहेत त्यांच्यामध्ये फार असंतोषाचे वातावरण आहे. त्याबाबतीत कुठच्याही प्रकारची काळजी या पिठासिन अधिकारी म्हणून महापौरांनी घेतलेली नाही. ते सभागृहामध्ये पोलीस बोलावतात, पण सभागृहाचे कामकाज चालले आहे. बाहेर व्यवस्थित पब्लिकला कन्ट्रोल करावे किंवा ठराविक लोकांना सोडावे असे त्यांना कधी वाटत नाही. आज हे जे लोक आलेले आहेत, व्यापारी त्यांना ऑक्ट्रॉय भरताना जो त्रास सहन करावा लागला आहे. मागच्या वेळेस मी एक उदाहरण दिले होते. तुमच्या ठेकेदाराने काय केले आहे ते. बेस्टच्या बसमध्ये तो चढला आणि त्याने एका लेडीजची पर्स खोलून चक केली. ती लेडी डॅशिंग होती म्हणून तीने खाडकन त्याच्या कानफडात वाजवली आणि त्याला खाली उतरवले. पण अशा सर्वच लेडी नसतात. एखाद्या चोरासारखे पाठलाग करतात आणि शहरात हे पाच दिवस वेठीत धरले होते. संपूर्ण शहर, त्यातले नागरीकसुध्दा त्यामध्ये सहभागी झाले होते. पोलीसांचा रिपोर्ट काढून बघा आणि त्यामध्ये मा. मुख्यमंत्र्यांनी इंटरफेअर केला त्यावेळी सन्मा. सदस्य जयंत पाटील साहेबांनी ठराव मांडला होता. ८ ऑगस्टच्या मिटींगमध्ये की, मा. मुख्यमंत्र्यांचे आदेश आणावेत आणि जकात कर रद्द करावा. त्याप्रमाणे संपूर्ण पोलीस डिपार्टमेंटचा रिपोर्ट, गृहमंत्रालयाचा रिपोर्ट मा. मुख्यमंत्र्यांनी मागवला आणि या मिरा भाईंदर शहरामध्ये जकात कर रद्द करून सेस चालू करावा असे आदेश दिले. त्या दिवसापासून येथे सेस चालू झालेला आहे. साहेब, थोडा फार प्रयत्न करा सर्व व्यवस्थित होईल. लोक तुम्हाला दुवा देतील. लोकांचे शाप घेऊ नका. कोणाच्या तरी दबावाला बळी पडून आणि पुढच्यावेळी गोषवारा देते वेळी व्यवस्थित गोषवारा द्या.

#### चंद्रकांत वैती :-

आयुक्त साहेब, आपल्याला कदाचित या विषयाची कल्पनाच नसेल की, शासन आणि प्रशासन दोन्ही एकत्र काम करत असतात. आपण प्रशासनाकडून कुठची भूमिका देत नाही. वास्तविक या प्रकरणात आज झालेला सभागृहातला गोंधळ बाहेर जनतेने, व्यापाऱ्याने केलेला जल्लोष आणि आमच्या भावना यांच्या भावना शासनाला कळविण्याची जबाबदारी आपली आहे.

#### लक्ष्मण जंगम :-

मा. महापौर साहेब, गणेश चतुर्थीच्या अगोदर या शहरामध्ये ऑगस्ट महिन्यामध्ये पाच दिवसाचा जो बंद पाळला तो व्यापाऱ्यांनी नाही तर पूर्ण शहरवासियांनी, त्याच्यानंतर चांगल्या शुभ मुहूर्तावर आपण शहरामधून जकात हटविण्याचे नागरिकांना आव्हान केले आणि नागरीकांनी पूर्ण मिरा भाईंदर वासियांनी आपले स्वागत केले. या स्वागताला तुम्ही तीन महिने पात्र राहीलात काही कारणास्तव कुठल्या काही कोणाचा दबाव असेल आणि आपले काही वेगळे मत झाले असेल आणि म्हणून हा विषय आज याठिकाणी सभा घेऊन, अर्जट सभा घेऊन हा विषय आणला, चर्चा झाली. काही चुकीचेही घडले आणि एकंदरीत हे सर्व वातावरण बघून आपण निश्चितपणे पिठासीन अधिकारी या शहराचे प्रथम नागरीक महापौर म्हणून निश्चितपणे आपण ह्याची नोंद घ्यावी. आयुक्त साहेब, आपणही नोंद घ्यावी. एक गोष्ट या ठिकाणी मी तुम्हाला आवर्जून सांगणार आहे. आपण त्यावेळेला उल्लेख केलेला आहे की, मी शहरवासियांना गणेश चतुर्थीच्या शुभ मुहूर्तावर भेट देतोय. तुमच्या माहितीसाठी सांगतो. दिलेली भेट परत घेणारा या जगातील पहिला माणूस तुम्ही व्हाल. तसे ते तुमचे नाव न व्हावो, दिलेली भेट तुमची कायम असावी. भेट देताना मला वाटत कमी अभ्यास केला. ह्याच्यानंतर जर

कोणाला भेट दिली तर ती सखोल अभ्यास करुन भेट घाल असे मी तुम्हाला या ठिकाणी सांगतो. एकंदरीत शहराच्या लोकांच्या भावना बाहेर प्रेक्षक गॅलरीमध्ये उभे असणाऱ्या सर्व लोकांच्या भावना २ टक्के लोकांचा ह्याच्यामधला विरोध आणि सभागृहाच्या भावना, संयुक्त लोकशाही आघाडीच्या भावना, सर्व नगरसेवकांच्या भावना लक्षात घेउन आपण ह्याच्यावर योग्य तो निर्णय घ्यावा अशी मी आपणाला विनंती करतो. आयुक्त साहेब तुम्हालाही विनंती करतो. धन्यवाद.

#### प्रशांत पालांडे :-

मा. महापौर साहेब, १ सप्टेंबरपासून आपण या मिरा भाईंदर महानगरपालिका क्षेत्रामध्ये सेस लावला. एकतर त्याचे कारण असे आहे की त्याच्यापूर्वी महाराष्ट्र शासनानेच असा निर्णय घेतला होता की, “ड” वर्गाच्या महानगरपालिका आहेत त्यांच्यामध्ये ऑक्ट्रॉयच्या ऐवजी सेस लावावा असा महाराष्ट्र शासनाच्या मंत्रिमंडळाचा निर्णय होता. म्हणजे त्यावेळीसुद्धा आपल्याकडे पर्याय नव्हता आणि आपण सेस लावला थोडा उत्साह जास्त दाखवून दोन महिने अगोदर आपण तो सेस लावला. त्यानंतर आपल्याप्रमाणे अजून १४ “ड” वर्गातील महानगरपालिका महाराष्ट्रातील आहेत म्हणजे त्या सगळ्यांना तो नियम लागू होता. पण जेव्हा महाराष्ट्र शासनाच्या अशी निदर्शनात आले की, ही सेसची जी करप्रणाली आहे त्याच्यामधून आवश्यक तेवढे उत्पन्न त्या महानगरपालिका मिळवू शकत नाही म्हणजे त्यांना पुन्हा शासनाकडेच मदतीला यावे लागेल. तेव्हा महाराष्ट्र शासनाकडेच मदतीला यावे लागेल. तेव्हा महाराष्ट्र शासनानेच असा निर्णय दिला की, तुमच्याकडे पर्याय आहे. तुम्ही एक तर जकात वसूल करा किंवा सेस वसूल करा. महाराष्ट्र शासनाने असा निर्णय का दिला तर त्यांनी पण ह्याच्यामागे काही तरी विचार केला असेल की, खरोखर सेसमुळे या महानगरपालिकांचे कदाचित नुकसान होईल. पुन्हा ते आपल्याकडे येतील आणि आपल्यालाच त्यांना मदत करायला लागेल असा त्याच्या मागचा हेतू. पण दोन्ही निर्णय महाराष्ट्र शासनाचे होते आणि १५ पैकी १४ “ड” वर्गातल्या महानगरपालिकांने स्वतःहून जकातीचा निर्णय म्हणजे आपल्याकडे जकात पुन्हा चालू केली किंवा जी होती ती तशीच कायम ठेवली. त्याच्या मागचे कारण दोन्ही निर्णय शासनाचे आहेत. आपण ते निर्णय स्वतःहून याठिकाणी घेतलेले नाही. आपल्याला आता त्याला पर्याय मिळालेला आहे म्हणून आपण जकातीजवळ जातोय. मा. महापौर साहेब, आज जकात लावल्यानंतर थोडीफार लोकांमध्ये नाराजी होईल त्याच्याबद्दल काही दुमत नाही. लोकांचा थोडाफार त्याच्यावर इफेक्ट होतो. पण आज ती थोडीफार नाराजी महापौर साहेब आपल्याला सहन करावी लागेल. कारण अजून एक वर्षाने जेव्हा आपण बघू की, सेसपासून मिळणारे जे उत्पन्न आहे त्याच्यानंतर आपण एक वर्षानी आपल्याला मच्छर मारायला औषध नसेल. गटार साफ करता येणार नाही तर नगरसेवकांना रस्त्यावर फिरणं देखील मुश्कील होणार आहे आणि एक दिवस अशी परिस्थिती येईल की, सभागृहात काही नगरसेवक ते औषध पितात ते औषध आणायला पण आपल्याकडे पैसे राहणार नाही. म्हणजे विषय घ्यायला पण पैसे नसतील अशी महानगरपालिकेची अवस्था आहे.

#### दिनेश नलावडे :-

मा. महापौर साहेब, आपल्याकडे परत ऑक्ट्रॉय लावण्याचा विषय मा. महासभेत आणलेला आहे. श्री. खतगावकर साहेबांनी आम्हाला याठिकाणी सभागृहाला संपूर्ण माहिती दिली सेस जमा झाल्याबद्दलची. श्री. खतगावकर साहेब, हा जो विषय पुन्हा ऑक्ट्रॉय लावण्याचा विषय या मिरा भाईंदर शहरामध्ये आल्यापासून मला वाटते हा विषय आणल्यानंतर आपल्याला ७ दिवसामध्ये सेस किती प्रमाणात वसूल झाला? साहेब, कारण मी तुम्हाला सांगतो, ऑक्ट्रॉय पुन्हा येणार या उद्देशाने व्यापाऱ्यांनी काही कारखानदारांनी सेस भरलेला नाही. मी देखील एक छोटसा कारखानदार आहे. एम.आय. उपनगरामधील सर्व कमीत कमी २०० उद्योगधंदे, छोटे-मोठे हे देखील आमच्याकडे आलेले, माझ्याकडे स्वतः, मी त्यांच्याकडून माझे कारखाने मी देखील चालवतो, त्या लोकांनी सात- आठ दिवसापासून सेस भरलेला नाही. दुसरी गोष्ट, माझ्या ९ नंबर वॉर्डमध्ये देखील ७५ कारखानदार आहेत त्यांनी देखील ऑक्ट्रॉय पुन्हा लागणार म्हणून सेस भरलेला नाही. या शहरामध्ये माझ्यामते २५ ते ३० टक्के कारखानदारांनी १०-१५ दिवसामध्ये सेस भरलेला नाही. ही जर आपण वसुली केली असती तर ऑक्ट्रॉयचा पुन्हा विषय आला नसता. तर अजून माझ्यामते ४ ते ५ कोटी रु. वसूल झाले असते. श्री. खतगावकर साहेब, ही वस्तुस्थिती आहे हे आपल्याला नाकारता येणार नाही. साहेब, नवी मुंबईमध्ये राष्ट्रवादीचे महापौर आहेत. त्यांनी संपूर्ण महाराष्ट्राला सेस वसूल करुन देण्याचा आदर्श उदाहरण महाराष्ट्रासमोर ठेवलेला आहे. दुसरे उदाहरण आपल्या महापालिकेचे होते. आपण दिड महिन्यामध्ये अपयशी झालो म्हणून आपण याठिकाणी जाहिर करतोय. आयुक्त साहेब, माझ्या मते आपण अपयशी नाही. प्रशासन मजबुत आहे आणि प्रशासनाने सेसबद्दल अतिशय चांगले काम केलेले आहे. कारण तीन महिन्यामध्ये एवढी वसुली म्हणजे कमी काम नाही. आपण चांगली वसुली केलेली आहे. पण प्रशासनावर कुठेतरी दडपण आल्यामुळे आपण सेसच्या बाबतीमध्ये मागे पडतोय. या शहराच्या विकासासाठी आपल्याला गेल्या ११ तारखेच्या महासभेमध्ये सांगितलेले होते. व्यापाऱ्यांचा कल आणि येथील समस्या बघून आपण हा निर्णय घ्यावा. आम्ही देखील या बाबतीमध्ये ऑक्ट्रॉय येण्याबद्दल जेव्हा पासून हा विषय निघाला तेव्हापासून आम्ही देखील माहिती काढतोय. शहरामध्ये ८० टक्के लोक कारखानदार आणि व्यापारी आज सेसच्या बाजूने आहेत. ऑक्ट्रॉयच्या बाजूने १५ ते २० टक्के लोक आहेत. आज आपण पेपर वाचला असेल तर हा नवशक्तीचा पेपर



आहे. ह्या पेपरमध्ये आम्ही नगरसेवक, समाजसेवक म्हणून आम्ही लोकांना काय सांगू शकतो? ह्यामध्ये टक्केवारी पाहिजे या एकाच उद्देशाने ऑक्ट्रॉय पुन्हा लावला जातो अशी नागरीकांची या पेपरमध्ये बातमी आलेली आहे. साहेब, अनेक पेपर याठिकाणी आलेले आहेत. अनेक पेपरमध्ये आपल्याला याठिकाणी दिलेले आहे. पुन्हा ऑक्ट्रॉयचे वजन लोकांच्या मानगुटीवर ठेवणार आहात. या मिरा भाईंदर शहरामध्ये साधे ढाकण बसण्यासाठी आम्हाला पत्र द्यावे लागते. लोक गटारामध्ये पडत आहेत आणि याठिकाणी महापौर चषक, मॅरेथॉन लावली जाते. लाखो रुपये त्याच्यामध्ये खर्च केला जातो. या मुंबई शहरामध्ये आतंकवादींचा हमला झाला. अधिकारी लोक शहिद झाली. हे सर्व आपण बाजूला ठेवून महापौर चषक आणि मॅरेथॉन चषक आपण घेतोय. साहेब हे बरोबर नाही. माझ्या मते आपण सेसबाबतीत या शहरामध्ये लोकांना चांगला आदर्श देवू शकतो. नवी मुंबईने आपल्याला आदर्श घालून दिलेला आहे. माझ्या मते आपण मिरा भाईंदर महानगरपालिकांना देखील चांगला प्रकारचा आदर्श आपण महाराष्ट्राच्या समोर ठेवू शकतो. साहेब, माझे मत या सभागृहाला, महापौरांना, उपमहापौरांना आहे की सेस हा अतिशय चांगला आहे. बाहेरच्या लोकांची मागणी आहे आणि सेस रहावा अशी आमची इच्छा आहे.

**मा. महापौर :-**

सचिव साहेब, ठरावाचे वाचन करा.

**एस. ए. खान :-**

मा. महापौर साहेब, बऱ्याच वेळेपासून हा जो विषय आणलेला आहे, उपकर रद्द करून जकात लागू करणेबाबत. संयुक्त लोकशाही आघाडीमध्ये काँग्रेस, मनसे, जनता दल, लोकभारती, बसपा गटाचा समावेश आहे आणि तीन महिने अगोदर या शहरामध्ये जकात बंद करण्यात आली होती. जकात बंद करण्यासाठी काही ठराविक व्यापाऱ्यांनी पत्र दिलेले आहे की, जकात पुन्हा चालू करावे त्यांनी १ ऑगस्ट ते ५ ऑगस्टपर्यंत या शहरामध्ये सर्व बंद पाळला होता आणि शहराचे वातावरण एवढे तंग झाले होते, तसा त्याचा अहवाल पण सादर करण्यात आला आणि त्यानंतर ८ तारखेला विशेष महासभेमध्ये जकात बंद करण्यात आल्याने, जकात जी आहे ती महानगरपालिकेतर्फे वसूल करण्यात यावी असा ठराव पारित झाला. त्यानंतर दि. ०१/०९/२००८ पासून या शहरामध्ये सेस लागू करण्यात आला आणि बऱ्याच व्यापाऱ्यांनी तिथे आपले रजिस्ट्रेशन केले. छोट्या मोठ्या व्यापाऱ्यांनादेखील ते फॉर्म देण्यात आले आणि रजिस्ट्रेशन करण्यात आले. पण अद्याप जेवढे व्यापारी या शहरामध्ये आहेत. छोटे असतील किंवा मोठे त्यांच्या पूर्ण लोकांची माहिती अजूनपर्यंत गोळा करण्यात आलेली नाही त्यामुळे जे पैशाचे जे सांगतात ते सेसमुळे कमी होणार आहे ते चुकीचे आहे. पूर्ण शहरामध्ये जेवढे व्यापारी आहेत, जेवढे धंदे करणारे लोक आहेत, सर्वांचे रजिस्ट्रेशन झाले ते सेसमध्ये आपल्याला पैसा वसूल करता येईल जे १०० कोटीचे ठेकेदार देतोय तर ते आपण का वसूल करत नाही? आमच्या बऱ्याच सन्मा. सदस्यांनी सांगितले. ठेकेदार १०० कोटी वसूल करून त्याच्यामध्ये स्वतःचा फायदापण करू शकतो. त्यांच्या कर्मचाऱ्यांनाही तो पगार देवू शकतो तर आपण काही नाही ते वसूल करू शकतो. कुठे तरी आपण प्रशासन कर्मचारी कमी पडलेला आहे आणि आयुक्त साहेब, आता कालावधी हा तीन महिन्यांचा आहे. तीन महिने झालेले आहेत. आपण मुलांना पण शाळेत टाकतो, तर एक महिन्यानंतर रिझल्ट येतो की, तो पास होतो की नापास होतो हे बरेच लोकांनी सांगितलेले आहे. परत परत सांगण्याचे उदाहरण देण्याची गरज नाही आपण पण तेच नेहमी नेहमी उदाहरण देता की, इथे असे झाले तिथे तसे झाले. आपण काय करतोय, आपण काय ठोस भुमिका घेतोय, आपण का ठरावाची अंमलबजावणी सक्तीने करत नाही आणि कायद्यामध्ये पण आहे. अंमलबजावणी सुरु झाली तर हे रद्द करण्याचे अधिकार नाही. अंमलबजावणी केली नाही तर नंतर आपल्याला ठरवता येईल की, काय करायचे आहे. आता आपण अंमलबजावणी थोडीफार सुरु केली. जेव्हा १ तारखेपासून २००८ पासून तुमची अंमलबजावणी चालू झाली. रजिस्ट्रेशन केले त्याचा परत पुन्हा तुम्ही स्थायी समितीमध्ये विषय आणलेला आहे. २० लाखाचे स्टेशनरी, ऑफीस वगैरे काय काय त्याच्यामध्ये तुम्हाला करायचे आहे. तर मग आपण हे असे विषय का आणता? आणि एवढ्या घाईगर्दीने आता आपण आढावा घेतला. सन्मा. सदस्य वैती साहेबांनी सांगितले की, आडवा करायला आपण घेतला होता का? तर माझी अशी विनंती आहे आणि सर्व साधारण जनतेला, ह्याच्यामुळे सेसचा फायदा मिळालेला आहे म्हणून आम्ही संयुक्त लोकशाही आघाडीतर्फे जकातीबद्दल विरोध करत आहे. आमचा विरोध नोंदवावा आणि सर्व जनतेला न्याय द्यावा.

**अनिल सावंत :-**

मा. महापौर साहेब, आपल्या परवानगीने बोलतो. आमच्या एका सदस्याने सांगितले की, तर जकात कर चालू केले नाही तर ती महानगरपालिका दिवाळखोरीत निघेल. महानगरपालिकेचे बरेचसे नुकसान होईल. मला वाटते या सदस्यांना माहिती नाही की, आपली महानगरपालिका किती श्रीमंत आहे. अशा प्रकारची येथे काम होत आहे की, लोकांना वाटावे या पूर्ण महाराष्ट्रामध्ये मिरा भाईंदर महानगरपालिकेइतकी श्रीमंत कुठची महानगरपालिका नाही. ३३१ कोटीची जे.एन.एन.यु.आर.ए.एम. ची स्कीम आपल्याला सॅन्कशन झालेली आहे. ३ डिसेंबर, २००७ आणि त्याच्यामध्ये ५० टक्के अनुदान केंद्र आणि राज्य शासनाचे होते, जे आपल्याला रिपे करायचे नव्हते. म्हणजे जवळ जवळ १७० कोटी रु. आपल्याला केंद्र आणि राज्य सरकारकडून मिळणार होते.

त्यासाठी आपण बजेट प्रोव्हिजन केले. सर्व्हेची दशा अशी आहे त्यापैकी एक ही कामाला अजून सुरुवात झालेली नाही. सन्मा. सदस्य पालांडे साहेब, म्हणजे जे आपल्याला १७० कोटी रु. मिळणार होते, राज्य आणि केंद्र शासनाकडून त्याच्यावर आपण पाणी सोडले आणि जे.एन.एन.यु.आर.एम. च्या अंतर्गत जे प्लानिंग होते, जी काम होती त्यातील २२ करोडची कामं तुम्ही महापालिका फंडातून केली. त्याची मान्यता मिळवली म्हणजे त्या २२ करोडसाठी जे ५० टक्के म्हणजे ११ कोटी आपल्याला जे केंद्र शासनाचे मिळणार होते त्याच्यावरसुध्दा आपण पाणी सोडले. अशाप्रकारे बरेच आहे आणि मागच्या मा. महासभेमध्येसुध्दा विविध कामांचा आढावा घेतलात आणि ठराव मांडण्यात आला. त्याच्यामध्येसुध्दा जे.एन.एन.यु.आर.एम. चा रिझर्व्ह फंड होता तो डायरेक्ट कामांना प्रस्तावित करावा ही काम येथे जे.एन.एन.यु.आर.एम. महापालिकेमध्ये वर्ग करावीत. यामध्ये १०० टक्के पैसे महानगरपालिकेचे लागतील आणि जे ५० टक्के आपल्याला अनुदान मिळणार होते, राज्य आणि केंद्र शासनाचे त्याच्यावर आपण पूर्ण पाणी सोडले. अशाप्रकारे एका ठिकाणी महापालिकेचे नुकसान करायचे आणि दुसऱ्या ठिकाणी महापालिकेला सांगितले जकात कर लावला नाही तर महापालिकेचे नुकसान होईल ही दुहेरी भुमिका प्रशासनाने घेतलेली आहे आणि ह्याच्यामध्ये मला वाटते महापौर साहेब आपलीसुध्दा कुठे तरी या प्रशासनाने दिशाभूल केलेली आहे. त्यावेळी सत्ताधाऱ्यांकडून हा ठराव मांडण्यात आलेला आहे की, उपकर रद्द करून जकात कर लावावा त्याला पूर्णपणे संयुक्त लोकशाही आघाडीतर्फे पूर्णपणे विरोध आहे आणि हे उपकरच चालू ठेवून ह्या लोकांचे हित आपणातर्फे बघितले जावे म्हणून मी आपल्याला विनंती करतो.

### चंद्रकांत वैती :-

प्रकरण क्र. ८७, मिरा भाईंदर महानगरपालिका क्षेत्रात उपकर रद्द करून जकात कर लागू करणेबाबत. या विषयात सत्ता पक्षाकडून जी भुमिका झालेली आहे आणि आज जकात लावण्यासाठी फार घाईघाईने आणीबाणीची परिस्थिती निर्माण झाल्यासारखा प्रकार समजून आपण जकात प्रक्रिया सुरु करायची, उपकर प्रक्रिया रद्द करायची. जो विषय आज आणलेला आहे सभागृहासमोर आपण जे आज करणार आहात त्याच्यातून जनसामान्यांचा जो विश्वासघात, व्यापाऱ्यांचा जो विश्वासघात करणार आहात त्याची फळ आपल्याला भोगावी लागतील. मिरा भाईंदर महापालिका क्षेत्रामध्ये दि. ०१/०९/२००८ पासून जकातऐवजी उपकर लागू करण्यात आलेला आहे. उपकर वसुलीकरीता गेल्या तीन महिन्यांपासून महापालिकेच्या प्रशासनाकडून १७ हजार ९९२ फॉर्मचे वाटप करण्यात आले होते सदर फॉर्म २१ गटांच्या उपकर अधिकाऱ्यांकडून वितरित केले होते. वितरित अर्ज व्यापार व्यवसाय करणाऱ्यांपासून ते थेट किराणा माल पानवाल्यांचे दुकान आदींना दिले होते. उपकर अधिकाऱ्यांकडून वास्तविक हे फॉर्म उपकर लागू होईल अशाच व्यापाऱ्यांना, व्यावसायिकांना वाटणे अभिप्रेत होते. परंतु, स्वतःकडील फॉर्म संपविण्याच्या दृष्टीकोनातून उपकर फॉर्म सरसकट वाटले गेले. दि. १०/१२/२००८ रोजीपर्यंत एकूण १०,२६५ फाईल रजिस्टर होऊन सुमारे ८ करोड २५ लाख ९५ हजार ७६२.८९ रुपये रोख व ७९ लाख ४२ हजार ५७८.३० रुपये बँकेतील जमा असे एकूण रुपये ९ करोड ५ लाख ३८ हजार ३४१.१९ रु. ह्या एकूण तीन महिन्यात महापालिकेच्या खात्यात उपकराच्या माध्यमातून जमा दिसून येत आहे. उपकर प्रक्रियेत शहरातील व्यापाऱ्यांकडून मोठ्या प्रमाणात पाठींबा मिळत असून दिवसेंदिवस उपकर नोंदणीचे काम सुरु होत आहे. उपकर प्रक्रियेत महापालिकेमार्फत त्यासाठी उपकर वसुलीचे कार्यालय सुरु करण्यात आले असून नवी मुंबई महापालिकेची उपकरासाठी संगणक आज्ञाप्रणाली कम्प्युटर सॉफ्टवेअर घेण्यात आली आहे. आवश्यक ते संगणक संच, आवश्यक अधिकाऱ्यांसह कर्मचारी व फर्निचर इत्यादी बाबींची पूर्तता करण्यात आली आहे. दि. २८/१२/२००२ रोजी मिरा भाईंदर नगरपालिकेचे रुपांतर मिरा भाईंदर महानगरपालिकेत झाले. महापालिकेच्या स्थापनेपूर्वी महाराष्ट्र शासनाकडून नगरपालिकेस अनुदानाच्या रुपात पुढील रक्कम मिळत होती. सन १९९९ ते २००० या आर्थिक साली २ हजार ७१.८९ लाख रु., सन २०००-२००१ या आर्थिक वर्षात २ हजार ८६.७९ लाख रु., सन २००१-२००२ या आर्थिक वर्षात २ हजार २४४.७९ लाख रु., सन २००२-२००३ या आर्थिक वर्षात २ हजार १८१.५० लाख रु. महापालिका स्थापनेनंतर महाराष्ट्र शासनाकडून अनुदान रद्द केल्यानंतर महापालिकेने मिरा-भाईंदर महानगरपालिका क्षेत्रामध्ये दि. ०१/०९/२००८ पासून जकातीऐवजी उपकर लागू करण्यात आलेला आहे. उपकर वसुली करता गेल्या तीन महिन्यांपासून महापालिकेच्या प्रशासनाकडून १७९५२ फॉर्मचे वाटप करण्यात आले होते. सदर फॉर्म २१ गटांच्या उपकर अधिकाऱ्यांकडून वितरित केले होते. वितरित अर्ज व्यापार / व्यवसाय करणाऱ्यांपासून ते थेट किराणा माल, पानवाल्यांचे दुकान आदींना दिले होते. उपकर अधिकाऱ्यांकडून वास्तविक हे फॉर्म उपकर लागू होईल, अशाच व्यापारांना / व्यवसायीकांना वाटणे अभिप्रेत होते. परंतु स्वतःकडील फॉर्म संपविण्याच्या दृष्टीकोनातून उपकर फॉर्म सरसकट वाटले गेले. दि. १०/१२/२००८ रोजी पर्यंत एकूण १०२६५ फाईल रजिस्टर होऊन सुमारे रुपये ८,२५,९५,७६२.८९/- रोख व रुपये ७९,४२,५७८.३०/- बँकेतील जमा असे रुपये ९,०५,३८,३४१.१९/- एकूण तीन महिन्यात महापालिकेच्या खात्यात उपकराची जमा दिसून येत आहे. उपकर प्रक्रियेत शहरातील व्यापाऱ्यांकडून मोठ्या प्रमाणात पाठींबा मिळत असून दिवसेंदिवस उपकर नोंदणीचे काम सुरु होते. महापालिकेमार्फत त्यासाठी उपकर वसुलीचे कार्यालय सुरु करण्यात आले असून नवी मुंबई महापालिकेची उपकरासाठी संगणक आज्ञाप्रणाली (कम्प्युटर

सॉफ्टवेअर) घेण्यांत आली आहे. आवश्यक ते संगणक संच, आवश्यक अधिकाऱ्यांसह कर्मचारी व फर्निचर, इत्यादी बाबींची पुर्तता करण्यांत आली आहे.

दि. २८/०२/२००२ रोजी मिरा-भाईंदर नगरपालिकेचे रुपांतर मिरा-भाईंदर महानगरपालिकेमध्ये झाले. महापालिकेच्या स्थापने पूर्वी महाराष्ट्र शासनाकडून नगरपालिकेस अनुदानाच्या रुपात पुढील रक्कम मिळत होती.

अ.क्र	सन	रक्कम (लाखात)
१.	१९९९ - २०००	२०७१.८१
२.	२००० - २००१	२०८६.५९
३.	२००१ - २००२	२२४४.७९
४.	२००२ - २००३	२१८१.५०

महापालिकेच्या स्थापनेनंतर महाराष्ट्र शासनाकडून अनुदान रद्द केल्यानंतर महानगरपालिकेने वसुल केलेले जकात कर खालील प्रमाणे आहेत.

अ.क्र	सन	रक्कम (लाखात)
१.	२००३ - २००४	३०००.००
२.	२००४ - २००५	३६७६.६४
३.	२००५ - २००६	५४९५.१४
४.	२००६ - २००७	६५५७.०५
५.	२००७ - २००८	७१७६.९५

तसेच सन २००८-०९ च्या अर्थसंकल्पात मनपास ९२००.०० लाख रुपयांची जकात उत्पन्न अपेक्षित होते. वास्तविक मागील आर्थिक वर्षाच्या उत्पन्नाच्या रक्कमेच्या १०% वाढ होणे अभिप्रेत असते. तरीही आपण ९२००.०० लाख रुपये जकातीचे अपेक्षित उत्पन्न धरले होते.

मिरा-भाईंदर महापालिकेत मनपामार्फत जकात वसुलीचे काम केले जात असताना, वसुलीचा इष्टांक गाठणेसाठी तद्वतच इतर कामांसाठी मनपा कर्मचाऱ्यांचा अधिक फायदा व्हावा म्हणून महापालिकेमार्फत जकात वसुलीसाठी ठेकेदार नेमण्यांत आला. जकात ठेकेदारामार्फत जकात वसुल करताना सुरुवातीची काही वर्षे व्यवस्थित चालले असताना ठेकेदाराच्या विरोधात व्यापाऱ्यांकडून कमी प्रमाणात तक्रारी येत होत्या, परंतु त्यानंतर जकात आकारणी करताना लादलेली अन्यायकारक जकात दरवाढ व जकात एजंटाची दादागिरीमुळे शहरातील नागरिकांनी खरेदी केलेल्या वस्तूंवरती मनमानी जकात आकारणे, शहरात येणाऱ्या बिन्हाडाच्या किंवा जुन्या सामानावर झालेली जकात आकारणी, बाहेरून मनपा हद्दीत येणाऱ्या स्त्री, पुरुषाच्या बॅगा व माल सामानाची झडती घेवून आकारलेली जकात, नागरिकांची व व्यापाऱ्यांची जकात आकारणी करण्यावरून झालेले वाद मिटविण्यांत महापालिकेने केलेली दिरंगाई, कारखाने व व्यवसाय/ व्यापाराच्या ठिकाणी जकात ठेकेदारांकडून संबधितांची दप्तर तपासणी करणे, दंडात्मक रक्कमेच्या नावाखाली दहापटीने जकात लावण्याची शास्ती, तसेच त्याच्या कर्मचाऱ्यांनी रस्तोरस्ती फिरून जकातीची बीले मागणे यामुळे शहरभर पसरलेला असंतोष व तीव्र नाराजगी होती. जकात ठेकेदाराच्या या वागण्यामुळे व्यापाऱ्यांमध्ये घबराटीचे वातावरण निर्माण झाले होते. या संदर्भात मनपा क्षेत्रातील पोलिस स्टेशनला गुन्हे दाखल झाले होते. महापालिकेमार्फत देखील वेळोवेळी वाद मिटविण्यांचे प्रयत्न झाले होते. वारंवार होणाऱ्या त्रासामुळे व ठेकेदाराच्या मनमानी जकात वसुलीमुळे शहरातील व्यापाऱ्यांनी एकत्र येवून महापालिकेस वेळोवेळी माहिती दिली होती. महापालिकेच्या हस्तक्षेपास जकात ठेकेदाराकडून विशेष सहकार्य होत नसल्याकारणाने व सर्वसाधारण रहिवाश्यांना जकातीसाठी वेढीस धरण्यांच्या प्रकारामुळे शहरातील व्यापार बेमुदत बंद झाले होते. त्यास शहरातील नागरिकांनी प्रत्यक्ष साथ दिली होती. सुमारे पाच दिवस चाललेल्या व्यापार व कामकाज बंद आंदोलनाला नागरिकांचं सहकार्य मिळाल्यामुळे कायदा व सुव्यवस्था धोक्यात आली होती. त्यावेळी पोलिसांच्या हस्तक्षेपामुळे व नगरसेवकांच्या, मान्यवरांच्या मध्यस्थीमुळे पाच दिवस चाललेले शहरबंद आंदोलन मागे घेण्यात आले.

उपकर अंमलबजावणी करणे संदर्भात अनेक व्यापाऱ्यांच्या संघटनामार्फत तसेच नागरिकांमार्फत मागणी करण्यांत आली होती. उपकर अंमलबजावणी करताना अनेक व्यापाऱ्यांनी / व्यवसायीकांनी मनपा प्रशासनाकडून या संदर्भात असलेल्या त्रुटी समजून घेतल्या व त्याबाबत वेळोवेळी मार्गदर्शन घेतले.

मागील तीन महिन्यातील उपकर वसुली पहाता

अ.क्र	माहे सप्टेंबर	माहे ऑक्टोबर	माहे नोव्हेंबर
१.	रु. ३,४४,३८,४९१.६९	रु. ३,७९,४१,८०७.०७	रु. ५२,६६,०३०.००

वरील तीन महिन्यात उपकर वसुलीची प्रक्रिया सातत्याने वाढल्याचे स्पष्ट दिसते. या डिसेंबर महिन्यात उपकर नोंदणीचे काम वाढले असून शहरातील व्यापारी पूर्ण जबाबदारीने मनपाच्या आव्हानास साथ

देत आहेत. मिरा-भाईदर महानगरपालिकेत उपकर प्रक्रिया चालू झाल्यापासून अवघ्या तीन महिन्याचाच कालावधी पूर्ण झालेला आहे. ह्या तीन महिन्यात उपकर प्रणाली चालू केल्यापासून वाटलेल्या फॉर्मची संख्या १७९५२ होती. दि. ०१/०९/२००८ ते १०/१२/२००८ पर्यंत ह्या १०० दिवसांत १०२६५ फॉर्मचे रजिस्ट्रेशन / नोंदणी मनपाच्या कार्यालयात करण्यांत आली आहे. साधारणपणे एवढ्या कमी कालावधीत उपकराच्या फॉर्मची ६०% अधिक नोंदणी झाल्याचे स्पष्ट होत आहे. महाराष्ट्र शासनाच्या उपकर वसुल करण्यांच्या धोरणाला मनपा क्षेत्रात चांगला प्रतिसाद मिळत असल्याचे दिसते. मनपा प्रशासनाने उपकर वसुलीस केलेले प्रयत्न प्रशंसनीय असून अजून अधिक परिश्रम केलेस उपकर वसुली मोठ्या प्रमाणात करता येईल. उपकर प्रणालीस अनुसरून महाराष्ट्र शासनाकडून जाहिर करण्यांत आलेली प्रणाली व नियम तसेच स्थानिय प्रशासनातील प्रणाली व नियम यात काही आवश्यक फेरफार केल्यास किंवा तशी बदलाची रितसर कारवाई प्रस्तावित केल्यास काही व्यापार उदीमांना जाचक वाटणाऱ्या अटीशर्ती शिवाय त्यांचे कडून उपकर वसुली करता येईल.

ज्या व्यापारांची वार्षिक उलाढाल रु. ७५ हजारांपेक्षा कमी असेल त्यांस उपकर प्रणालीतून वगळण्यांत येते. अशा व्यापाऱ्यांना देखील फॉर्म वाटल्यामुळे फॉर्मची संख्या जास्त दिसत आहे. तसेच जाचक अटीशर्तीमुळे काही लोकांनी उपकराकडे दुर्लक्ष केल्याचे दिसत आहे.

दैनिक लोकमत मधील विशेष मा. महासभेसंदर्भात नोटीस प्रसिध्द झाल्यापासून शहरातील नागरिकांमध्ये व व्यापाऱ्यांमध्ये साशंकतेचं वातवरण असून पुन्हा शहरवाशीयांना जकातीच्या प्रश्नास सामोरे जावे लागेल. अशी भिती निर्माण झाली आहे. जकातीमुळे पुन्हा व्यापाऱ्यांसह जनसामान्य जनतेला वेठीस धरण्याचे काम करू नये, व उपकर वसुलीचे समर्थन करून पुनःश्च मिरा-भाईदर महापालिकेत जकात प्रक्रिया सुरु होवू नये म्हणून अनेक व्यापाऱ्यांनी/ व्यवसायीकांनी / नागरिकांनी शेकडो विनंती अर्ज महापालिकेस / महाराष्ट्र शासनास दिले आहेत. सर्व थरांतील माणसीकता बघता मिरा-भाईदर महानगरपालिकेने उपकर वसुली सुरु ठेवावी व सुमारे १० लाख लोकसंख्येच्या या मिरा-भाईदर शहरात एखाद्या व्यापारी संघटनेच्या मागणीसाठी संपूर्ण शहरातील नागरिकांची व ज्या ६०% पेक्षा जास्त व्यापाऱ्यांनी / व्यवसायीकांनी उपकर प्रणालीस स्वीकारले आहे. अवघ्या तीन महिन्याच्या अवधीत व्यापाऱ्यांकडून मिळालेल्या प्रतिसादास व विश्वासास तसेच जनसामान्यांच्या विश्वासास समजून त्यांचा आदर करावा. व तीन महिन्यातच उपकराचे वसुलीचे व जनतेच्या विश्वासाचे अवमुल्यन करू नये. मिरा-भाईदर महापालिकेत जकात कर लागू न करता उपकराच्या माध्यमातूनच वसुली करण्यांत यावी, असा मी ठराव मांडीत आहे.

**एस. ए. खान :-**

माझे अनुमोदन आहे.

**ओमप्रकाश अग्रवाल :-**

मा. महापौर साहब, आज यह सभा मे जकात और सेस के बारे मे विषय चालु है। इससे पहिले थोडीसी पार्श्वभूमी रखता हू। अभी आंतकवादीयोन मुंबई पर हमला किया और उसके बाद अनेक हमारे पुलीस, जवान, नागरीक हुतात्मा हुए और हमने श्रद्धांजली दे दी। ऐसे लोगोको श्रद्धांजली दे दी और जब हमने उसकी रिपोर्ट निकाली तो उसको गुन्हेगार बताया की आंतकवादी पाकीस्तानी थे। अपने आँचल मे झाककर किसीने नही देखा की, यह गलती कहीं हुई। मा. महापौर साहब, बहुत मुद्दे की बात बोल रहा हू। यह अपने आँचल मे किसीने झाककर नही देखा की यह गलती किसकी है। लेकिन अपना पिंड छूडानेके लिए हमने पाकिस्तान पर अपनी उँगली उठाई। आपको मालुम है इस महाराष्ट्र सरकारमे जो भी सरकार है, एक सरकारके साथ मे हम सत्तापक्ष मे बैठे है। वही सत्ता पक्षने यहापर वॉट लगाया और वॉट लगाया तब यहापर बात रखी थी की, हम ऑक्ट्रॉय इस महाराष्ट्र से डिमॉलीश करेंगे। वॉट लग गया व्यापारी वॉट दे रहे है लेकिन इस महाराष्ट्र सरकारने जकात का और सेस का एक नया हतकंडा इस सेस मे महाराष्ट्र मे अपनाया और जिसका प्रायश्चित हमारे व्यापारी भुगत रहे है। सामने आया गुजरात राज्य है, गुजरात राज्य हमारे इसी सिमा पर लगकर है। जहापर हमारे मुख्यमंत्री मा. श्री. मोदी साहब है। उन्होने एक टक्का वॉट लगाया और पुरे गुजरात को जकात और सेस से मुक्त किया। उसका अनुसरन सिखानेके लिए इस सभागृह को चाहिए। हम किसीकी तुलना अच्छे या बुरे से नही करते जब सेस लगाया तब हमारी भुमिका थी की, व्यापारी वर्ग इसपर थोडासा ध्यान दे और मुझे मालुम है। आयुक्त साहब, आप थे, महापौर साहब थे हमने श्री. गोपाळ शेटी को फोन किया और व्यापारियोंको समझाया की, हमे १५ दिन का मौका दे। हमने मुख्यमंत्री के पास माँग की, श्री. गोपाळ शेटी के माध्यमसे की, व्यापारियोंको समझाये और उपने दल को समझाए इतनी घाई ना करे, लेकिन घाई का निर्णय हुआ। मै आपका दो मिनट का समय लेता हु। जैसे हमारे सदस्य श्री. नलावडेजीने बताया है, एक अखबार का उदाहरण देकर, मै एक नवभारत के अखबार का उदाहरण दे रहा हू। जिस संघर्ष मे, जिस आंदोलन मे, जिसकी आम भूमिका थी। श्री. हंसुकुमार पांडे उस व्यक्तीने आज नवभारत मे लिखा है अगर जकात नही आयी, भले उसने उल्लेख नही किया लेकिन अगर व्यापारियोंको ध्यान न दिया तो यह व्यापारी शहर छोडकर भाग जाएंगे यह उनको अब समझ मे आने लगा है। वो भागने लगेंगे या तो प्रशासन उनके उपर कडक कार्यवाही करे इसलिए शायद उनको लग रहा है की, भाग जाएंगे अगर प्रशासन कडक कार्यवाही न करता तो उत्पन्न ही होती है। आखिर चाहते क्या है? मैने पहले भी बताया मुख्यमंत्री के पास गए, यह

मुख्यमंत्रीका पत्र है, कितने व्यापारियोंके पास है यह मुझे मालूम नहीं है। स्टील व्यापारी असोसिएशनने पत्र दिया मा. मुख्यमंत्री को और उसमें लिखा है की, अधिकारियोंने हमें जबरदस्ती सेस की जगह जकात लाने के लिए हमें भागदय किया। जब आप इतनी शक्ति व्यापारियोंमें है। पाच दिन तक इस शहरको बंद कर सकते हैं तो छोटे-मोटे अधिकारियोंको पाच मिनट मुख्यमंत्रीको बोलकर यहा से भेजने में समय नहीं लगेगा। किसी का छिटा, किसीके उपर मत डालीए। व्यापारियोंको मेरी विनंती है, आप शहर का विकास भी देखिए अपने यह शहर का विकास भी आपको देखना है। आपके बिझनेस है यहापर कितने स्थानिक व्यापारी है यह मुझे मालूम नहीं है। कितने बाहर के है? लेकिन इस शहरमें जे.एन.एन.यु.आर.ए.एम. की योजना है उसका हमें ऋण चुकाना है। यहापर आपके लागोकी अपेक्षा है की, आप यह बने, यह बने फिर आपके इस शहर को पैसा चाहिए। काँग्रेसने कभी भी इस बातको शहर के दृष्टी से नहीं सोचा है। आज संख्याबल के आधार पर महापौर नहीं बने, उपमहापौर नहीं बने और इसलिए हम इस शहरको अलग दिशा में इस संघर्ष में लेकर जा रहे हैं। इसलिए महापौर साहब जकात के बारेमें आपने जो आज निर्णय लिया तीन महिनेका, हम आपको विनंती करते हैं, जो पहले जकात के ठेकेदार की दादागीरी थी, आयुक्त साहब, आपको भी मैं रिक्वेस्ट करता हू, जो जकात ठेकेदार की दादागीरी थी, उस दादागीरी को किधर ना किधर रोकना पड़ेगा। शहर के व्यापारी पैसा देने को तैयार है। शहर का विकास करनेके लिए तैयार है। तो प्रशासन को सोचना पड़ेगा इसलिए मेरी फिरसे काँग्रेस के जो सत्ताधारी के विरोध में बोल रहे हैं, शहर का विकास देखते हुए आप मा. श्री. मोदीजी जो हमारे गुजरात के मुख्यमंत्री है उन्होंने १ टका वॉट लगाकर के पुरे गुजरात में ऑक्ट्रॉय रद्द की, आप ऐसा प्रस्ताव एक मत का प्रस्ताव आप महाराष्ट्र शासन को भेजीए, उसमें बडप्पन है। इस शहर का विकास मत रोको। इसलिए भारतीय जनता पार्टीने जो प्रस्ताव माँडा है उसके समर्थन में हम आपको समर्थन देते हैं।

**मा. महापौर :-**

एकूण दोन ठराव आलेले आहेत. दोन ठराव आल्यामुळे मतदान घेणे आवश्यक आहे.

**अनिल सावंत :-**

मा. महापौर साहेब, एकच विषय आहे तर डिस्कशन होउ दे. आज हमारे सहयोगी ओमप्रकाश अग्रवालजीने बोला की, यह प्रस्ताव भेजो और ऑक्ट्रॉय और सेस हटाव, मग त्यांनी जो ठराव मांडलेला आहे तीन महिन्यासाठी ऑक्ट्रॉय करिता तर बीजेपीचा या ठरावाला विरोध आहे असे समजायचे का? ती उदाहरण या सभागृहाला लागू होत नाही. सेस आणि ऑक्ट्रॉय रद्द करायचे हा राज्य शासनाचा, केंद्र शासनाचा निर्णय आहे. बीजेपीने गुजरातमध्ये जो निर्णय घेतला तो निर्णय महाराष्ट्रामध्ये लागू होईल की नाही हे राज्यशासन बघेल. सध्या महानगरपालिकेच्या कार्यक्षेत्रामध्ये काय येते, सेस किंवा ऑक्ट्रॉय, त्याच्यामधले चांगले कोणते? व्यापाऱ्यांच्या दृष्टीने त्याला समर्थन खरं म्हणजे वास्तविक बीजेपीने घायला पाहिजे होते. त्यांनी तो प्रस्ताव, मी तर म्हणतो मा. महापौर साहेब, हे दोन्ही ठराव फेटाळा आणि ह्यांनी जो प्रस्ताव मांडला आहे की, सेस आणि ऑक्ट्रॉय दोन्ही रद्द करा त्याला आम्ही समर्थन देतो.

**मा. महापौर :-**

एकूण दोन ठराव आलेले आहेत. मतदान घेणे गरजेचे आहे. सचिव साहेब, दोन्ही ठरावाचे वाचन करावे.

**अनिल सावंत :-**

जो सदस्य सभागृहामध्ये नाही त्याच्याविषयी पेपरमध्ये छापील आलेले बोलू नये. मागच्या वेळी सन्मा. सदस्य भगवती शर्माजीनी सुध्दा तीच चुक केली. आता सन्मा. सदस्य ओमप्रकाशजी अग्रवालसुध्दा तीच चुक करत आहेत. हंसुकुमार पांडेजींचे नाव परत परत घेत आहेत. पेपरमध्ये काय छापून आले, काही नाही, ते हंसुकुमार पांडेला ह्यांनी जावून विचारले आहे का?

**मा. महापौर :-**

ठिक आहे. सचिव साहेब ठरावाचे वाचन करा.

**नगरसचिव :-**

दोन ठराव आल्यामुळे मी प्रथम दुसरा ठराव मतास टाकणेकरिता ह्या ठरावाचे वाचन करत आहे

मिरा-भाईंदर महानगरपालिका क्षेत्रामध्ये दि. ०१/०९/२००८ पासून जकातीऐवजी उपकर लागू करण्यांत आलेला आहे. उपकर वसुली करता गेल्या तीन महिन्यापासून महापालिकेच्या प्रशासनाकडून १७९५२ फॉर्मचे वाटप करण्यांत आले होते. सदर फॉर्म २१ गटांच्या उपकर अधिकाऱ्यांकडून वितरित केले होते. वितरित अर्ज व्यापार / व्यवसाय करणाऱ्यांपासून ते थेट किराणा माल, पानवाल्याचे दुकान आदींना दिले होते. उपकर अधिकाऱ्यांकडून वास्तविक हे फॉर्म उपकर लागू होईल, अशाच व्यापारांना / व्यवसायीकांना वाटणे अभिप्रेत होते. परंतु स्वतःकडील फॉर्म संपवण्याच्या दृष्टीकोनातून उपकर फॉर्म सरसकट वाटले गेले. दि. १०/१२/२००८ रोजी पर्यंत एकूण १०२६५ फाईल रजिस्टर होऊन सुमारे रुपये ८,२५,९५,७६२.८९/- रोख व रुपये ७९,४२,५७८.३०/- बँकेतील जमा असे रुपये ९,०५,३८,३४१.९९/- एकूण तीन महिन्यात महापालिकेच्या खात्यात उपकराची जमा दिसून येत आहे. उपकर प्रक्रियेस शहरातील व्यापाऱ्यांकडून मोठ्या प्रमाणात पाठींबा मिळत असून दिवसेंदिवस उपकर नोंदणीचे काम सुरु होते. महापालिकेमार्फत त्यासाठी उपकर वसुलीचे

कार्यालय सुरु करण्यांत आले असून नवी मुंबई महापालिकेची उपकरासाठी संगणक आज्ञाप्रणाली (कम्प्युटर सॉफ्टवेअर) घेण्यांत आली आहे. आवश्यक ते संगणक संच, आवश्यक अधिकाऱ्यांसह कर्मचारी व फर्निचर, इत्यादी बाबींची पूर्तता करण्यांत आली आहे.

दि. २८/०२/२००२ रोजी मिरा-भाईंदर नगरपालिकेचे रुपांतर मिरा-भाईंदर महानगरपालिकेमध्ये झाले. महापालिकेच्या स्थापने पूर्वी महाराष्ट्र शासनाकडून नगरपालिकेस अनुदानाच्या रुपात पुढील रक्कम मिळत होती.

अ.क्र	सन	रक्कम (लाखात)
५.	१९९९ - २०००	२०७१.८१
६.	२००० - २००१	२०८६.५९
७.	२००१ - २००२	२२४४.७९
८.	२००२ - २००३	२१८१.५०

महापालिकेच्या स्थापनेनंतर महाराष्ट्र शासनाकडून अनुदान रद्द केल्यानंतर महानगरपालिकेने वसुल केलेले जकात कर खालील प्रमाणे आहेत.

अ.क्र	सन	रक्कम (लाखात)
६.	२००३ - २००४	३०००.००
७.	२००४ - २००५	३६७६.६४
८.	२००५ - २००६	५४९५.१४
९.	२००६ - २००७	६५५७.०५
१०.	२००७ - २००८	७१७६.९५

तसेच सन २००८-०९ च्या अर्थसंकल्पात मनपास ९२००.०० लाख रुपयांची जकात उत्पन्न अपेक्षित होते. वास्तविक मागील आर्थिक वर्षाच्या उत्पन्नाच्या रक्कमेच्या १०% वाढ होणे अभिप्रेत असते. तरीही आपण ९२००.०० लाख रुपये जकातीचे अपेक्षित उत्पन्न धरले होते.

मिरा-भाईंदर महापालिकेत मनपामार्फत जकात वसुलीचे काम केले जात असताना, वसुलीचा इष्टांक गाठणेसाठी तद्वतच इतर कामांसाठी मनपा कर्मचाऱ्यांचा अधिक फायदा व्हावा म्हणून महापालिकेमार्फत जकात वसुलीसाठी ठेकेदार नेमण्यांत आला. जकात ठेकेदारामार्फत जकात वसुल करताना सुरुवातीची काही वर्षे व्यवस्थित चालले असताना ठेकेदाराच्या विरोधात व्यापाऱ्यांकडून कमी प्रमाणात तक्रारी येत होत्या, परंतु त्यानंतर जकात आकारणी करताना लादलेली अन्यायकारक जकात दरवाढ व जकात एजंटाची दादागिरीमुळे शहरातील नागरिकांनी खरेदी केलेल्या वस्तूवरती मनमानी जकात आकारणे, शहरात येणाऱ्या बिन्हाडाच्या किंवा जुन्या सामानावर झालेली जकात आकारणी, बाहेरून मनपा हद्दीत येणाऱ्या स्त्री, पुरुषाच्या बॅगा व माल सामानाची झडती घेवून आकारलेली जकात, नागरिकांची व व्यापाऱ्यांची जकात आकारणी करण्यावरून झालेले वाद मिटविण्यांत महापालिकेने केलेली दिरंगाई, कारखाने व व्यवसाय/ व्यापाराच्या ठिकाणी जकात ठेकेदारांकडून संबंधितांची दप्तर तपासणी करणे, दंडात्मक रक्कमेच्या नावाखाली दहापटीने जकात लावण्याची शास्ती, तसेच त्याच्या कर्मचाऱ्यांनी रस्तोरस्ती फिरून जकातीची बीले मागणे यामुळे शहरभर पसरलेला असंतोष व तीव्र नाराजगी होती. जकात ठेकेदाराच्या या वागण्यामुळे व्यापाऱ्यांमध्ये घबराटीचे वातावरण निर्माण झाले होते. या संदर्भात मनपा क्षेत्रातील पोलिस स्टेशनला गुन्हे दाखल झाले होते. महापालिकेमार्फत देखील वेळोवेळी वाद मिटविण्यांचे प्रयत्न झाले होते. वारंवार होणाऱ्या त्रासामुळे व ठेकेदाराच्या मनमानी जकात वसुलीमुळे शहरातील व्यापाऱ्यांनी एकत्र येवून महापालिकेस वेळोवेळी माहिती दिली होती. महापालिकेच्या हस्तक्षेपास जकात ठेकेदाराकडून विशेष सहकार्य होत नसल्याकारणाने व सर्वसाधारण रहिवाश्यांना जकातीसाठी वेढीस धरण्यांच्या प्रकारामुळे शहरातील व्यापार बेमुदत बंद झाले होते. त्यास शहरातील नागरिकांनी प्रत्यक्ष साथ दिली होती. सुमारे पाच दिवस चाललेल्या व्यापार व कामकाज बंद आंदोलनाला नागरिकांचे सहकार्य मिळाल्यामुळे कायदा व सुव्यवस्था धोक्यात आली होती. त्यावेळी पोलिसांच्या हस्तक्षेपामुळे व नगरसेवकांच्या, मान्यवरांच्या मध्यस्थीमुळे पाच दिवस चाललेले शहरबंद आंदोलन मागे घेण्यात आले.

उपकर अंमलबजावणी करणे संदर्भात अनेक व्यापाऱ्यांच्या संघटनामार्फत तसेच नागरिकांमार्फत मागणी करण्यांत आली होती. उपकर अंमलबजावणी करताना अनेक व्यापाऱ्यांनी / व्यवसायीकांनी मनपा प्रशासनाकडून या संदर्भात असलेल्या त्रुटी समजून घेतल्या व त्याबाबत वेळोवेळी मार्गदर्शन घेतले.

मागील तीन महिन्यातील उपकर वसुली पहाता

अ.क्र	माहे सप्टेंबर	माहे ऑक्टोबर	माहे नोव्हेंबर
२.	रु. ३,४४,३८,४९१.६९	रु. ३,७९,४९,८०७.०७	रु. ५२,६६,०३०.००

वरील तीन महिन्यात उपकर वसुलीची प्रक्रिया सातत्याने वाढल्याचे स्पष्ट दिसते. या डिसेंबर महिन्यात उपकर नोंदणीचे काम वाढले असून शहरातील व्यापारी पूर्ण जबाबदारीने मनपाच्या आव्हानास सात देत आहेत. मिरा-भाईंदर महानगरपालिकेत उपकर प्रक्रिया चालू झाल्यापासून अवघ्या तीन महिन्याचाच कालावधी पूर्ण झालेला आहे. ह्या तीन महिन्यात उपकर प्रणाली चालू केल्यापासून वाटलेल्या फॉर्मची संख्या १७९५२ होती. दि. ०१/०९/२००८ ते १०/१२/२००८ पर्यंत ह्या १०० दिवसांत १०२६५ फॉर्मचे रजिस्ट्रेशन / नोंदणी मनपाच्या कार्यालयात करण्यांत आली आहे. साधारणपणे एवढ्या कमी कालावधीत उपकराच्या फॉर्मची ६०% अधिक नोंदणी झाल्याचे स्पष्ट होत आहे. महाराष्ट्र शासनाच्या उपकर वसुल करण्यांच्या धोरणाला मनपा क्षेत्रात चांगला प्रतिसाद मिळत असल्याचे दिसते. मनपा प्रशासनाने उपकर वसुलीस केलेले प्रयत्न प्रशंसनीय असून अजून अधिक परिश्रम केलेस उपकर वसुली मोठ्या प्रमाणात करता येईल. उपकर प्रणालीस अनुसरून महाराष्ट्र शासनाकडून जाहिर करण्यांत आलेली प्रणाली व नियम तसेच स्थानिय प्रशासनातील प्रणाली व नियम यात काही आवश्यक फेरफार केल्यास किंवा तशी बदलाची रितसर कारवाई प्रस्तावित केल्यास काही व्यापार उदीमांना जाचक वाटणाऱ्या अटीशर्ती शिवाय त्यांचे कडून उपकर वसुली करता येईल.

ज्या व्यापारांची वार्षिक उलाढाल रु. ७५ हजारापेक्षा कमी असेल त्यांस उपकर प्रणालीतून वगळण्यांत येते. अशा व्यापाऱ्यांना देखील फॉर्म वाटल्यामुळे फॉर्मची संख्या जास्त दिसत आहे. तसेच जाचक अटीशर्तीमुळे काही लोकांनी उपकराकडे दुर्लक्ष केल्याचे दिसत आहे.

दैनिक लोकमत मधील विशेष मा. महासभेसंदर्भात नोटीस प्रसिध्द झाल्यापासून शहरातील नागरिकांमध्ये व व्यापाऱ्यांमध्ये साशंकतेचं वातवरण असून पुन्हा शहरवाशीयांना जकातीच्या प्रश्नास सामोरे जावे लागेल. अशी भिती निर्माण झाली आहे. जकातीमुळे पुन्हा व्यापाऱ्यांसह जनसामान्य जनतेला वेठीस धरण्याचे काम करू नये, व उपकर वसुलीचे समर्थन करून पुनःश्च मिरा-भाईंदर महापालिकेत जकात प्रक्रिया सुरु होवू नये म्हणून अनेक व्यापाऱ्यांनी/ व्यवसायीकांनी / नागरिकांनी शेकडो विनंती अर्ज महापालिकेस / महाराष्ट्र शासनास दिले आहेत. सर्व थरांतील माणसीकता बघता मिरा-भाईंदर महानगरपालिकेने उपकर वसुली सुरु ठेवावी व सुमारे १० लाख लोकसंख्येच्या या मिरा-भाईंदर शहरात एखाद्या व्यापारी संघटनेच्या मागणीसाठी संपूर्ण शहरातील नागरिकांची व ज्या ६०% पेक्षा जास्त व्यापाऱ्यांनी / व्यवसायीकांनी उपकर प्रणालीस स्वीकारले आहे. अवघ्या तीन महिन्याच्या अवधीत व्यापाऱ्यांकडून मिळालेल्या प्रतिसादास व विश्वासास तसेच जनसामान्यांच्या विश्वासास समजून त्यांचा आदर करावा. व तीन महिन्यातच उपकराचे वसुलीचे व जनतेच्या विश्वासाचे अवमुल्यन करू नये. मिरा-भाईंदर महापालिकेत जकात कर लागू न करता उपकराच्या माध्यमातूनच वसुली करण्यांत यावी, असा मी ठराव मांडीत आहे.

**सुचक :- श्री. चंद्रकांत वैती**

**अनुमोदक :- श्री. एस.ए. खान**

सदर ठरावाच्या बाजूने असतील त्यांनी हात वर करावे. ठरावाच्या विरोधात असतील त्यांनी हातवर करावे व जे तटस्थ असतील त्यांनी हात वर करावे.

मिरा-भाईंदर महानगरपालिकेत दि. ०१/०९/२००८ पासून जकात ऐवजी उपकर लागू करण्यांत आला आहे. उपकर वसुलीबाबतचा अहवाल प्रशासनाने दि. ११/१२/२००८ च्या मा. महासभेपुढे प्रपत्रांसह सादर केला आहे. सदर अहवाल व प्रपत्राचे तसेच आजच्या महासभेतील गोषवाऱ्याचे अवलोकन करता असे निदर्शनास येत आहे की, महानगरपालिका क्षेत्रात एकुण २५,००० व्यावसायिक आहेत त्यामध्ये स्टील/ पाटे व त्यापासून निर्मित करण्यांत येणाऱ्या वस्तुंचे व्यापारी बहुसंख्य प्रमाणात आहेत.

उपकर लागू केल्यानंतर उपकर नोंदणीसाठी २५,००० व्यावसायिका पैकी फक्त १७,५०० व्यापाऱ्यांनी अर्ज घेतले आहेत. परंतु प्रत्यक्षात फक्त १०,२६५ व्यापाऱ्यांनी नोंदणी करून घेतली आहे.

नोंदणी केलेल्या व्यावसायिकांपैकी फक्त ५०% व्यावसायिक प्रत्यक्ष उपकर भरीत आहे. महानगरपालिका क्षेत्रातील व्यावसायिकांपैकी बरेचसे व्यवसाय लघुउद्योग स्वरूपाचे असल्याने आयात केलेल्या मालाची नोंद ठेवणे किंवा किर्द तयार करण्याचे काम त्यांचेकडून केली जात नाही. बहुसंख्य असलेल्या स्टील/पाटे व्यावसायिक सुद्धा एकदा आयात केलेल्या मालाचे आयात करतेवेळेस व शहरांतर्गत पुनःहस्तांतरण होत असल्याने त्याचे मार्फत कोणतेही लेखे ठेवले जात नाहीत. त्यामुळे उपकराची परिगणना करणे अडचणीचे होत आहे.

मिरा-भाईंदर महानगरपालिका तत्कालिन नगरपरिषद स्थापनेच्या दिवसापासून जकात वसुली करून उत्पन्न मिळवित आहे. जकात उत्पन्नामुळे या शहराचा विकास झपाट्याने होवून अल्पकालावधीत तिला महानगरपालिकेचे स्वरूप प्राप्त झाले आहे. सन १९९७ ते सन २००२ या कालावधीमध्ये जकातीऐवजी अनुदान राज्य शासनामार्फत मिळत असल्याने व त्यात दरवर्षी १०% वाढ मिळत असल्याने जकात वसुली केली जात नव्हती. महानगरपालिका स्थापन झाल्यानंतर सन २००३ पासून जकात वसुली केली जात आहे. त्यानुसार सन २००७-०८ या आर्थिक वर्षात जकातीचे उत्पन्न रु. ७,३०९.८६ लक्ष होते. यात १०% वाढ करून सन २००८-०९ या वर्षाकरीता रु. ८,०६४.५४ लक्ष इतके जकातीचे उत्पन्न अपेक्षित होते.

मिरा-भाईंदर महानगरपालिका “ड” वर्गात मोडत असून राज्य शासनाने राज्यातील १५ “ड” वर्ग महानगरपालिकांनी जकात ऐवजी उपकर वसुली करण्यांचे धोरण ठरविले व उपकर वसुली अपेक्षित उत्पन्नापेक्षा कमी झाल्यास पहिल्या वर्षात १५% व दुसऱ्या वर्षात १०% व तीसऱ्या वर्षात ५% अनुदान देण्याचे

जाहिर केले. मिरा-भाईंदर महानगरपालिकेने दि. ०१/०९/२००८ पासून उपकर वसूली सुरु केली असून सप्टेंबर २००८ व ऑक्टोबर २००८ या २ महिन्यांची फक्त ७४५.०६ लक्ष वसूली झाली आहे. याउलट जकात वसूली कायम राहिली असती तर वरील दोन महिन्यांचे उत्पन्न १३४२ लक्ष झाले असते. याचा अर्थ केवळ २ महिन्यात रु. ५९७ लक्ष इतकी तुट झाली आहे. मिरा-भाईंदर महानगरपालिका व्यतिरिक्त इतर १४ “ड” वर्ग महानगरपालिकेत दि. ०१/११/२००८ पासून उपकर लावण्याचे ठरले होते. परंतु या सर्व महानगरपालिका क्षेत्रातील व्यापारी संघटना, लोकप्रतिनिधी व पदाधिकाऱ्यांनी उपकरास विरोध केल्याने शासनाने अधिसूचना/परिपत्रकाद्वारे त्या त्या महानगरपालिकांनी जकात किंवा उपकर याबाबतचा स्वतंत्र निर्णय घ्यावा असे जाहिर केल्याने १४ पैकी एकही महानगरपालिकेने उपकर लागू केला नसून तेथे जकात वसूली केली जात आहे.

मिरा-भाईंदर महानगरपालिका आस्थापनेतील १०० अधिकारी/ कर्मचारी उपकर वसूलीसाठी नेमले असून त्यांच्या वेतनेपोटी देय रकमेची उपकर वसूलीच्या रकमेमध्ये परिगणना केलेली नाही त्याव्यतिरीक्त उपायुक्त, २१ उपकर अधिकारी, स्वतंत्र कार्यालय, गटनिहाय बैठक व्यवस्था, स्वतंत्र संगणक, संगणक आज्ञाप्रणाली इ. आस्थापनेवरील अतिरिक्त खर्च होत आहे. उपकर वसूलीसाठी मोठ्याप्रमाणात कर्मचारी वर्ग नेमल्याने घरपट्टी व पाणीपट्टी कराची वसूली या वर्षात अपेक्षित इष्टांकाच्या खूपच दुरवर आहे. घरपट्टी व पाणीपट्टी वसूली कमी होत असल्याने त्याचा प्रभाव महानगरपालिका निधीवर परिणामकारक झालेला आहे. सप्टेंबर ०८ व ऑक्टोबर ०८ या दोन महिन्यात एकुण ५९७ लक्ष तुट व नोव्हेंबर ०८ महिन्यात (अपेक्षित उत्पन्न रु. ६७१ लक्ष - प्रत्यक्ष वसूली दि. १५/१२/२००८ पर्यंत खतवलेल्या नोंदीप्रमाणे रु. १४३ लक्ष) तुट रु. ५२८ लक्ष झालेली आहे. अशी एकुण रु. ११२५ लक्ष इतकी तुट मागील ३ महिन्यात झालेली आहे.

मागील २००७-०८ या आर्थिक वर्षात रु. १४,८०४.८७ लक्ष इतके निव्वळ महसूली उत्पन्न झाले होते. त्यामध्ये जवळपास ५०% म्हणजे रु. ७,०१४.६५ लक्ष उत्पन्न जकातीचे होते. उपकर वसूलीची तूट लक्षात घेता चालू आर्थिक वर्षात रु. ३,६०० लक्ष तूट महसूली उत्पन्नात येईल व त्यामुळे आर्थिक अदांजपत्रक पुर्णपणे कोलमडून पडेल त्याव्यतिरीक्त तरतुद केलेली सर्व विकासकामे ठप्प होतील.

जवाहरलाल राष्ट्रीय नागरी पुनरुत्थान योजनेअंतर्गत प्रस्तावित केलेली सर्व विकास कामे ३ वर्षात पुर्ण करावयाची असून या विकास कामांसाठी ५०% रक्कम महानगरपालिकेच्या निधीतुन तर ३५% केंद्र सरकार व १५% रक्कम राज्य सरकारकडुन अनुदान रुपाने मिळणार आहे. उपकर वसूलीतील तुटीमुळे वरील योजनेतील एकही विकास काम/ योजना करणे शक्य होणार नाही. व कालांतराने वरील योजनेतील देय अनुदानही रद्द होईल.

महाराष्ट्रातील इतर १४ “ड” वर्ग महानगरपालिका क्षेत्रातील व्यापाऱ्यांनी आंदोलने करून उपकरास विरोध केला आहे. त्याच धर्तीवर मिरा-भाईंदर शहरातील व्यापाऱ्यांनी निवेदन, निदर्शने व मोर्चे काढून उपकराऐवजी जकात कर पुन्हा लावावा अशी मागणी केली आहे. त्याचप्रमाणे उपकर वसूली किंवा प्रदानाच्या प्रक्रीयेस कंटाळून १५% ते २०% व्यापाऱ्यांनी स्थलांतर केले आहे असेही निवेदन केले आहे. महानगरपालिका क्षेत्रातील व्यापाऱ्यांची मागणी व उपकर वसूलीतील तुट विचारात घेता मिरा-भाईंदर महानगरपालिका क्षेत्रात “मुंबई प्रांतिक महानगरपालिका अधिनियम १९४९ चे कलम १२७(२) (अ) (अ)” अन्वये दि. १८/१२/२००८ च्या मध्यरात्री १२:०० वाजतापासून उपकराची वसूली बंद करून अधिनियमाचे कलम १२७(२) (अ) नुसार पुन्हा जकात वसूली करणेत यावी.

दि. ०१/०९/२००८ ते दि. १८/१२/२००८ च्या मध्यरात्री (१२:००) पर्यंत कोणत्याही उपकर पात्र मालांवर तसेच उपकर नियम १९९६ चे नियम ३ अ किंवा ब नुसार उपकर भरणाऱ्यास पात्र व्यापाऱ्यांनी आयात केलेल्या मालांवरील उपकराची वसूली पूर्ण होईपर्यंत अधिनियमाच्या १५२ व उपकर नियम १९९६ अन्वये महानगरपालिका कारवाई चालू ठेवील.

महानगरपालिका क्षेत्रात उपकर लागू करण्यापूर्वी जकात वसूली करण्यांत येत होती. “मुंबई प्रांतिक महानगरपालिका अधिनियम १९४९ चे कलम १२७ (२)(अ)” अन्वये जकात लागू करण्याचे अधिकार महानगरपालिका/महासभेस असून त्यासाठी शासनाच्या पूर्व मंजूरीची आवश्यकता नाही.

मागील आर्थिक वर्ष सन २००७-०८ मध्ये झालेल्या जकात उत्पन्नामध्ये १०% वाढीव रक्कम गृहीत धरून चालू आर्थिक वर्षासाठी मागणीची रक्कम ठरविण्यांत यावी.

त्यासाठी सन २००७-०८ या वर्षाकरीता ठरविण्यांत आलेल्या जकातपात्र वस्तुचे तपशिल व त्यावर निश्चित करण्यांत आलेले जकातीचे दर कायम ठेऊन जकात वसूली करण्यांस ठरविण्यांत आलेली तारीख व वेळ या बाबत सोबत जोडलेल्या परिशिष्ट व सोबत जोडलेल्या जोडपत्रानुसार जकात नाक्याची ठिकाणे व संख्या, माल प्रवेश नाक्यापासून निर्गमित नाक्यापर्यंतचे सर्व मार्ग इत्यादी माहिती देणारी जाहिर नोटीस “महाराष्ट्र नगरपालिका (जकात) नियम १९६८ चे कलम ५(२)” अन्वये जकात लागू करण्यांत आल्याच्या ठरावाच्या दिनांकापासून ७ दिवसांच्या आंत प्रसिद्ध करण्यांत यावी.

तसेच जकात वसूलीसाठी मागील वर्ष २००७-०८ या आर्थिक वर्षातील ठेकेदाराशी वाटाघाटी करण्यांस मा. आयुक्तांना “मुंबई प्रांतिक महानगरपालिका अधिनियम १९४९ चे कलम ६७(३) व कलम ६८(१)” अन्वये



अधिकार देण्यांत येत आहे. वरीलप्रमाणे मागणीची रक्कम देण्यांस ठेकेदार तयार असल्यास दि. १८/१२/२००८ च्या मध्यरात्री (रात्री १२:०० वा.) पासून ते दि. ३१/०३/२००९ पर्यंत ठेकेदारास जकात नाक्यांच्या ताबा देण्यांत यावा. ठेकेदार वरील रक्कम भरण्यांस तयार नसल्यास महानगरपालिकेच्या अधिकारी/कर्मचाऱ्यांमार्फत जकात वसूली करण्यांत यावी.

वरील दोन्ही परिस्थितीमध्ये मा. आयुक्तांनी जकात वसूलीसाठी त्वरीत निविदा काढण्याची प्रक्रिया सुरु करुन ती दि. ३१/०३/२००९ पर्यंत पूर्ण करावी.

जकात ठेकेदाराकडून होत असलेली वसूली, आकारण्यांत आलेले दर किंवा दंड याबाबत व्यापाऱ्यांना त्वरीत सहकार्य मिळावे हया हेतुने प्रशासनाने वर्ग-२ चे २ अधिकारी व २ कर्मचारी नियुक्त करावेत.

व्यापाऱ्यांच्या तक्रारीचे निवारण करणे, आयात मालावर ठरविलेल्या दराप्रमाणे वसूली करणे व जकात ठेकेदारावर नियंत्रण ठेवण्यासाठी मा. महापौर यांच्या अध्यक्षतेखाली उपमहापौर, सभागृह नेता, सभापती-स्थायी समिती, विरोधी पक्ष नेता व राष्ट्रवादी काँग्रेस पार्टी, भाजपा, शिवसेना व संयुक्त लोकशाही आघाडी यांचे गटनेत्यांची समिती गठीत करण्यांत येत असून या समितीवर मिरा-भाईंदर शहरातील व्यापारी संघटनेचे २ सदस्य स्विकृत करुन घेण्याचे अधिकार या समितीस देण्यांत येत आहे असा मी ठराव मांडत आहे.

**सुचक:- श्री. जयंत पाटील**

**अनुमोदक :- श्री. भगवती शर्मा**

सदर ठरावाच्या बाजूने असतील त्यांनी हात वर करावे.

**मा. महापौर :-**

एकूण दोन ठराव आलेले आहेत. दोन्ही ठरावाचे मतदान झालेले आहे. दुसरा ठराव सुचक श्री. चंद्रकांत वैती, अनुमोदक श्री. एस. ए. खान यांनी मांडलेल्या ठरावाच्या बाजूने ३६ सदस्यांनी मतदान केलेले आहे आणि विरोधात ३९ सदस्यांनी मतदान केले आहेव तटस्थ एक सदस्य आहे. सुचक श्री. जयंत पाटील व अनुमोदक श्री. भगवती शर्मा यांनी मांडलेल्या ठरावाच्या बाजूने एकूण ३९ सदस्यांनी मतदान केलेले आहे. विरोधात ३६ सदस्यांनी मतदान केले व तटस्थ १ सदस्य आहे. सुचक श्री. जयंत पाटील व अनुमोदक श्री. भगवती शर्मा यांनी मांडलेला ठराव बहुमताने मंजूर करत आहे आणि हा ठराव वाचून कायम करण्यात येत आहे.

**प्रकरण क्र. ८७ :-**

मिरा भाईंदर महानगरपालिका क्षेत्रात उपकर रद्द करुन जकात कर लागू करणेबाबत.

**ठराव क्र. ८० :-**

मिरा-भाईंदर महानगरपालिकेत दि. ०१/०९/२००८ पासून जकात ऐवजी उपकर लागू करण्यांत आला आहे. उपकर वसूलीबाबतचा अहवाल प्रशासनाने दि. ११/१२/२००८ च्या मा. महासभेपुढे प्रपत्रांसह सादर केला आहे. सदर अहवाल व प्रपत्राचे तसेच आजच्या महासभेतील गोषवाऱ्याचे अवलोकन करता असे निदर्शनास येत आहे की, महानगरपालिका क्षेत्रात एकूण २५,००० व्यावसायिक आहेत त्यामध्ये स्टील/ पाटे व त्यापासून निर्मित करण्यांत येणाऱ्या वस्तुंचे व्यापारी बहुसंख्य प्रमाणात आहेत.

उपकर लागू केल्यानंतर उपकर नोंदणीसाठी २५,००० व्यावसायिका पैकी फक्त १७,५०० व्यापाऱ्यांनी अर्ज घेतले आहेत. परंतु प्रत्यक्षात फक्त १०,२६५ व्यापाऱ्यांनी नोंदणी करुन घेतली आहे.

नोंदणी केलेल्या व्यावसायिकांपैकी फक्त ५०% व्यावसायिक प्रत्यक्ष उपकर भरीत आहे. महानगरपालिका क्षेत्रातील व्यावसायिकांपैकी बरेचसे व्यवसाय लघुउद्योग स्वरूपाचे असल्याने आयात केलेल्या मालाची नोंद ठेवणे किंवा किर्द तयार करण्याचे काम त्याचेकडून केली जात नाही. बहुसंख्य असलेल्या स्टील/पाटे व्यावसायिक सुद्धा एकदा आयात केलेल्या मालाचे आयात करतेवेळेस व शहरांतर्गत पुनःहस्तांतरण होत असल्याने त्याचे मार्फत कोणतेही लेखे ठेवले जात नाहीत. त्यामुळे उपकराची परिगणना करणे अडचणीचे होत आहे.

मिरा-भाईंदर महानगरपालिका तत्कालिन नगरपरिषद स्थापनेच्या दिवसापासून जकात वसूली करुन उत्पन्न मिळवित आहे. जकात उत्पन्नामुळे या शहराचा विकास झपाट्याने होवून अल्पकालावधीत तिला महानगरपालिकेचे स्वरूप प्राप्त झाले आहे. सन १९९७ ते सन २००२ या कालावधीमध्ये जकातीऐवजी अनुदान राज्य शासनमार्फत मिळत असल्याने व त्यात दरवर्षी १०% वाढ मिळत असल्याने जकात वसूली केली जात नव्हती. महानगरपालिका स्थापन झाल्यानंतर सन २००३ पासून जकात वसूली केली जात आहे. त्यानुसार सन २००७-०८ या आर्थिक वर्षात जकातीचे उत्पन्न रु. ७,३०९.८६ लक्ष होते. यात १०% वाढ करुन सन २००८-०९ या वर्षाकरीता रु. ८,०६४.५४ लक्ष इतके जकातीचे उत्पन्न अपेक्षित होते.

मिरा-भाईंदर महानगरपालिका “ड” वर्गात मोडत असून राज्य शासनाने राज्यातील १५ “ड” वर्ग महानगरपालिकांनी जकात ऐवजी उपकर वसूली करण्याचे धोरण ठरविले व उपकर वसूली अपेक्षित उत्पन्नापेक्षा कमी झाल्यास पहिल्या वर्षात १५% व दुसऱ्या वर्षात १०% व तीसऱ्या वर्षात ५% अनुदान देण्याचे जाहिर केले. मिरा-भाईंदर महानगरपालिकेने दि. ०१/०९/२००८ पासून उपकर वसूली सुरु केली असून सप्टेंबर २००८ व ऑक्टोंबर २००८ या २ महिन्याची फक्त ७४५.०६ लक्ष वसूली झाली आहे. याउलट जकात वसूली कायम राहिली असती तर वरील दोन महिन्यांचे उत्पन्न १३४२ लक्ष झाले असते. याचा अर्थ केवळ २ महिन्यात रु. ५९७ लक्ष इतकी तुट झाली आहे. मिरा-भाईंदर महानगरपालिका व्यतिरिक्त इतर १४ “ड” वर्ग

महानगरपालिकेत दि. ०१/११/२००८ पासून उपकर लावण्याचे ठरले होते. परंतु या सर्व महानगरपालिका क्षेत्रातील व्यापारी संघटना, लोकप्रतिनिधी व पदाधिकाऱ्यांनी उपकरास विरोध केल्याने शासनाने अधिसूचना/परिपत्रकाद्वारे त्या त्या महानगरपालिकांनी जकात किंवा उपकर याबाबतचा स्वतंत्र निर्णय घ्यावा असे जाहिर केल्याने १४ पैकी एकही महानगरपालिकेने उपकर लागू केला नसून तेथे जकात वसूली केली जात आहे.

मिरा-भाईंदर महानगरपालिका आस्थापनेतील १०० अधिकारी/ कर्मचारी उपकर वसूलीसाठी नेमले असून त्यांच्या वेतनेपोटी देय रकमेची उपकर वसूलीच्या रकमेमध्ये परिगणना केलेली नाही त्याव्यतिरीक्त उपायुक्त, २१ उपकर अधिकारी, स्वतंत्र कार्यालय, गटनिहाय बैठक व्यवस्था, स्वतंत्र संगणक, संगणक आज्ञाप्रणाली इ. आस्थापनेवरील अतिरिक्त खर्च होत आहे. उपकर वसूलीसाठी मोठ्याप्रमाणात कर्मचारी वर्ग नेमल्याने घरपट्टी व पाणीपट्टी कराची वसूली या वर्षात अपेक्षित इष्टांकाच्या खूपच दुरवर आहे. घरपट्टी व पाणीपट्टी वसूली कमी होत असल्याने त्याचा प्रभाव महानगरपालिका निधीवर परिणामकारक झालेला आहे. सप्टेंबर ०८ व ऑक्टोबर ०८ या दोन महिन्यात एकुण ५९७ लक्ष तुट व नोव्हेंबर ०८ महिन्यात (अपेक्षित उत्पन्न रु. ६७१ लक्ष - प्रत्यक्ष वसूली दि. १५/१२/२००८ पर्यंत खतवलेल्या नोंदीप्रमाणे रु. १४३ लक्ष) तुट रु. ५२८ लक्ष झालेली आहे. अशी एकुण रु. ११२५ लक्ष इतकी तुट मागील ३ महिन्यात झालेली आहे.

मागील २००७-०८ या आर्थिक वर्षात रु. १४,८०४.८७ लक्ष इतके निव्वळ महसूली उत्पन्न झाले होते. त्यामध्ये जवळपास ५०% म्हणजे रु. ७,०१४.६५ लक्ष उत्पन्न जकातीचे होते. उपकर वसूलीची तूट लक्षात घेता चालू आर्थिक वर्षात रु. ३,६०० लक्ष तूट महसूली उत्पन्नात येईल व त्यामुळे आर्थिक अदांजपत्रक पूर्णपणे कोलमडून पडेल त्याव्यतिरीक्त तरतुद केलेली सर्व विकासकामे ठप्प होतील.

जवाहरलाल राष्ट्रीय नागरी पुनरुत्थान योजनेअंतर्गत प्रस्तावित केलेली सर्व विकास कामे ३ वर्षात पूर्ण करावयाची असून या विकास कामांसाठी ५०% रक्कम महानगरपालिकेच्या निधीतून तर ३५% केंद्र सरकार व १५% रक्कम राज्य सरकारकडून अनुदान रुपाने मिळणार आहे. उपकर वसूलीतील तुटीमुळे वरील योजनेतील एकही विकास काम/ योजना करणे शक्य होणार नाही. व कालांतराने वरील योजनेतील देय अनुदानही रद्द होईल.

महाराष्ट्रातील इतर १४ “ड” वर्ग महानगरपालिका क्षेत्रातील व्यापाऱ्यांनी आंदोलने करून उपकरास विरोध केला आहे. त्याच धर्तीवर मिरा-भाईंदर शहरातील व्यापाऱ्यांनी निवेदन, निदर्शने व मोर्चे काढून उपकराऐवजी जकात कर पुन्हा लावावा अशी मागणी केली आहे. त्याचप्रमाणे उपकर वसूली किंवा प्रदानाच्या प्रक्रीयेस कंटाळून १५% ते २०% व्यापाऱ्यांनी स्थलांतर केले आहे असेही निवेदन केले आहे. महानगरपालिका क्षेत्रातील व्यापाऱ्यांची मागणी व उपकर वसूलीतील तुट विचारात घेता मिरा-भाईंदर महानगरपालिका क्षेत्रात “मुंबई प्रांतिक महानगरपालिका अधिनियम १९४९ चे कलम १२७(२) (अ) (अ)” अन्वये दि. १८/१२/२००८ च्या मध्यरात्री १२:०० वाजतापासून उपकराची वसूली बंद करून अधिनियमाचे कलम १२७(२) (अ) नुसार पुन्हा जकात वसूली करणेत यावी.

दि. ०१/०९/२००८ ते दि. १८/१२/२००८ च्या मध्यरात्री (१२:००) पर्यंत कोणत्याही उपकर पात्र मालांवर तसेच उपकर नियम १९९६ चे नियम ३ अ किंवा ब नुसार उपकर भरणाऱ्यास पात्र व्यापाऱ्यांनी आयात केलेल्या मालांवरील उपकराची वसूली पूर्ण होईपर्यंत अधिनियमाच्या १५२ व उपकर नियम १९९६ अन्वये महानगरपालिका कारवाई चालू ठेवील.

महानगरपालिका क्षेत्रात उपकर लागू करण्यापूर्वी जकात वसूली करण्यांत येत होती. “मुंबई प्रांतिक महानगरपालिका अधिनियम १९४९ चे कलम १२७ (२)(अ)” अन्वये जकात लागू करण्याचे अधिकार महानगरपालिका/महासभेस असून त्यासाठी शासनाच्या पूर्व मंजूरीची आवश्यकता नाही.

मागील आर्थिक वर्ष सन २००७-०८ मध्ये झालेल्या जकात उत्पन्नामध्ये १०% वाढीव रक्कम गृहीत धरून चालू आर्थिक वर्षासाठी मागणीची रक्कम ठरविण्यांत यावी.

त्यासाठी सन २००७-०८ या वर्षाकरीता ठरविण्यांत आलेल्या जकातपात्र वस्तुचे तपशिल व त्यावर निश्चित करण्यांत आलेले जकातीचे दर कायम ठेऊन जकात वसूली करण्यांस ठरविण्यांत आलेली तारीख व वेळ या बाबत सोबत जोडलेल्या परिशिष्ट व सोबत जोडलेल्या जोडपत्रानुसार जकात नाक्याची ठिकाणे व संख्या, माल प्रवेश नाक्यापासून निर्गमित नाक्यापर्यंतचे सर्व मार्ग इत्यादी माहिती देणारी जाहिर नोटीस “महाराष्ट्र नगरपालिका (जकात) नियम १९६८ चे कलम ५(२)” अन्वये जकात लागू करण्यांत आल्याच्या ठरावाच्या दिनांकापासून ७ दिवसांच्या आंत प्रसिद्ध करण्यांत यावी.

तसेच जकात वसूलीसाठी मागील वर्ष २००७-०८ या आर्थिक वर्षातील ठेकेदाराशी वाटाघाटी करण्यांस मा. आयुक्तांना “मुंबई प्रांतिक महानगरपालिका अधिनियम १९४९ चे कलम ६७(३) व कलम ६८(१)” अन्वये अधिकार देण्यांत येत आहे. वरीलप्रमाणे मागणीची रक्कम देण्यांस ठेकेदार तयार असल्यास दि. १८/१२/२००८ च्या मध्यरात्री (रात्रौ १२:०० वा.) पासून ते दि. ३१/०३/२००९ पर्यंत ठेकेदारास जकात नाक्यांच्या ताबा देण्यांत यावा. ठेकेदार वरील रक्कम भरण्यांस तयार नसल्यास महानगरपालिकेच्या अधिकारी/कर्मचाऱ्यांमार्फत जकात वसूली करण्यांत यावी.

वरील दोन्ही परिस्थितीमध्ये मा. आयुक्तांनी जकात वसूलीसाठी त्वरीत निविदा काढण्याची प्रक्रिया सुरु करून ती दि. ३१/०३/२००९ पर्यंत पूर्ण करावी.

जकात ठेकेदाराकडून होत असलेली वसूली, आकारण्यांत आलेले दर किंवा दंड याबाबत व्यापाऱ्यांना त्वरीत सहकार्य मिळावे ह्या हेतुने प्रशासनाने वर्ग-२ चे २ अधिकारी व २ कर्मचारी नियुक्त करावेत.

व्यापाऱ्यांच्या तक्रारीचे निवारण करणे, आयात मालावर ठरविलेल्या दराप्रमाणे वसूली करणे व जकात ठेकेदारावर नियंत्रण ठेवण्यासाठी मा. महापौर यांच्या अध्यक्षतेखाली उपमहापौर, सभागृह नेता, सभापती-स्थायी समिती, विरोधी पक्ष नेता व राष्ट्रवादी काँग्रेस पार्टी, भाजपा, शिवसेना व संयुक्त लोकशाही आघाडी यांचे गटनेत्यांची समिती गठीत करण्यांत येत असून या समितीवर मिरा-भाईंदर शहरातील व्यापारी संघटनेचे २ सदस्य स्विकृत करून घेण्याचे अधिकार या समितीस देण्यांत येत आहे असा मी ठराव मांडत आहे.

सुचक:- श्री. जयंत पाटील

अनुमोदक :- श्री. भगवती शर्मा

अ.क्र.	ठरावाच्या बाजूने	अ.क्र.	ठरावाच्या विरोधात	तटस्थ
१	तिवारी दिव्या अशोक	१	गोहिल शानु जोरावरसिंग	१) रॉड्रीक्स मॉरिस जोसफ
२	वैती नर्मदा यशवंत	२	पाटील उमाताई शाम	
३	पाटील जयंत महादेव	३	नलावडे दिनेश दगडू	
४	म्हात्रे राजेश हरिश्चंद्र	४	वेतोस्कर राजेश शंकर	
५	पाटील ध्रुवकिशोर मन्साराम	५	सुनिता कैलास पाटील	
६	पाटील मिलन गोविंदराव	६	पाटील प्रभात प्रकाश	
७	फॅरो ग्रिटा स्टीफन	७	सावळे निर्मला बाबुराव	
८	शेख आसिफ गुलाब	८	कुरेशी याकुब ईस्माईल	
९	गोविंद हेलन जॉर्जी	९	भोईर शशिकांत जगन्नाथ	
१०	डिमेल्ला बर्नड अल्बर्ट	१०	सुनिता शशिकांत भोईर	
११	परेरा कॅटलीन ऍन्थोनी	११	पाटील प्रफुल्ल काशीनाथ	
१२	ठाकूर प्रकाश पांडुरंग	१२	म्हात्रे तुलसीदास दत्तात्रेय	
१३	मेन्डोन्सा स्टीवन जॉन	१३	शेख मुसरतबानु इब्राहिम	
१४	डॉ. राजेंद्र भवरलाल जैन	१४	जंगम लक्ष्मण गणपत	
१५	शर्मा भगवती तुगनचंद	१५	सपार उमा विश्वनाथ	
१६	पाटील वंदना मंगेश	१६	जुबेर अब्दुल्ला इनामदार	
१७	चक्रे वंदना रामदास	१७	श्रीम. पुजारी कांचन शेखर	
१८	माळी हेमा रविंद्र	१८	श्री.वासुदेव भास्कर मुंज	
१९	ज्योत्स्ना हसनाळे	१९	श्रीम. सय्यद नुरजहाँ नझर हुसैन	
२०	अनिता जयवंत पाटील	२०	शफीक अहमद सादत खान	
२१	परेरा टेरी पॉल	२१	भाटकर प्रेरणा प्रमोद	
२२	मेहता नरेंद्र लालचंद	२२	मर्लिन मर्विन डिसा	
२३	वर्षा गिरधर भानुशाली	२३	वैती विजया हेमचंद्र	
२४	भोईर राजू यशवंत	२४	सौ.ठाकूर कल्पना हरिहर	
२५	जाधव मोहन महादेव	२५	चंद्रकांत खंडोजी म्हात्रे	
२६	सिंह मदन उदितनारायण	२६	श्री.मोदी चंद्रकांत भिकालाल	
२७	म्हात्रे कल्पना महेश	२७	भट दिप्ती शेखर	
२८	पाटील शरद केशव	२८	वैती चंद्रकांत सिताराम	
२९	अग्रवाल ओमप्रकाश गंगाधर	२९	अनिल दिवाकर सावंत	
३०	बाविघर सिसिलीया विजय	३०	शेख सलिम दाउद	
३१	सिंह श्रीप्रकाश जिलेदार	३१	हरिश्चंद्र जगन्नाथ म्हात्रे	
३२	पांडे स्नेहा शैलेश	३२	पुरोहित मधुसुदन मनोहरलाल	
३३	दुबे रामनारायण सदानंद	३३	व्यास सुधा वासुदेव	
३४	यादव मिरादेवी रामलाल	३४	मिलन वसंत म्हात्रे	
३५	पाटील प्रविण मोरेश्वर	३५	नयना गजानन म्हात्रे	
३६	पाटील अनंत रामचंद्र	३६	धनेश परशुराम पाटील	
३७	म्हात्रे मोहन गोपाळ			

३८	पालांडे प्रशांत भगवंतराव		
३९	गावंड मंदाकिनी आत्माराम		

ठराव सर्वानुमते मंजूर.  
ठराव वाचून कायम करण्यात आला.

सही/-  
महापौर  
मा. महासभा  
मिरा भाईदर महानगरपालिका

(ठराव क्र. ८० करिता जकात नाके यादी व जकात दरपत्रक यादी इतिवृत्तांता सोबत जोडून देत आहोत)  
अनिल सावंत :-

त्याच्यामध्ये जो उल्लेख केलेला आहे तर १८ तारखेपासून ठेकेदार येणार असे या शहरातील लोकांनी समजायचे का? व्यवस्थित सांगा.

मा. महापौर :-

सचिवजी, ठरावाच्या शेवटची लाईन वाचावी.

अनिल सावंत :-

फक्त ठेकेदाराच्या बाबतीमध्ये जो उल्लेख आहे तो स्पष्ट करावा.

मा. महापौर :-

सन २००७-०८ या आर्थिक वर्षातील ठेकेदाराच्या वाटाघाटाकरीता मा. आयुक्त मुंबई प्रांतिक महानगरपालिका अधिनियम १९४९ चे कलम ६७(३) अन्वये व कलम ६८(१) अन्वये अधिकार देण्यात येत आहे. वरीलप्रमाणे मागणीची रक्कम देण्यात ठेकेदार तयार असल्यास दि. १८/१२/२००८ या मध्यरात्री १२.०० वाजल्यापासून ते दि. ३१/०३/२००९ पर्यंत ठेकेदाराला जकात नाक्याचा ताबा देण्यात यावा. ठेकेदार वरील रक्कम भरणेस तयार नसल्यास महानगरपालिका कर्मचाऱ्यांनी जकात वसुली करण्यात यावी.

अनिल सावंत :-

नेमलेल्या ठेकेदाराने मांडलेल्या ठरावानुरूप आज मध्यरात्रीपासून ठेकेदार त्याठिकाणी जकात वसूल करणार.

मा. महापौर :-

उद्या रात्रीपासून त्याला पटलं तर, नाही पटलं तर नाही करणार. सभागृहाचे कामकाज नेहमी शांततेने चालवायला पाहिजे. कुठलेही विषय.....

चंद्रकांत वैती :-

मा. महापौर साहेब, एक गोष्ट लक्षात घ्या. हा जो ठराव सत्ताधारी पक्षाकडून वाचलेला आहे तो सभागृहात ठरावच वाचला गेलेला नाही.

मा. महापौर :-

ठरावाचे वाचन झालेले आहे.

चंद्रकांत वैती :-

सभागृहात ठरावच वाचला नाही. त्याचे अनुमोदनसुद्धा आम्हाला माहित नाही. आता सचिवांकडून कळले. आम्ही महाराष्ट्र शासनाकडून त्याची दाद मागणार आहोत.

मा. महापौर :-

ठरावाचे वाचन झालेले आहे. सभागृहाचे कामकाज शांततेने चालले पाहिजे. सभागृहाचा अपमान होता कामा नये. या सभागृहामध्ये अत्यंत गैरवर्तन झालेले आहे. सन्मा. सदस्य एस.ए. खान, मधुसुदन पुरोहित, अरुणजी कदम यांना १५ दिवसासाठी या सभागृहातून निलंबित करण्याचे माझ्या अधिकाराखाली निर्णय घेत आहे. त्याचबरोबर आजची सभा संपली असे जाहिर करत आहे.

(राष्ट्रगीत “जण गण मन” ने समारोप करण्यात आला.)

सभा संपल्याची वेळ :- दु. २.०० वा.

सही/-  
महापौर  
मिरा भाईदर महानगरपालिका

नगरसचिव  
मिरा भाईदर महानगरपालिका